

మొక్క బడి

1397

న-1కొ

(ఇంకా ఇతర నాటికలు)

~~శ్రీ 50 నా~~

~~శ్రీ 50 నా~~

26-7-61

మొక్కపాటి నరసింహశాస్త్రి

Donated by

Sh. V. Krishna Rao

25/7/61

194.

మొక్కపాటివారు

* మ ద రా సు *

సర్వస్వామ్యములు గ్రంథకర్తవి
ప్రథమ ముద్రణము 1951

~~10684~~

1721k

Donated by
Ch. V. Krishnamoorthy
25/7/61

సహృదయుడు, రసికుడు, ఉదారుడు,

అవిరతోత్సాహి, మిత్రుడు,

చి ర ం జీ వి,

జయంతి కామేశ్వరరావుకు

ఈ నాటికల సంపుటి ఆదరంతో అంకితమిస్తున్నాను.

మొక్కబడి

పాత్రలు

వెంకటేశ్వర్లు (అంధుడు)	మంగమ్మ తండ్రి 75 సం॥ వృద్ధుడు
మంగమ్మ	50 సంవత్సరముల వితంతువు
డాక్టరు	అలోపతి వైద్యుడు 40 సం॥ వయస్సు
సుకుమార్	మంగమ్మ అల్లుడు 25 సంవత్సరములు
రాజ్యలక్ష్మి	మంగమ్మ కూతురు 19 సంవత్సరములు
చంద్రశేఖరం	ఆయుర్వేదవైద్యుడు

(స మ య ౦ - ఉ ద య ౦)

(హాలులో ముసలి అంధుడు వెంకటేశ్వర్లు గారు ఒక కుర్చీలో ముడుచుకు కూర్చుని శ్రీ వెంకటేశ్వరస్తవం చేస్తుంటాడు. ప్రక్కగదిలోనుంచి మూలుగు వినపడుతూ ఉంటుంది.

వెంకటేశ్వర్లు

ఉత్తిష్టోత్తిష్ట గోవింద ।

ఉత్తిష్ట గరుడధ్వజ ।

ఉత్తిష్ట కమలాకాంత ।

త్రైలోక్యంమంగళంకురు ॥

అత్ర్యాది సప్త ఋషయ స్సముపాస్య సంధ్యా

మాకాశసింధుకమలాని మనోహరాణి

అదాయ, పాదయుగ మర్చయతుం ప్రసన్నాః

శేషాద్రి శేఖరవిభోతవ సుప్రభాతం ॥

ఈ షత్రుపుల్లసరసీరుహనారికేళ ।

పూగద్రుమాదిసుమనోహరపాళికానాం ।

అవాతిమందమనిలస్సహదివ్యగంధైః ।

శేషాద్రి శేఖరవిభోతవ సుప్రభాతం ॥

ఉన్మీల్యనేత్రయుగముత్తమపంజరస్థాః ।

పాత్రాపశిష్టకదళీఫలపాయసాని ।

భుక్త్వాసలిలమథకేళిశుకాఃపఠంతి !

శేషాద్రి శేఖరవిభోతవ సుప్రభాతం ॥

(ప్రక్కగదిలోనుంచి మంగమ్మ ప్రవేశిస్తుంది. అ అలి

వెంకటేశ్వరు

అమ్మాయి! అమ్మాయి!

మంగమ్మ

(కళ్ళు పొత్తుకుంటూ) ఏం! నాన్నా!

వెంకటేశ్వరు

పిల్ల ఎలా ఉందమ్మా? ఊరికే అలా మూలుగుతున్నది
అస్తమానమూను.

మంగమ్మ

ఎలా ఉందని చెప్పనూ! తెల్లవార్లూ, ఒక్కమాటూ కంటి
మీద కునుకులేదు. ఒళ్ళెరగదు! ఏదో బాధపడుతోంది బిడ్డ!
మొద్దులా ఏమీ చెయ్యలేక అలాచూస్తూ ఊరుకున్నాను. ఏం
చారి! ఎన్నాళ్ళకీ ఏమార్పూ కనబడదాయె. నా తల్లి నాకు
దక్కేటట్టు లేదు. ఈ లోకంలో లేదు. ఒళ్లు తెలియనిబాధ
తప్ప ఇంతేమీ ఎరుగదు.

వెంకటేశ్వరు

అధైర్య పడకమ్మా అలాగ! మరేం భయంలేదు. ఇంతకీ
వైద్యు డేమంటాడు?

మంగమ్మ

ఏమంటాడు? రావడం, చూడడం, ఏవో మందులు పాత్య
డం, ఒళ్ళంతా తూట్లు పడేటట్టు ఇంజక్షన్లు ఇవ్వడంతప్ప,
ఫలానా జబ్బుని కాని, ఇదిచెడు అనికాని, ఇదిమంచి అనికాని,
నోరు విప్పి మాట్లాడడు. ఇప్పుడు లోపల పరీక్ష చేస్తున్నాడు.

వెంకటేశ్వరు

ఏదో మరి! ఆయన శాయశక్తులా తంటాలు పడుతున్నాడు.
వైద్యుడంతకంటే ఏమి చెయ్యగలడు!

మంగమ్మ

ఎవ్వరూ ఏమీ చెయ్యలేరు! ఏమి చేసినా ఆయేడుకొండల
వాడు చెయ్యాలి కాని-

వెంకటేశ్వరు

అఖరుమా టంతే!

మంగమ్మ

అలా అని మొండితనంగా ఊరుకోలే మాయెను. ఆడ
ప్రాణం- బెంగతో మతి పోయి ఏమీ తోచదు. అలాకాదు ఇలా
చెయ్యి మని సలహా ఇచ్చేవారేనా లే రాయెను. పోనీ పిల్లను
వాళ్ళింటికినా పంపించాను గాను. వాళ్ళేమైనా ఇంతకంటే
జాగ్రత్తగా చూసుకొందు రేమో ననుకుంటాను మధ్యమధ్యను.

వెంకటేశ్వరు

వెరికాని అక్కడమట్టుకు ఇంత కంటే ఎక్కువ ఏమి
చెయ్యగలరు? మన శక్తిపంచన లేకుండా చేస్తున్నాం.
ఆయుర్వేదంలోనూ, ఇంగ్లీషు వైద్యంలోనూ హేమాహేమీ
లనుకున్న వాళ్ళను డబ్బుకోసం చూసుకోకుండా తీసుకొచ్చి
చూపిస్తుంటిమి. సుప్రసిద్ధులు ఆ స్వామికటాక్షముండాలి. మన
మేలోటూ మాత్రం చెయ్యడం లేదు.

మంగమ్మ

ఎన్నికబుర్లు పంపినా, ఎన్నిఉత్తరాలు వ్రాసినా, దాని

మొగుడేనా, ఊడి రాడాయెను ! నిన్న టెలిగ్రాము కూడా
యిప్పించాను.

వెంకటేశ్వర్లు

సరే అయితే ఇంక నేం—ఇంకా స్నేహితికి దిగుతాడు.

మంగమ్మ

అతను వస్తే బాగుండుననీ వుంది; వస్తే ఎలాగని భయం
గానూ వుంది.

వెంకటేశ్వర్లు

ఏమి ?

మంగమ్మ

ఏమీ లేదు, అతను వట్టి వ్యతికరణంమనిషి. అతని కెంత
తోస్తే అంతేకాని ఫాలాక్షు డొచ్చి చెప్పినా వినిపించుకోడు.

వెంకటేశ్వర్లు

ఈకాలం కుర్రవాళ్ళ పద్ధతే అంత. ఇంతకూ అతని పెంకి
తనం నిన్నేమి చేస్తుంది ?

మంగమ్మ

మరేంలేదుకాని, ఒక సందేహం బాధిస్తోంది. ఎవరేమన్నా
సరే కాని ఈ ముక్కూ మూలంలేని జబ్బువంట పుట్టింది
కా దని నా నమ్మకం. ఆ వడ్డి కాసులవాడి ప్రభావ మిదంతా
ననిపిస్తున్నది. ఈ మాటంటే అతను వేళాకోళాలూ, వెక్కిరిం
తలూ ఆరంభిస్తాడు.

వెంకటేశ్వర్లు

పోనీ, అలాగే అనుకో ! నీనమ్మకం నీది ! దాని కతని
వేళాకోళా లెందుకు ?

మంగమ్మ

ఎందుకా ! దాని పెళ్లిముందు మొక్కుకున్నాను, పెళ్లి కాగానే వాళ్ళిద్దరినీ తీసుకొని కొండవెక్కి స్వామిదర్శనం చేయిస్తానని. నాటినుంచి నేటివరకూ, ఎన్నిసార్లు అతనిని బ్రతిమాలినా నన్ను వేళాకోళం చేయ్యడమే కాని, అతను మట్టుకు రాలేదు. అందుచేత మేమువెళ్ళడంపడలేదు. కార్యం ముందు ఇలాగే, చచ్చినంత జబ్బుచేస్తే అప్పుడు మళ్ళీ మొక్కుకున్నా, నిలువు దోపు ఇస్తానని. నిమ్మళించడం, కార్యం జరుగడం అయిందా ? అ మొక్కు చెల్లిద్దా మని ఎన్నివిధాల ప్రయత్నం చేసినా, అతను దాని వంటిమీద వస్తువు చిన్నం బంగారమేనా కదపడానికి వల్లకాదంటాడు. మళ్ళీ కావలిస్తే నన్ను చేయించి ఇచ్చుకోమంటాడు. నాకనేక సార్లు ఆ స్వామి కనబడి తల కూడా ఇమ్మన్నాడు.

వెంక టేశ్వర్లు

అహాహా ! గట్టిపెచ్చి వచ్చిందే ! దానికత నసలే వప్పకోడు స్వామికూడా కాలాన్ని పట్టి కొంతమార్పు చేసుకొని ఇలాటి కొరికలు మానుకుంటే బాగుండును.

మంగమ్మ

నీవుకూడా అలా మాట్లాడుతా వేమిటి నాన్నా !

వెంక టేశ్వర్లు

వెరిదానా ! తరుచుగా బాగ్రదపస్తలో అవ్యక్తంగా వున్న మనఃకూహలూ సంకల్పాలే, మనస్వప్నంలో కనుపించేది. మళ్ళీ మెళుకువ వచ్చిన తరువాత, ఈ స్వప్నాలు జ్ఞాపకం వచ్చి, మన సంకల్పాలను బలపరచి, అచరణకు పురికొల్ప

తాయి. దేవుడికి ఏమి కావలెనమ్మా! ఆయన కేమి లోటు—
నిజంగా ఆయనకు లోటే అయిన నాడు మనం తీర్చగలమా?

మంగమ్మ

నీ దేహంతాని కేమి లెద్దూ—

(ఇంతలో లోపలనుంచి డాక్టరు ప్రవేశం)

మంగమ్మ

(ఖంగారుగా నిలబడి) ఏం నాయనా! నా బిడ్డనంగతి ఏం చెప్పారు!

డాక్టరు

(మాట్లాడడు)

మంగమ్మ

ఏం నాయనా! ఆయ్యో ఇంకేముంది! (అని గదిలోకి వెళుతుంది)

వెంకటేశ్వర్లు

ఏమండీ డాక్టరుగారూ! పిల్ల ఎలా ఉంది? మీ ఆభిప్రాయ మేమిటి?

డాక్టరు

(మాట్లాడడు)

వెంకటేశ్వర్లు

మీ రేమీ సంవేహించక ఉన్న స్థితి ఏమిటో చెప్పాలి.

డాక్టరు

సంవేహ మేముంది? కాని ఏమి చెప్పాలో తెలియడం లేదు. నేను ప్రాక్టీసు ప్రారంభించిన తరువాత ఇటువంటి కేసు ఎప్పుడూ చూడలేదు.

వెంకటేశ్వర్లు

అయ్య !

డాక్టరు

ఎంత ప్రయత్నం చేసినా దీనిముక్కామూలం తెలియడం లేదు. ఇంతవరకూ ఇది ఫలానా వ్యాధి అని నిరూపించలేక పోయినాను. దీనికి వేరే పేరు పెట్టవలసి వచ్చేటట్టుంది. నాకు తెలియక అలా విడిచి పెట్టా ననుకుంటా రేమోనని, ముగ్గురు 'Specialists' ను, కూడా తిసుకొచ్చి పరీక్ష చేయించాకదా. వాళ్ళకుకూడా ఏమీ అంతు పట్టలేదు. నేను చేయ తగ్గిది ఏమీ కనుపించదు. రత్నంలాంటిది. అలా విడిచి పెట్టడానికి ప్రాణం వప్పడం లేదు.

వెంకటేశ్వర్లు

పోనీ, మరోసాధకం ఏమైనా చేయించమంటారా ?

డాక్టరు

అంటే ?

వెంకటేశ్వర్లు

ఏ అయిదేదో వైద్యులూ చేయించి చూస్తేదే—

డాక్టరు

మీ కేమి టా వెర్రి ! శాస్త్రీయమైన వైద్యం, పెద్ద పేరు పొందిన వైద్యులూ బుర్రలు బద్దలు కొట్టుకుని ఏమీ చెయ్యలేక నోరుమూసు కూరుకుంటే, ఏదో గచ్చాకూ, పుచ్చా కూ నలిపి ఇచ్చేవాళ్ళ చేతిలో పెడతా నంటా రేమిటి కను-

వెంకటేశ్వర్లు

గచ్చాకైనా పుచ్చాకైనా దానికి ఒక శాస్త్రమూ పద్ధతి

ఉంది కాదా ? దానివల్లా రోగాలు కుదురుతోనూ ఉన్నాయి, అంతేకాకుండా మీ కసాధ్యం అనిపించిన వ్యాధులు అనేకం వాళ్ళు కుదురుస్తూనూ ఉన్నారుగదా.

డాక్టరు

నేను నమ్మను. అది వట్టి గ్రుడ్డివాడి చేతిలో రాయిలాంటిది. ఏదో ఒకరోగం కాకతాళ న్యాయంగా కుదిరినా అంత మాత్రం చేత అదో పెద్ద శాస్త్రం ఎలా అవుతుంది.

వెంకటేశ్వర్లు

ఏమో కాని, నాబుద్ధి కతీత మైనదీ, నాదృష్టి కగోచరమైనదీ, అసత్యమని కాని, అసలు లేదని కాని అనేటంత సాహసం నాకు లేదునుమండీ. సరే దాని కేమికాని, మరిప్పుడేమిటి చెయ్యతగ్గది. ఒక దణ్ణంపెట్టి ఊరుకో వలసిందేనా !

డాక్టరు

మీకు కోపం వచ్చినా సరే కాని Quacks చేతుల్లోపడి బతికేకంటే, శాస్త్రంబాగా తెలిసిన వైద్యుడు చేతులో చావు మంచిది. క్షమించండి, ఇంత నిర్మోగమాటంగా అన్నందుకు. మీ అమ్మాయి ఏదేనా miracle వల్ల బ్రదకవలసిందే కాని మానవ మాత్రు డేమీ చెయ్యలేడు. సెలవు.

(ఈయన బయటకు వెడుతుంటే అమ్మాయిభర్త సుకుమార రావు లోపలికి వస్తాడు. గుమ్మంలో ఒకరి నొకరు చూసుకుంటారు. డాక్టరు వెళ్ళిపోతాడు. ఇతను లోపలికి వస్తాడు.)

వెంకటేశ్వర్లు

ఎవరువారు ?

సుకుమార్

నేనండీ తాతగారూ, సుకుమార్ ని. ఎలా ఉందండీ మీ మనుమరాలు ?

వెంకటేశ్వర్లు

వచ్చావు నాయనా ! ఇంకా రాలేదేమా అనుకుంటున్నాం ఎలా ఉందని చెప్పను ! ఇన్నాళ్ళనుంచి పరీక్ష చేస్తున్న వైద్యుడు, ఈ వ్యాధిమితో తన కంతు పట్టడం లేదని ఇప్పుడే చెప్పి వెళ్ళాడు.

(ఇంతలో గదిలోనుంచి మంగమ్మ ప్రవేశం)

మంగమ్మ

వచ్చావు నాయనా ! (అని కంట తడి పెట్టుకుంది.)

(ఒక్కక్షణం నిశ్శబ్దం)

సుకుమార్

ఏదీ—ఎక్కడుంది ?

(మంగమ్మ గదివైపు దారి తీస్తుంది. ముగ్గురూ నిశ్శబ్దంగా లోపలికి వెడతారు.)

(గదిలో మంచంమీద అమ్మాయి ఒళ్ళు తెలియకుండా ఇటూ అటూ దొర్లుతూ మూలుగుతూ ఉంటుంది. సుకుమార్ ఒక్క ఆంగలో మంచం దగ్గరకు వెళ్ళి భార్యను కౌగలించు కొని ఏడుస్తాడు. మంగమ్మ కాళ్ళకాళ్ల దిక్కున నిలబడి విచారిస్తూ ఉంటుంది. ముసలాయనఒక కుర్చీమీద కూర్చుంటాడు.)

వెంకటేశ్వరు

నాయనా ! సుకుమార్ ! ఊరుకో బాబూ ఏమిటి అలా ఆధైర్య పడతావు ?

సుకుమార్

(నిశ్శబ్దం-ఎగువులు మాత్రం విన పడుతుంటాయి.)

వెంకటేశ్వరు

అమ్మాయి, ఏమిటది ? అతనికి కాస్త ధైర్యం చెప్పడం పోయి, ముందు నువ్వే ఇలా అయితే ఎలాగు ? కంఠంలో ప్రాణ మున్నంతసేపూ, మనం పరమేశ్వరుడుమీద భారంవేసి ధైర్యంగా ఉండవలసినదే.

మంగమ్మ

(కళ్ళు తుడుచుకుంటూ) లే ! నాయనా, లే ! విచారించి ఏమి చెయ్యగలం ? ఆ శ్రీ వెంకటేశ్వరులువారే ఉన్నారు. అన్నింటికీని.

నెంక టేశ్వర్లు

రా ! బాబూ, ఇలా రా ; కూచో ముందునంగ తేమిటి ?

సుకుమార్

ముందు నంగ తేమి టంటే, నేను మట్టుకు ఏమి చెప్ప గలను ఇప్పుడు ? ఇంత ఎక్కువగా ఉన్న దనుకో లేదు. కాస్త ముందుగా తెలిస్తే, పోనీ, ఆ చెన్నపట్టణమే తీసుకువెళ్ళ డమో, ఏదో చేసేవాణ్ణి. కొంపమీది కొచ్చేవరకూ నాకు సరిగా తెలియపరిచారు కారు.

నెంక టేశ్వర్లు

అలా అసడం దర్మం కాదు. ఇక్కడ వైద్యలోపం ఏమీ జరుగ లేదు. శాయశక్తులా తంటాలు పడు తున్నాం. వైద్యుడు చెప్పిన మాటలను పుచ్చుకుని నీకూ మీ వాళ్ళకూ కూడా వ్రాస్తూ ఉన్నాం. దూరాన్ని ఉర్చావు. నీవు అధైర్య పడ తావేమో, సని, మీ అత్తగారు అంటున్నా, ఉన్నస్థితి ఎప్పటి కప్పుడు నీకు తెలియపర్చి మని చెప్పాను. ఇంతకూ హఠాత్తుగా ఇలా ముంచుకొచ్చింది. ఇలాటివి మనతోటి చెప్పి వస్తాయా—

సుకుమార్

ఆ డాక్టరు వట్టి మతిలేనివాడు అయి ఉండాలి ! ఇన్నాళ్ళు ఇలా మీరబెట్టి, ఊరు కుంటాడా ! తనకు అంతు పట్టకపోతే, మొదటనే చెప్పి అఘోరించవలసింది !

నెంక టేశ్వర్లు

తొందర పడకు బాబూ !

సుకుమార్

తొంద రేమి టండీ ? వీళ్ళదగ్గ రుండే తెగులే ఇది. చేత కాదని చెప్పడానికి వెధవ పొరుషం ! ప్రాణం అంటే పమ్మిడి ఎత్తు లక్ష్యంలేదు.

వెంకశేషయ్య

లక్ష్యంలేకేమి నాయనా ! ఉన్నది. ఉన్నది కనుకనే రాత్రునక పగలనక, ఎండనక వాననక. మనం రమ్మన్నప్పు డల్లా వచ్చి నిద్రహారాలు మానుకుని అవస్థ పడుతున్నాడు. వాళ్ళుమట్టుకు సుఖపడలేక నా! కాని మానవ విజ్ఞానం, ప్రజ్ఞా పరిమితము లన్నమాట మరచి పోకూడదు. వాళ్ళకు తెలిసి నంతవరకూ ఏలోటూ చెయ్యరు. వాళ్ళ బుద్ధి కతీతమైన దానికేం చేస్తారు. అందుకనే, ఆయన న్యాయంగా ఇప్పుడేనా తనకిదంతా ఆయోమయంగా ఉన్నదనీ, తనవల్ల కాదనీ చెప్పాడు.

సుకుమార్

ఈస్తితికి వచ్చిన తరువాత చెప్పేం, చెప్పకేం ?

వెంకశేషయ్య

నాకు తెచినపని ఒకటిచేశాను. ఈపూళ్ళో ఒకవిచిత్రమైన వ్యక్తి ఉన్నాడు. అతను ఒక విధమైన ఆయుర్వేద వైద్యుడు. మామూలు పద్ధతిలోవాడు కాడు. జన సామాన్యానికి అతని మీద విశ్వాసం తక్కువ. కాని నాకుమట్టుకు ఏదో కొంతగురి ఉండి అతనికి కబురు పంపించాను. వస్తాడనుకుంటాను. ఏమి చెవుతాడో చూద్దాం. అంతకంటే మనం చెయ్యతగ్గ దేమీ కనుపించదు.

సుకుమార్

కదపడాని కేనా వీలు లేదాయెను మనిషిని.

మంగమ్మ

ఎవరెన్ని చెప్పినా సరేకాని, ఇది వంట పుట్టిన జబ్బు కాదు. ఏ వైద్యుడికి లొంగేది కాదు.

సుకుమార్

(కొంచెం వెటకారంగా) అలాగా — పాపం ఆసంగతి తెలిసుండి, ఇంతకాలం ఎందుకు వైద్యం చేయించారు ?

మంగమ్మ

ఊరుకోలేక. అయినా ఆడవాన్ని, దిక్కుమాలినదాన్ని : నా మాట వినేవా రెవరు ? చేసేవా రెవరు ?

సుకుమార్

అదేమిటి, మీ ఇంట్లో మీ మాటవినని వారెవరుంటారు ?

మంగమ్మ

అంత అదృష్టమా అని—ఎవరిదాకానో ఎందుకు నాయనా, నువ్వు విన్నావా ఏమిటి ?

సుకుమార్

ఓహో ! నామీదనే పడ్డదా ! ఏమి ! నేనెప్పుడు వినలేదు మీ మాట ? మీ అమ్మాయిని ఎప్పుడు పంపమంటే అప్పుడు పంపి, ఎన్నాళ్ళుంచ మంటే అన్నాళ్ళూ ఉంచి, మీ ఇంటి చుట్టూ తిరుగుతున్నందుకా ఇది ?

మంగమ్మ

నీ పెళ్ళాంకోసం నువ్వు తిరగడం ఎవరికి ఉద్దరింపు !

దానికేం కాని—షిల్లకి మొక్కుంది నాయనా ! అది తీరిస్తేనే కాని దానికి నుఖంగా ఉండదని ఎన్నివిధాల మొత్తుకున్నా విన్నావా ? నామాట గడ్డి పరక కిందకట్టి పారేశావు ? ఇప్పుడు ముంచుకొచ్చింది !

సుకుమార్

ఒహో ! అదా సంగతి !

మంగమ్మ

అవును, అదే సంగతి. కుర్రవానికి రోగం లేదు, రొచూ లేదు. ఆ ఏడుకొండలవాడు బాకీ వసూలుచేసుకోడాని కొచ్చాడు. ఇది రోగం కాదు, కనుకనే దాని ముక్కామూలం ఎవ్వరికీ దొరకడం లేదు.

సుకుమార్

మీకుమట్టుకు దొరికింది పాపం. అయితే దానికి తగ్గ చికిత్స ఏదో మీరే చెయ్యకపోయారా, ఇంతడబ్బు ఖర్చుపెట్టి వైదం చేయించక పోతేను ?

మంగమ్మ

నాచేతులో ఉన్నపనైతే అప్పుడే చేసేదాన్ని.

సుకుమార్

మీచేతిలో కాకపోతే ఇంకెవరి చేతులో ఉంది? రోగ నిదానం తెలిసినవారికి చికిత్స తెలియకపోతుందా ?

వెంకటేశ్వర్లు

తెలియకేం—తెలుసును. అదే అవిడ చెపుతున్నది, నువ్వు వచ్చేనరికి

సుకుమార్

అలాగా !

వెంకటేశ్వరు

శ్రీ వెంకటేశ్వర స్వామి మా ఇలవేల్పు. అందుకనే నాపేరు వెంకటేశ్వరు అని పెట్టారు మావాళ్లు. నీ వివాహం ముందు మిమ్ముల నుభయులనూ వివాహం కాగానే తిరుపతి తీసుకు వెడతానని మొక్కుకున్నవట. అందుకు నీవు అంగీకరించని కారణంచేత ఆ మొక్కు చెల్లలేదు. అపైన నీ కార్యముందు పిల్లకు చాలా జబ్బుచేసిన సంగతి నీకు జ్ఞాపక ముండే ఉంటుంది, అప్పుడు మళ్ళీ మొక్కుకుంది, ఇదివరకు మొక్కు చెల్లించని అపరాధంకింద ఈసారి పిల్ల వస్తువులు నిలువుదోవు ఇస్తానని. దానికి నీవు అంగీకరించలేదట. ఈ రెండు మొక్కులూ చెల్లించని కారణంచేత స్వామి కిప్పుడు ఆగ్రహం వచ్చిందనీ, ఆ కారణంచేత ఇంతజబ్బు చేసిందనీ ఆమె నమ్మకం.

సుకుమార్

అలాగా !

వెంకటేశ్వరు

అవిడ సమ్మకమేకాదు. స్వామి ఆమెకు నవ్వుంలో కన పడి చెప్పాడట. పైగా వేణీకూడ ఇమ్మన్నాడట.

సుకుమార్

ఇచ్చుకో మనండి. అవిడి ఏమి ఇచ్చుకుంటే మట్టాకు నా ఆభ్యంతరమే ముంది ?

మంగమ్మ

బాగానే ఉంది. నీవేళాకోళాలానుప్పును ! ఈవేళాకోళాలతోనూ వెక్కిరింపులతోనూ ఇంతవరకు తెచ్చావు. నేనిచ్చేదైతే నీ సెలవెందుకు? అయోగం ఈ జన్మకింక లేదు. ఏ అర్థణా డబ్బులతోనో నా ఇబ్బంది తీరిపోతుంది.

సుకుమార్

వేళాకోళ మేమిటి ? మిమ్ముల్ని అడిగ్గాడంటే మీ దేమోననుకున్నాను. మీది కాకపోతే నాదా ఏమిటి కొంపతీసి !

మంగమ్మ

నీదీకాదు, నాదీకాదు. పిల్లది. పాపం, ఏమీ ఎరగవు.

సుకుమార్

ఓహో ! ఇదొకటి నిశ్చయించారన్న మాట.

వెంకటేశ్వరు

ఏమీ నిశ్చయించలేదు. అవిడ విశ్వాసముది.

సుకుమార్

ఇలాటి మూఢ విశ్వాసాలు పెట్టుకునేరోగం అలా ముదర పెట్టారు.

వెంకటేశ్వరు

నువ్వలా అనడం న్యాయంకాదు. ముందు మా పిల్ల, తరువాత నీ భార్యాను. అందుచేత దాని అరోగ్య విషయంలో నీకున్నంత బాధ్యత మాకూఉంది. దానికి నలత ప్రారంభించి నప్పటినుంచీ వైద్యం చేయిస్తూనే ఉన్నాం. ఈమధ్యనే మీ అత్తగారికి ఈ అనుమానం కలిగింది.

మంగమ్మ

ఇలా అనిపోతాడనే అన్నిటికీ నోరు మూసు కూరుకున్నాను.

సుకుమార్

నే నన్నానని కోపమే కాని ఈ కాలంలో ఇంకా తిరుపతి వెంటేశ్వర్లు, మొక్కులూ ఏమిటండీ!

వెంకటేశ్వర్లు

ఈకాల మేమిటి, అకాల మేమిటి? దేవుడు అన్ని కాలాల వాడూను.

సుకుమార్

నేను దేవుడు సంగతికాదు చెప్పేది. ఆ వెంకటేశ్వర్లు సంగతి.

(మంచంమీద రాజ్యం మూలుగు)

వెంకటేశ్వర్లు

మనవాళ్ళు కొందరు దేవుడుకే వెంకటేశ్వర్లని పేరు పెట్టారు.

సుకుమార్

హా-హహ్లా వెంకటేశ్వర్లు దేవుడే అయితే ఇలాప్రవర్తించడు.

(మళ్ళీ రాజ్యం మూలుగుతుంది).

మంగమ్మ

మనం ఎంత తెలివైన వాళ్ళమైనా దైవనింద కూడదు. ఆ వరుషవాక్కులు చెవిని పడగానే బాధ ఎక్కువవుతోంది బిడ్డకు.

సుకుమార్

Rubbish.

వెంకటేశ్వర్లు

అయిన ప్రవర్తనలో ఏమిటి లోటుకనిపెట్టావు ?

సుకుమార్

అంతాలోటే! ఈయనగారు, I mean this Tirupati fellow - తను దేవుణ్ణి అనీ, తన దర్శనం జేసుకొని ముడుపు చెల్లించుకుంటే రోగాలూ రొచ్చులానయం చెయ్యగలననీ, కష్టాలూ నష్టాలూ రాకుండా చెయ్యగలననీ. అలా తన దగ్గరకు రాకపోతే అనేక ఇబ్బందులు కల్పించగలననీ పంచమ దళంచేత బోలెడంత ప్రచారం చేయిస్తున్నాడు. ఇంతకంటే better advertised person కాని Goods కాని దేశంలో కనపడలేదు. మన మందమతులు అదంతా నిజం అనుకోడం, కాస్త తలనొప్పి వచ్చేసరికి తుర్కునతిరుపతి బయలుదేరడం, ఉన్నలోడ్డూ లోసుకూ అక్కడర్పించి మరింత దరిద్రం అనుభవించడమూను. How ridiculous ! ఇటువంటి మూఢ విశ్వాసాలు పోతేనే కాని దేశం బాగుపడదు.

మంగమ్మ

అవేం లేకుండా మీరు దేశాన్ని ఏమాత్రం ఉద్ధరిస్తున్నదీ చూస్తున్నాంకాదూ !

వెంకటేశ్వర్లు

దేవుడున్నాడనే నమ్మకం, అయినమీర విశ్వాసం ఉండడం మూర్ఖతంటావా ?

సుకుమార్

నా ఉద్దేశం అవికాదు తాతగారూ; దేవుడిమీద సమ్మతం ఉందకూడవని కాదు. ఈ చచ్చు రాళ్ళే దేవుళ్ళనువచ్చని వాగోల.

వె కటేశ్వరు

నాయనా! యద్భావం తప్పవతి. రాయిఅయితేనెం రప్ప యితే నేం, ఏదైతేనేం? సమ్మతం ఉన్నవాడక అయివు మొవలు బ్రహ్మాండంపరకూ నమస్తం ఈశ్వరమయమే!

సుకుమార్

కావచ్చు. ఆది వేరేనంగతి. అమహత్తరమైన భావం, సర్వ సమత్వం, మరచిపోయి కనపడ్డవ్రతినల్లరాయీ ఇటుకబొంతా దేవుళ్ళని, వాట్లకు బోలెడంత డబ్బు తగలేసి దేవాలయాలు నిర్మించి, మొక్కుబళ్ళనీ, ఉత్సవాలనీ, ఊరేగింపులనీ ఇంకా ఉన్నది ఊడ్చి, దేశం దిబ్బ చెయ్యడం ఛర్మమా! ఈడబ్బంతా ఉంటే ఎన్నెన్ని అస్పత్రులు కట్టవచ్చు. ఎన్నెన్ని యంత్రశాలలు నిర్మించవచ్చు; ఎంతమంది పేద సాదలను రక్షించవచ్చు ఈవిగ్రహాలూ ఈదేవాలయాలతో విశాలం, విశ్వాతీతం కావలసిన మానవదృష్టి నంకుచిలందేసి, నమస్తకార్యములూ వీటిపల్లనే సిద్ధిస్త పనిసమ్మించి బససా మాన్యాన్ని మూర్ఖులనూ, క్రియా శూన్యులనూ చేర్చున్నారు మన పెద్దలు.

వె కటేశ్వరు

నువ్వు చెప్పింది నిజమే, కాదనను. నీ సంఘసేవ కూడా ఈశ్వరారాధనే. ఇ దో మోస్తరు విగ్రహారాధన, శరీరబాధ

నివారించడానికి అస్పత్రులు ఎంత అవసరమో భవభాధ
నివారించడానికి దేవాలయాలు అంత అవసరమూను.

సుకుమార్

అలా అని ఊరికే మనం ఊహిస్తున్నాం.

వై.క.శేషయ్య

ప్రతివాళ్ళూ గాలిలో ఎగరలేరు కాదూ. నేలమీద నడిచే
వాళ్ళకు నేల అసరా లేకపోతే ఎలాగా? ఏదో ఒక ఆధారం
కావలెననుకున్నంత మాత్రంచేత వాళ్ళదృష్టి సంకుచిత మవు
తుందో కాదో చెప్పలేను. కాని వాళ్ళ జీవితంమట్టుకు కొంత
శూన్యంగా ఉంటుంది, మీయునకు లందరికీ దేశాన్ని ఉద్ధ
రిద్దామనే ఉత్సాహమే కాని, ఆకార్యం ఏరీతిగా చెయ్యవలెనో,
ఏమి అవసరమో తెలుసుకునే ఓపికలేదు.

సుకుమార్

మమ్మల్ని వృధాగా నిందించడమేకాని మా ఆశయాలేమిటో
తెలుసుకునే ఉచార హృదయాలు మీకూ లేవు.

వై.క.శేషయ్య

ప్రజల విగ్రహాలను బద్దలు కొట్టి, వాళ్ళ అర్చనలకూ
ఆరాధనలకూ అవకాశం లేకుండా చెయ్యవలెననే ఉత్సాహం
లోనూ ఉద్రేకంలోనూ వాళ్ళ విశ్వాసాన్ని బుద్ధిని నాశనం
చేస్తున్నారు. ఇప్పుడున్న ఇల్లు బాగా లేక బద్దలు కొట్టవలె
నంటే, వేరేఇల్లు చూపించి మరీ ఇది పాడుచెయ్యాలి, కాని
ముందిది నిర్మూలనంచేసి ఇంట్లో ఉన్నవాళ్ళను నిరాధా
రంగా వీధుల్లోకి తోలై ఎలాగ? ఇంతకూ మీకు చేతనయింది
నిర్మూలనమే కాని సృష్టికాదు. మీరు నేర్చినవిద్య అంతటిదే.
ఒక్కమాట నాకుతోచింది చెప్తాను. ఈ నిర్గుణారాధననీ,

విశా లదృష్టి అనీ పెద్ద కబుర్లు చెప్పేవాళ్ళు చాలామంది, నీకు కోపం వచ్చినా సరే, కాని ప్రచ్ఛన్న నాస్తి కులనినా నమ్మకం. పొరపాటు- నా స్తికులుకూడా కాదు, యదార్థంగానా స్తికులై నా కొంతనయమే, ఏమీకాకుండాదైవ చింతే లేకుండా ఉన్నారు.

మంగమ్మ

మాబాగా అన్నావు. వాళ్ళ పోకు లేమిటో వాళ్ళ వేషా లేమిటో అంతేనే కాని. దేవుడూ అక్కర్లేదు దెయ్యమూ అక్కర్లేదు వాళ్ళకి.

సుకుమార్

పొరపాటు, చాలా పొరపాటు! ఒకవేళ మీ రన్నదే నిజ మనుకున్నా మీ మూఢభక్తికంటే తెలివైన నాస్తికతేనుంచిది.
[మంచంమీద మూలుగు]

మంగమ్మ

ఇప్పుడీ దిక్కుమాలిన తర్కం ఏమిటి నాన్నా పిల్లనంగతి చూడక?

వెంక పేశ్వర్లు

ఎంతటి తెలివితేట లయినా, విశ్వాసంతోటి, భక్తితోటి సమానంకావు నాయనా! ఇప్పుడు నాకూ విగ్రహారాధనంటే ఇష్టంలేదు. మూఢభక్తి నాకూ ఇష్టంలేదు. కాని ప్రజాసామాన్యానికి ఏ రాయో, రప్పో, గుడ్డో, కుంటో, వాళ్ళదేవుళ్ళు వాళ్ళ కుండొడ్డూ? చిన్న పిల్లలు చూశావు—ఎంత దరిదుర్లైనా, పగిలిపోయినదో, విరిగిపోయినదో అఖరుకు ఒక తాటాకు ముక్కో, పెంకుముక్కో, బొమ్మని అనుకుంటేనేకాని వాళ్ళకు కాలక్షేపం కాదు. వయస్సులోఎంత పెద్దవాళ్ళమైనా సృష్టి పరిణామంలో మనం అంతా చంటిపిల్లలమే కాదూ !

సుకుమార్

అయితే వాళ్ళకు ఎదుగు చొదుగులుండవా? అక్కర్లేదా?

వెంకటేశ్వర్లు

కానూ కావాలి. ఎవగనూ ఎదుగుతారు. కాని అంత వదకూ వాళ్ళబుద్ధి వికాసం పొంది, ఈశ్వరుని నిర్గుణ, నిరాకార, నిర్వికార, సర్వాంతర్యామిత్వం పూర్తిగా అవగాహన చేసుకొని, అనుభవంలోకి తెచ్చుకో కలిగేవాగా వాళ్ళ విశ్వాసాలూ వాళ్ళ నమ్మకాలూ వాళ్ళ కుండనియ్యి. దానివల్ల వాళ్ళకు కాని, దేశానికి కాని, వచ్చిన ముప్పేమీలేదు. భక్తి విశ్వాసాలు క్రియాశక్తికి పూర్వరూపాలు. పరిపూర్ణమైన భక్తి ఇచ్చాశక్తిని సవ్యమైన మార్గంలో నడిపించి, క్రియాశక్తిగా పరిణమింప చేస్తుంది. అందుచేత నీ భక్తివల్ల ప్రజలకు కలిగే కాస్త అనందంకూడా లేకుండాచేసి వాళ్ళనంధకారంలో పడేస్తా ననడం ధర్మమా—

సుకుమార్

అంధకారంలో ఏమీ పడెయ్యడం లేదు. రాళ్ళే శాశ్వత మనుకుని చలనం లేకుండా ఎదుగుబొద్దుగులు లేకుండా కూర్చున్న వాళ్ళకు కొంత పని కల్పించానన్నమాట. వాళ్ళ తెలివితేట లుపయోగించి, అసలు వస్తువును తెలుసుకోడానికి వ్యయత్నిస్తారు.

వెంకటేశ్వర్లు

నే ననేది అంతవరకూను. వాళ్ళను నిరాధారంగా విడిచి పెట్టడం చాలా ప్రమాదం.

సుకుమార్

ఏమీ ప్రమాదం లేదు. మనం భ్రమ పడ్డమే ప్రమాదం—

వెంకటేశ్వరుడు

నాయనా! అనేక శతాబ్దాలనుంచి ప్రజలు కష్టంలొనూ, నిరాశలొనూ, నిస్పృహలొనూ ఏమీ తోచక, ఏమీ చెయ్యలేక దైవ సన్నిధినే పరిపూర్ణ విశ్వాసంతో, భక్తితో, ఈ దేవాలయాలకు వచ్చి అక్కడ స్వామిసన్నిధిని, వాళ్ళ ఆశలూ, ఆశయాలూ ప్రార్థనలూ వెళ్ళిపోసుకుని కొంతమనస్సాంతితో వెళ్ళిపోయారు. ఆ మనుష్యులు పోయినా; ఆ దేవాలయాలూ ఆ దేవుళ్ళూ మిగిలారు. ఆ ప్రార్థనలూ ఆ మంత్రాలూ వాయు తరంగాలలో లీనమై అక్కడ శాశ్వతంగా ఉండిపోయి, తరువాత తరాల వాళ్ళకు సహాయ పడుతున్నాయి. వాళ్ళ ఈ అశాలత కాస్తా ఎందుకు తెలుపుతానంటావు నాయనా! వాళ్ళకు తగిన విద్యనేర్పి బుద్ధివికాసం కలిగించవలెనే కాని కేవలం నిర్మూలనంవల్ల ఏ పని జరగదు బాబూ!

మంగమ్మ

అయ్యో-ముంచుకొస్తోంది. పిల్లమాటేమిటి నాన్నా?

సుకుమారా!

జరక్కేం చేస్తుంది? మహాచక్కగా జరుగుతుంది. ఈ పాతవిశ్వాసాలూ సమ్మకాలూ పునాదులతో పెళ్ళగించి పారవేస్తేనే కాని పునర్నిరాజ్ఞం పునస్సృష్టి చెయ్యడానికి వీలుండదు. ఈ తీరుపతి ఆయన ఉన్నాడే ఈలాటివాళ్ళు అంతా పోవాలి.

మంగమ్మ

అఁ అఁ హరి హరీ! (అని చెవులు మూసుకుంటుంది.)

(బయట పెద్ద ఉరుములు చప్పుడు మంచంమీదను, వెరికేక. అండరూ మంచందగ్గరకు పరుగెడతారు.)

మంగమ్మ

అయ్యో, నాతల్లోయి! ఇంకేముందోయి దేవుడా! (అని రోదన).

సుకుమార్

రాజ్యం నా రాజ్యం! (అని ఏడుపు)

వె కటేశ్వర్లు

తొందర పడకండి, భయంలేదు, ఏమిటి, హఠాత్తుగా గదంతా ఇలా చల్లపడి పోయిందే—

(ఆ మాటలో అయ్యుర్రేద వైద్యు డొస్తాడు)

వెం కటేశ్వర్లు

ఎవరు వారు?

వైద్యుడు

నేను చంద్రశేఖరాన్నండీ. తమరు రమ్మన్నారంటే.

వె కటేశ్వర్లు

రండిబాబూ సమయానికి దేవుడులా వచ్చారు. ముందు అమ్మాయిని చూడండి.

చంద్రశేఖరం

(అమ్మాయిని పరీక్ష చేస్తాడు) అయ్యా, మీరేమీ అనుకో కుండా ఉంటే ఒక్కసంగతి మనవిచేస్తాను. ఈ అమ్మాయికి శారీరకమైన రుగ్మత ఏమీ కనుపించదు.

మంగమ్మ

ఆ అలాగాండి—

సుకుమార్

మరైతే ఏమంటారు?

చంద్ర శేఖరం

మీకు నమ్మక ముండదేమోనని సందేహిస్తున్నాను.

మంగమ్మ

మాకు నమ్మకం లేకపోవడ మేమి టండీ?

సుకుమార్

అయినా చెప్పండి.

వెంకటేశ్వర్లు

పరవాలేదు. మీ రేమీ సందేహించ నక్కరలేదు చెప్పండి.

చంద్ర శేఖరం

ఈపిల్ల నేదో దేవత, దెయ్యమో ఆవహించింది. అది వదలి పోతే పిల్ల నిక్షేపంలా ఉంటుంది.

మంగమ్మ

అదుగో విన్నారా, నీ అమ్మకడుపు చల్లగా, ఉన్నమాట చెప్పారు తండీ-

సుకుమార్

చెయ్యిచూస్తే ఎలా తెలిసిందండీ? ఇదేదో—

(పైన పెద్ద ఉరుములా మెరుపులానూ)

చంద్ర శేఖరం

అయ్యా, మీకు చిన్నతనం ఇప్పుడు తెలియదులెండి. వారు పెద్దలు అడిగారు, గనక వారియందుండే గౌరవముకొద్దీ నా అభిప్రాయం చెప్పాను కాని మరొకళ్లు రమ్మంటే రాను—మాట్లాడను.

వెంకటేశ్వర్లు

మా అమ్మాయి అబ్రిప్రాయంకూడా అదేనండీ - శ్రీ వెంకటేశ్వర స్వామి అవహించాడని..

నుకుమార్

I don't believe it ఇదంతా అవిడపన్నిన పన్నాగం

చంద్రశేఖర

అయ్యా! తొందర పడకండి. మనం మృత్యుసన్నిధిలో ఉన్నాం. మన నమ్మకాలూ తెలివి తేటలూ ఏమీ పని చెయ్యవు.

వెంకటేశ్వర్లు

ఎవరు వాడు ?

చంద్రశేఖరం

క్రొత్తవా రెవరూ రాలేదండీ—

వెంకటేశ్వర్లు

అయ్యో. రాకపావడ మేమిటి? మరి వారంతా ఎవరు ? ఎవ్వరూ రాలేదా. గదంతా జనంతో నిండి పోయినట్లుంది. హఠాత్తుగా గదంతా ఇంత చల్లపడి పోయింది. చంద్రశేఖరం గారూ, తరుణం సమీపించినట్లుంది.

చంద్రశేఖరం

చిత్తం-వ్యవధి లేదు. నిమిషాలలోకి వచ్చింది పిల్ల దక్కవలెనంటే, మీ మ్రొక్కుబడు లేమైనా ఉంటే వెంటనే చెల్లిం చుకుంటా మని మళ్ళీ మ్రొక్కుకొండి. ఆ స్వామి అనుగ్రహముంటే ఈబిడ్డ జీవించాలి, కాని మానవమాత్రుడేమీ చెయ్య లేడు. సెలవు. (అని వెళ్లి పోతాడు)

(వెంకటేశ్వర్లుగారు తలవంచుకుని నమస్కరిస్తూ కూచుంటాడు. పైన పెద్ద ఉరుముల చప్పుడు, మంచంమీద పెద్ద కేక.)

వెంకటేశ్వర్లు

అయ్యో, పిల్లరోయ్ ;

మంగమ్మ

అయ్యో, నాతల్లొయి! ఇంకే ముందోయి—నాబిడ్డ గొంతుక చేతులారా కోసుకున్నానోయి! నాతండ్రి—వెంకటాచలపతి! ఇంతవరకూ) తెచ్చావు నాయనా—ఇంక నాగతేమిటి తండ్రి—అని ఏడుస్తూ గదిలోనుంచి పరుగెత్తు కెడుతుంది.)

సుకుమార్

అయ్యయ్యో రాజ్యంనన్ను విడచిపోతావా! రాజ్యం మాట్లాడవూ—ఓక్కసారి చూడవూ, రాజ్యం — రాజ్యం — నాగతేమిటి! రాజ్యం!

(అని వెక్కి వెక్కిఏడుస్తుండగా లోపల గణగణగంటవిన బడుతుంది.)

అయ్యో, పరమేశ్వరా, దయామయా, వెంకటేశ్వర స్వామీ, నా అపరాధం మన్నించు తండ్రి! నా రాజ్యాన్ని రక్షించు స్వామీ—నీదివ్య దర్శనం చేసుకుని నీకు నిలువు దోపూ, వేణీ, అర్పించుకుంటాం స్వామీ—అయ్యో, రాజ్యం—

(అని ఏడుస్తుండగా లోపలనుంచి మంగమ్మగారు తడిబట్టలతో హఠాత్ తీసుకొచ్చి రాజ్యం కళ్ళకూ వొంటికి అద్దుతుంది. క్షణంలో రాజ్యం పెద్ద నిటార్పు విడుస్తుంది. తల్లి మొగుడూ అమ్మాయి కే సీచూస్తారు. నెమ్మదిగా కళ్లు తెరుస్తుంది. ఇటూ అటూ చూచి దాహం అని సంజ్ఞ చేస్తుంది.)

మంగమ్మ

నాతల్లి బతికీంది ! తండ్రి, రక్షించావు నాయనా—

వె కళేశ్వర్లు

అ - అలాగా అందుకనే గది మళ్ళి నిర్జనమై, ఆచల్లవనం పోయింది—వెంకటేశ్వరస్వామి అనుగ్రహం ఉంటే లోపే మిటి—(నెమ్మదిగా కాసిని పాలు పోస్తారు, ఆమె భర్తకే సె చూచి చెయ్యి చాచి వచ్చారా ! అంటుంది.)

సుకుమార్

రాజ్యం ! (ఆని ఆమె చెయ్యి పట్టుకుని వెక్కి వెక్కి విడుస్తూ చెయ్యిముద్దు పెట్టుకుంటాడు. రాజ్యం నెమ్మదిగా ఆతని తలనిమురుతుంది. వెంకటేశ్వర్లుగాను వెంకటేశ్వర స్తుతి చేస్తారు.)

త్వత్పాదధూళి భరితస్ఫురితో త్రమాంగా :

న్వర్గాపవర్గనిరపేక్ష నిజాంతరంగాః

కల్పాగమాకలనయా ౭౭ కులతాలభంతే

శ్రీవేంకటాచలపతే తవసు ప్రభాతమ్॥

అభ్యుదయం

అ భ్యు ద యం

పా త్ర లు

నారాయణరావు

శేఖర్

పద్మావతి (విత్తంతువు)

విజ్ఞానవేత్త

శిష్యుడు

నారాయణరావు

సహాయకరి

కాలం - ఉదయం

(నారాయణరావు శీతన విజ్ఞాన ప్రయోగ కేంద్రంలో
(Experimented Laboratory) తీవ్రంగా ప్రయోగం
చేస్తూ ఉంటాడు. అప్పుడు నారాయణరావు ప్రవేశిస్తాడు.)

శేఖర్

నమస్కారం సార్

(అంటూ కోటు చేతిమీద వేసుకొని వస్తాడు.)

నారాయణరావు

ఒకసారి తలఎత్తి, పరధ్యానంగా చూచి, మళ్ళీ తనపని చూచుకొంటాడు)

శేఖర్

తమరింకా ఇక్కడే ఉన్నారేమండి ?

నారాయణరావు

.....

శేఖర్

అయ్యా :

నారాయణరావు

.....

శేఖర్

సార్... ..సార్

నారాయణరావు

(తలెత్తి) ఓహో శేఖరా, ఎంతసేపైందోయి వచ్చి ?

శేఖర్

తమరు...

నారాయణరావు

ఫ్యాన్

(ప్రవేశం బంట్లోతు)
బంట్లోతు

సార్

నారాయణరావు

ఏం - ఏమిటి -

బంట్లోతు

తమరు పిలిచారండి సార్

నారాయణరావు

ఆ(పిలిచానా (క్షణం ఆలోచించి) ఏమో ఎందుకో-సర్
వెళ్లు

బంట్లోతు

చిత్తం (పోవును)

నారాయణరావు

కూచో-అన్నట్టు నిన్నటి టెస్టు ఏమయిందో చూచావా ?

శేఖర్

లేదు కానండి... తమరు రై లుకు.....

నారాయణరావు

.....

నారాయణరావు

ఏమోయి ఈవాళ్లనాకు బ్రహ్మనందంగా ఉంది, నాజీవిత
శయం నేటికి చేకూరింది.

శేఖర్

ఈవాళ్ల తమరు

నారాయణరావు

ఆ-ఏమిటి ?

శేఖర్

ఈపూట తమరు మెయిలు దగ్గరికి వెళ్ళవలెనని అన్నారు కదూ

నారాయణరావు

మెయిలు దగ్గరికా: ఎందుకు ?

శేఖర్

మరచిపోయారా ఏమిటి - తమ అక్కగారు వస్తారనీ, వారిని రైలుదగ్గర కలుసు కోవాలనీ అన్నారు

నారాయణరావు

అవునునుమా, మరచిపోయాను. ఎవర్రా అక్కడ (బెల్ మోగిస్తాడు)

(ప్రవేశం బంట్లోతు)

నారాయణరావు

త్వరగా కారుతియ్యమను. మెయిలు వేళకు నన్ను పిలవ మని నీతో చెప్పలేదూ? ఎందుకు పిలిచావు కావు? మని షివి కావు—అంత మందమ....

బంట్లోతు

చిత్తంబాబూ, పిలిచానండీ. ఎన్నిసార్లు పిలిచినా తమరు వినిపించుకోలేదండీ. వేళ మించి పోతోందని కారు మెయిలు వద్దకు పంపించానండీ.

నారాయణరావు

ఓహో : అలాగా : అయితే సరే. వెళ్లు. పాపం : మా

అక్కయ్య చాలా కష్టంలోకూడా ఉంది. రైలుదగ్గరకేనా
రాలేదనుకుంటుందేమో : ఆసలు వాళ్ళపూరే వెళ్ళిచూచి,
నాతోకూడా తీసుకొద్దామనుకున్నాను; కాని యీ దిక్కుమా
లిన ఎక్స్‌ప్రెస్‌మెంటు ఎన్నాళ్ళకూ తెమలక ప్రాణాలుతీసే
సింది. ఆవిడ ఏమనుకుంటుందో ఏమిటో.

శేఖర్

అలాగేనండి. ఆడవాళ్ళకు ఇటువంటి విషయాలలో పట్టు
వల ఎక్కువ.

నారాయణరావు

నిజమే. వాళ్ళకి సంతోషమూ, దుఃఖమూకూడా ఇంకొకళ్ళ
తో పంచుకుంటేనే కాని తృప్తి ఉండదు. మా అక్కయ్యకు
మట్టుకు పాపం చాలా గొప్ప కష్టమే వచ్చింది. నాలుగు
మాసాలలోపున ఆవిడ భర్తా, ఇద్దరు కుమారులూ,
యుద్ధంలో చనిపోయినారు. ఏమి చెయ్యం యద్దాలూ
తప్పవు. వాటిలో మనుష్యులు చావడమూ తప్పదు. మధ్య
మధ్య ఇటువంటి ప్రళయం ఏవోవచ్చి భూబారం కొంత
తగ్గుతూ ఉంటుంది.

శేఖర్

వానికి మనమున్ను శాయశక్తులా తంటాలుపడి సహాయం
చేస్తున్నాం. ఎంతమోరం....

నారాయణరావు

మోరమేమిటోయ్ వెర్రివాడా. ఇటువంటి తప్పువారిని
పడకు. మనంకాకపోతే మరొకడు సాదిస్తాడీ కార్యం. ఇదివ
రకు చేసినవాళ్ళంతా చెయ్యలేదూ. అలాగే ముందు
మరొకరు.

శేఖర్

ఏదోనండి సార్. ఇదివరకు ఏమీ చేశారో, ఇకముందు ఏమిచేస్తారోగానండి. మనం చేస్తూవున్నపని మట్టుకు మంచిది కాదనే సందేహం బాధిస్తోందండి.

నారాయణరావు

ఏమిటోయ్ - నువ్వొక Doubting Thomas వి బయలుదేరేవు మాకు. ఇటువంటి సందేహ మేమీ పెట్టుకోకు. “సంశయాత్మా వినశ్యతి” అన్నారు పెద్దలు.

శేఖర్

మిరెన్నయినా చెప్పండి. సైన్సు సాధించ వలసిన ప్రయోజన మిదికాదని తోస్తోంది.

నారాయణరావు

(వెటకారంగా) ఓహో : మరైతే ఏమంటావు ?

శేఖర్

మన జీవితం సుఖప్రదం చేయడానికేగాని మరొకదానికి అధికారం లేదనుకొంటాను.

నారాయణరావు

ఏమి ఎందుకులేదు? ఒకదాని కధికారమున్నప్పుడు రెండవదానికి ఉంటుంది. అంగవ్రాతములో చికిత్సకుడు దుష్టాంగాలు ఖండించి శేషాంగ శ్రేణిని రక్షించినట్లే మానవజాతిలో కొంతభాగం నిర్మూలం చేసినందువల్ల జాతిలోనూ, జాతి జీవనంలోనూ మార్పులు తీసుకొచ్చి ఉత్తమ మార్గానికి పోగలిగినప్పుడు తప్పక మనం సంహారానికి పూనుకో వచ్చుననే నా నమ్మకం.

(ప్రవేశం బంట్లోతు)

బంట్లోతు

అమ్మగా రొచ్చారు బాబూ :

నారాయణరావు

అహః ఆలాగా: వస్తున్నాను. సామాను జాగ్రత్తగా లోపలి పెట్టించు.

(ప్రవేశం పద్మావతి)

శేఖర్

అమ్మా నమస్కారమండి దయచేయండి.

(కుర్చీ ముందుకు లాగుతాడు.)

నారాయణరావు

(ఉలిక్కిపడి తిరిగిచూచి) అక్కయ్యా: వచ్చావా, స్టేషనుకు వద్దామనుకున్నాను. నేనేదో పనితొందరలో ఉంటే నాతో చెప్పకుండానే కారు స్టేషనుకు తీసుకుపోయాడు. కారొచ్చిందా ?

పద్మా వణి

వచ్చే వుంటుంది. నేను చూడలేదు. రాకపోతేమట్టుకు మునిగిపోయేదేముంది ? స్టేషనులో బళ్ళు లేవా ? ఇక్కడకు రాలేనా ? స్వతంత్రురాలను గూడా అయ్యానాయె ఈ మవ్వ.

నారాయణరావు

(తొందరగా) అవునవును. శేఖర్, ఆ ఎక్స్‌ప్రెసిమెంటు తరువాయి ఏమయిందో చూడమ్మా వెళ్ళి.

పద్మావతి

మీ బావగారుకూడా ఈ మధ్యను...

నారాయణరావు

విన్నాను. వెంటనే వద్దామనుకొన్నాను. ఈ పని తొందరగా తెమలక పడిచి రావడానికి వీలులేక - చాలాసార్లు అనుకున్నాను.

పద్మావతి

అనుకున్నావు - అంతేచాలు నాయనా - రాకపోతే మాత్రం మేమి? ఎవరువచ్చి మట్టుకు చేసేదేముంది? పోయిన వాళ్ళకోసం ఉన్నవాళ్ళు పనులు మానుకుంటారా?

నారాయణరావు

ముఖ్యంగా ఈ పని వున్నదే, అక్కయ్యా, నువ్వు నమ్ముతావో నమ్మవోకాని ఒక్కక్షణం కూడా విడిచి పెట్టడానికి వీల్లేనిది. అందులోనూ ఈమధ్య బొత్తిగానే-నేను కడుపునిండా అన్నం తిని, కంటినిండా నిద్రపోయి నెలరోజులు పయిన అయిందంటే నమ్ము - 24 గంటలూ శవ జాగరణంలాగా దీన్ని కనిపెట్టుకొని కూర్చోడమే.

పద్మావతి

నమ్మక పోవడమేమిటి నాయనా. నిన్ను చూస్తే తెలియడం లేదూ - ఈ శేఖర్ వాళ్ళూ ఉన్నారకదూ నీకుసహాయానికి-

నారాయణరావు

ఉన్నారనుకో-తెలివైనవాళ్ళూ బుద్ధిమంతులూనూ-ఉన్నా ఒక్కశేఖర్ నితప్పు తక్కినవాళ్ళ నెవ్వరినీ దీని దగ్గరకు రానియ్యటం లేదు. ఇదున్నదే - నేను చూస్తూన్న పని -

పూర్తి అయి గవర్నమెంటు చేతిలో పెట్టితేనే తప్ప రెండో కంటివాడికి తెలియకూడదు. రెండో కంటివాడేమిటి, అసలు నాకుకూడా తెలియవన్నమాట.

పద్మావతి

అలాగా నాయనా. నీ సైన్సు పనికి గవర్న మెంటుకి సంబంధమేముంది ?

నారాయణరావు

నేను ప్రజోపకారమైనదీ పరమ రహస్యమయినదీ మహత్కార్య మొకటి సాదిస్తున్నానని గవర్నమెంటు చాలాగో తెలుసుకుని ఈ ప్రయత్నం తమకై వినియోగించుమన్నారు. నన్ను చాలా మహాన్నత పవవికితీసుకోస్తామని వాగ్దానం చేశారు -

పద్మావతి

అలాగా నాయనా - సంతోషం.

నారాయణరావు

పరరాజ్యపాలకుల వద్దనుంచి కూడా చాలామంది రాయబారులు వచ్చారు దీనికొసం. కాని నేను నాయావచ్చక్తి మన దేశానికే వినియోగించాలని నిశ్చయించుకున్నాను.

పద్మావతి

బాగుంది. మంచిదే.

నారాయణరావు

ఈ సంగతి మనవాళ్ళు తెలుసుకొని నాకే ప్రమాదమూ

రాకుండా రహస్య రక్షకభటులనుకూడా మన యింటివద్ద
వీర్పాటుచేశారు.

పద్మావతి

అలాగా, అంత ప్రమాదించేదా : అయితే అది పూర్తి
అయిందా.

నారాయణరావు

అహ, నిన్నటికి పూర్తి అయింది. అబ్బ : నాకు ఎంత
సంతోషంగా ఉందనుకొన్నావు అక్కయ్యా :

పద్మావతి

కాదు నాయనా : అంతకష్టపడి చేసిన కృషి ఫలోన్ము
ఖానికి వచ్చిందంటే సంతోషంకాదూ :

నారాయణరావు

నా ప్రయత్నం ఇంకా ఫలానా అని నీకు తెలియదు. కాని
నిజంగా, నిజంగా నాజన్మ తరించింది అనుకొంటున్నాను.
నాతపస్సు - నాతపస్సేమిటి, నువ్వు అహంకారం అనుకొం
టావేమోకాని - మన పూర్వులందరి తపస్సూ కూడా ఫలిం
చిందని నా నమ్మకం. వారి అందరివిద్యా, మేధాశక్తి నన్నా
వహించి మానవతీతమైన శక్తినాకిచ్చి నాచేత ఈ మహత్తర
కార్యం చేయించిందని నా నమ్మకం.

పద్మావతి

కావచ్చును.

నారాయణరావు

అనేక శతాబ్దాలనుంచి వైజ్ఞానికులూ, శాస్త్ర పేత్తలూ,

దేశాభిమానులూ కృషిచేసి విఫలమనోరథులై నిరాశతో, నిస్పృహతో దేనికైతే ప్రాణాలు ధారపోశారో దానినినేను సాధించాను ఊహల్లోనూ స్వప్నములలోనూ లీలగా గోచరించినదాన్ని మూర్తీభవింపజేసి వాస్తవిక జగత్తులో కార్యరంగంలోనికి తీసుకు రాగలిగాను. ఇంతకంటే ఏ మానవుడు మాత్రం ఏమి చేయగలడు ?

పద్మావతి

నిజమే, చాలా సంతోషమే, కాని నేను ఆడదాన్ని తెలియక అడుగుతున్నాను, నాయనా! ఇప్పుడు నీవు సాధించిన మహా త్కార్యమేమిటో?

నారాయణరావు

కానైతే పరమరహస్యమే కాని నీవగ్గర నాకు రహస్య మేముంది? పైగా అంతా పూర్తి అయిపోయిందాయెను. సృష్ట్యా దినుంచీ మానవులలో ఎందుకో ఒకందుకు ఒకరితో ఒకరికి పోరు తప్పడంలేదు. అలాగే రాజ్యాలు ఏర్పడి నప్పటినుంచీ వీదో ఒక కారణం పురస్కరించుకొని యుద్ధాలు అరంభమయ్యాయి- యుద్ధమనేది లేకుండా చేయవలెనని కొంతకాలం నుంచి అనేకమంది పాటుపడుతున్నారు. కాని మానవజాతి ఉన్నంతవరకూ, వర్తకమూ, ధనార్జనమూ, మానవ జీవితములో ప్రాధాన్యత వహించినంతవరకూ యుద్ధములు తప్పవని అందరూ అంగీకరించారు. ఇక యుద్ధాలు లేకుండా చేయడమెలాగు?

పద్మావతి

దెబ్బలాడుకోవడం మానేసి పొత్తుగా ఉంటేగరి.

నారాయణరావు

ఏదో ఒకదేశం, ఒకజాతి అజేయమైతే యుద్ధము ఉండదు.

పద్మావతి

అదెలా సాధ్యమవుతుంది?

నారాయణరావు

తన కెక్కువ నష్టంలేకుండా, ఇతరదేశాలకు ఊహాతిత మైన ధనప్రాణ నష్టం కలిగించిన దేశం అజేయమన్న మాట ఈ ఉద్దేశంతోనే పిరంగులూ మరపిరంగులూ యుద్ధనావలూ జలాంతర్గాములూ వాయువిమానాలూ బాంబులూ మొదలైన మారణయంత్రాలను కని పెట్టారు.

పద్మావతి

ఏటితో యుద్ధాలు ఎక్కువ అవుతున్నాయి. కాని తగ్గడం లేదే :

నారాయణరావు

ఎందుచేతనంటే అవి అన్నీ అసంపూర్ణము లైనవే. ఏదే శాసనీ పూర్తిఅయిన విజయాన్ని చేకూర్చలేకపోతున్నాయి.

పద్మావతి

అయితే ఇప్పుడు నీవాలోటు తీర్చానంటావా!

నారాయణరావు

అదే నేనిప్పుడు చెప్పబోయేది. నేనుకొన్ని సంవత్సరముల నుంచి ప్రయత్నంచేసి మూడు ముఖ్యసాధనాలు కనిపెట్టేను. దీనితో నేనుమీదను నీటిమీదను గాలిలోను శత్రువులు లేకుండా చేయవచ్చును. ఇదిగో ఇక్కడ ఉన్న చూర్పాలు ఒక నిర్ణీత

మైన లెక్కలో కలిపి బాంబులోపెట్టి ఎక్కడన్నా పడేస్తే
అది పేలి దానినుంచివారునూ మారనక్కర్తీ జయలుదేరుతుంది.
ఆ చుట్టుపట్ల ఇరవై ముప్పై మైళ్ళ దూరంలో ఉన్న జీవ
కోటి యావత్తూ ఒక్క క్షణంలో మాడిపోతుంది.

పద్మావతి

అఁ. ఏమిటి? బాంబా? కొత్తరకం బాంబు కనిపెట్టావా?
నువ్వు? నా తమ్ముడవు:

నారాయణరావు

ఈ ఆగ్నేయాస్త్రం ముందు ఏ సైన్యం నిలిచి యుద్ధం
చేయగలదు? ఇంక మన్ని జయించే వాళ్లు సృష్టిలో ఉండరు.
మనమీదికి యుద్ధానికి రావాలంటే దేవత లనేవాళ్ళుకూడా
కొంచెం ముందువెనకలు ఆలోచించ వలసి ఉంటుంది.

పద్మావతి

నిజమే, చాలా గొప్పవిషయం కనిపెట్టావు.

నారాయణరావు

గొప్పవిషయం కాకేమి? ఇంతకంటే తనసంఘానికి దేశ
నికీఎవరుమట్టుకు చెయ్యగలిగిందీ. చేసేదీ ఏముంది? మానవ
జాతి నశించకుండా ఉండే తరుణోపాయం కనిపెట్టేనని నా
నమ్మకం.

పద్మావతి

మానవజాతి నశించకుండా ఉండటానికా:(ఒకటంగానవ్వి)
మానవజాతిని నిర్మూలించేసే ఉపాయంకనిపెట్టావు. ఇంతటితో
యుద్ధమాగి పోతుందేమి? నిర్ముమించిన కుశాగ్రబుద్ధులు
లోకంలో లేరేమి? వెర్రివాడా: పరమేశ్వరుడు సాక్షిగా చెబుతు

1
న్నాను. ఇది బయటపడ్డ తక్షణం దీన్నిమించిన మారణో
పాయం కనిపెట్టేవాడు మరొకడు బయలుదేరి తీరుతాడు.

నారాయణరావు

పరమేశ్వరుడంటూ ఒకడు ఉంటేకదా ఆయన సాక్ష్యానికి?
ఆందుచేత భయములేదులే.

పద్మావతి

అలాగే నవ్వుదువుగాని: ఇదివరకు మారణయంత్రాలు
కనిపెట్టిన వాళ్ళంతా యిలాగ భ్రమపడ్డవాళ్ళే.

నారాయణరావు

నీకు తెలియదులే. ఇదివరకు వాటికి వీటికి చాలా
తేడావుంది. ,

పద్మావతి

వీళ్ళకు వీళ్ళపనేకాని మానవ సహజమైన దయ దాక్షిణ్యా
లుండవనుకుంటాను.

నారాయణరావు

ఉండకేం. మనవాళ్ళు పోయారంటే నేను విచారించ
లేదూ:

పద్మావతి

మనవాళ్ళెలా పోయారో విన్నావా?

నారాయణరావు

అప్పుడు పత్రికలో చదివాను. అఖండమైన ధైర్యంతో
శత్రువుల నెదుర్కొని దారుణ యుద్ధంచేసి వీరస్వర్గం పొందా
రనీ. మనవాళ్లు మన దేశానికి మనకీ అద్వితీయమైన సేవ
చేసి ఇంత ఖ్యాతిని సంపాదించారని చాలా గర్వ పడ్డాను.

పద్మావతి

అలాగనే నాకూ ఉత్తరం వచ్చింది. అదంతా నిజమే అనుకుని నా దుఃఖాన్ని దిగమింగుకొని నా నాయనలు వీర స్వర్గం పొందారని శాంతించాను.

నా రాయణరావు

అయితే అదంతా నిజంకాదా?

పద్మావతి

చారుణ యుద్ధంలేదు, వీరస్వర్గంలేదు, ఏవల్లకాడూ లేదు.

నా రాయణరావు

మరే తే!

పద్మావతి

ఎక్కడో యుద్ధభూమిలో చలిలో కందకాలలో కొరడు బారిపోయి కూలబడి గర్భ నిర్భేద్యమైన ఫిరంగి మ్రోతలతో నివ్రాహారాలులేక బాధపడగా పడగా ఒకరోజున పైనుంచి ఒక బాంబు పడ్డవట. నాతండ్రులు ఉక్కుముక్కల్లాంటి వాళ్ళు సహస్ర ఖండాలుగా సహస్ర ముఖాలుగా గాలిలో ఎగిరి పోయారట. అది వాళ్ళుచేసిన చారుణ యుద్ధం.

నా రాయణరావు

ఎంత ఘోరం :

పద్మావతి

ఘోరమా మరీఘోరమా, నీమేనల్లుళ్ళు నాయనా, నీవంటే వాళ్ళకెంతో ప్రేమా భక్తి గౌరవమూను. నీ కెప్పడో నోబెల్ ప్రైజు వస్తుందనీ అప్పుడు నీతోకూడా యూరపు చూడాలనీ అనుకుంటూ ఉండేవాళ్ళు.

పద్మావతి

అలాగనే నాకూ ఉత్తరం వచ్చింది. అదంతా నిజమే అనుకుని నా దుఃఖాన్ని విగమింసుకొని నా నాయనలు వీర స్వర్గం పొందారని శాంతించాను.

నారాయణరావు

అయితే అదంతా నిజంకాదా?

పద్మావతి

చారుణ యుద్ధంలేదు, వీరస్వర్గంలేదు, ఏవల్లకాడూ లేదు.

నారాయణరావు

మరైతే!

పద్మావతి

ఎక్కడో యుద్ధభూమిలో చలిలో కందకాలలో కొరడు బారిపోయి కూలబడి గర్భ నిర్భేద్యమైన ఫిరంగి మ్రోతలతో నిద్రాహారాలులేక బాధపడగా పడగా ఒకరోజున పైనుంచి ఒక బాంబు పడ్డవట. నాతండ్రులు ఉక్కుముక్కల్లాంటి వాళ్ళు సహస్ర ఖండాలుగా సహస్ర ముఖాలుగా గాలిలో ఎగిరి పోయారట. అది వాళ్ళుచేసిన చారుణ యుద్ధం.

నారాయణరావు

ఎంతమోరం :

పద్మావతి

ఘోరమా మరీఘోరమా, నీమేనల్లుళ్ళు నాయనా, నీవంటే వాళ్ళకెంతో ప్రేమా భక్తి గౌరవమూను. నీ కెప్పడో నోబెల్ ప్రైజు వస్తుందనీ అప్పుడు నీతోకూడా యదారపు చూడాలనీ అనుకుంటూ ఉండేవాళ్ళు.

నారాయణరావు

పాపం ! ఇంకనువ్వు మరచిపోవాలవంతాను.

పద్మావతి

ఎలా మరచిపోను వాళ్ళను. ఒక్క శత్రుముఖమైనా చూడకుండా ముక్కలుముక్కలై పోయారు ఒక్కబాంబుతో. నువ్వు తయారుచేస్తున్న బాంబు లాంటివానితో చూపులేకుండా పోయారు నాయనా.

నారాయణరావు

అస్తమానం నువ్వు అలా విచారిస్తూ ఉండకూడదు. ఇవ తలమనవాడు ఒక్కడు పోయాడంటే అవత లవాళ్ళు వెయ్యి మంది చచ్చారన్నమాటే.

పద్మావతి

నాకేంలాభం బాబూ. ఈ జన్మలో నా బిడ్డలు నాకింక కనబడరుగదా! నాకుమల్లెనే ఎక్కడో ఏ తల్లులో ఆల్లారు ముద్దుగా కని పెంచుకున్న వజ్రపుతునకలలాంటి పిల్లలను ఇలా పోగొట్టుకున్నారంటే నాకు కడుపు నిండుతుందనుకున్నావా ? నా దుఃఖం మరిచిపోతాననుకున్నావా ?

నారాయణరావు

ఏం చేస్తాం. యుద్ధమిది. ఇలాంటి భయంకర విషయాలు అనేకం ఉంటాయి.

పద్మావతి

ఈ బీభత్సం చాలదనా ఇంకా బాంబులు తయారుచేస్తున్నావు ? ఈనంగతీ నీ మేనల్లుళ్ళువింటే ఎంత విచారించేవాళ్లో. ఎంత సిగ్గుపడే వాళ్లో.

నారాయణరావు

యుద్ధం, యుద్ధం తప్పవాయెను, అదికార్లు యుద్ధమవ నరమని నిర్ణయించేసిన తరువాత ఎవరు చేయవలసిన సాయం వారు చేసితీరవలెకదా.

పద్మావతి

అయితే అంతగాయుద్ధమే చేయవలసివచ్చి నప్పుడు దర్మ యుద్ధంచెయ్యండి. లేదా యుద్ధం తప్పదని నిర్ణయించే రాజకీయవేత్తలను కొట్టుకొని చావమనండి. ఆదీకావంటారూ, ఇందుకని నిర్ణయించబడి పాణత్యాగం చేసుకోడానికి సిద్ధం గాఉన్న సైనికులు ఉండనేఉన్నారాయెను; వాళ్ళు యుద్ధాలు చేసి చస్తేచాలదా? ఏమూలనె వున్న పల్లెలమీద సబ్బణాల మీద మీ మారణ యంత్రాలు ప్రయోగించడ మెందుకు? ఏపాపమెరుగని స్త్రీ బాల వృద్ధులు, ఏపాపమూఎరక్క ఇంటి దగ్గర పడివున్న అమాయకులు వేనకువేలు చావడమెందుకు? ఆ శత్రువులెవరో ఆ దేశాలేమిటో ఏమీ వాళ్ళకు తెలియవే! అటువంటప్పుడు వాళ్ళమీద ఏళ్ళకూ, ఏళ్ళమీద వాళ్ళకూ, కోపాలూ, వైరాలూ ఎందు కుంటాయి? ఎక్కడ ఎవళ్ళకే కష్టం వచ్చిందన్నా విచారపడేవాళ్ళు, ఎక్కడ ఏసుభంజరి గిందన్నా సంతోషించేవాళ్ళు, “లోకాః సమస్తాః సుఖినో భవంతు” అని మనసా వాచా నదా వాంఛించేవాళ్ళు - అటు వంటవాళ్ళను చంపడమెందుకో నాకర్థంకావడంలేదు.

నారాయణరావు

ఎందుకా? ఒక్కముక్కతె చెబుతాను. ఈ సైనికులను కని, పెంచి, పోషించేది మీరు. వాళ్ళు తినే తిండి, కట్టెబట్ట యిచ్చేది మీరు. వాళ్ళకు అవసరమైన ఆయుధసామగ్రిఅంతా

తయారుచేసి అందించేది మీరు. అందుకని వీటిన్నింటికీ
మూలాధారాలయిన పట్టణాలూ పల్లెలూ ధ్వంసంచేస్తేయుద్ధం
ఆగిపోతుందని మా నమ్మకం.

పద్మావతి

అయ్యో! ఎంతవేరీ. మీరు ధ్వంసంచేసిన ప్రతి ఒక్క
గ్రామానికీ వీరభద్రుని సైన్యంలాగ నూరు బయలుదేరుతాయి

నారాయణరావు

ఈ కొత్తబాంబు పడ్డచోటమాత్రం అది అసంభవం.

పద్మావతి

నాయనా! నేనాడదాన్ని. రాజ్యాంగ తంత్రాలునాకు తెలి
యవు. నాకు తెలిసినది పతి వియోగ బాద, పుత్రశోక
మున్నూ.

నారాయణరావు

అవును, అవును వీరసత్త్వినీ వీరమాతవున్ను నీవు గర్వ
పడవలేనే గాని విచారించకూడదు.

పద్మావతి

పెనిమిటినీ, పిల్లలనూ దిగమింగి ఇల్లు వల్లకాడు చెను
కున్న నాకు గర్వం కాకేమి నాయనా!

నారాయణరావు

దానికేం చేస్తాము. దేశోపద్రవాలు వచ్చినప్పుడు ఇలాటివి
తప్పవు మనకు.

పద్మావతి

కావచ్చు. అదే నాకు తెలియడం లేదంట: ఈ ఉపద్ర
వాలు తెచ్చిపెట్టేది నీవంటి శాస్త్రజ్ఞులూ, మీ విజ్ఞానంమీద

అచారపద్ధత రాజకీయ వేత్తలున్నా. సంహార కారకుడైన
 రుద్రుడు చేయవలసిన పని మీ రెండుకు తలపెట్టాలి? మీ
 కేమదికారముంది?

నారాయణరావు

ఎందుకు చేయకూడదు? అధికారం ఎందుకులేదు?

పద్మావతి

లేదు నాయనా లేదు. సృష్టి స్థితి సంహారాలకు అధికారి
 ఆ పరమేశ్వరుడు ఒక్కడే

నారాయణరావు

పరమేశ్వరుడా! అతడెవడు? అలాటి వాడెప్పుడైనా ఉన్నా
 మానవుడు ఈ స్థితికి వచ్చిన తర్వాత తన అధికారాన్ని ఇతని
 చేతిలో పెట్టి తాను పదవి వదులుకొన్నాడు. మేము సృష్టి
 రహస్యాలు తెలుసుకున్నాం. ఆ సృష్టిని నిలిపే సాధనాలు
 సాధించాం. దాన్ని అవసర మైనప్పుడు సంహరించే మార్గ
 మున్నూ తెలుసుకున్నాం. పరమేశ్వరుడు! మీ పరమేశ్వరు
 డెక్కడలేడు. ఆ పేరు ఈ నాటి విజ్ఞానవేత్తకే వ ర్తిస్తుంది.
 పాస్చాత్యులు సూపర్ మన్ అన్నా మనం పురుషోత్తము డన్నా
 ఎవరోకాదు. ఈ సైంటిస్టే, విజ్ఞానవేత్తే.

పద్మావతి

అఁ అఁ అఁ ఏమి అహంకారం! మీసైన్సు యొక్క ప్రయో
 జనమూ పరమావధి ఇదియేనా? అలాగయితే అందరూచేరి
 ఆ సైన్సునే నాశనం చేయండి. మానవ విజ్ఞానమూ. ప్రజ్ఞా,
 శక్తి, యావత్తూ మానవ సాఖ్యాభివృద్ధికిగదా వినియోగ
 పడవలసినది.

నారాయణరావు

అదే మేము చేస్తున్నామని. ఎటొచ్చి కొంత కలుపు తీసివేస్తున్నాము.

పద్మావతి

మనపెద్దలు తరతరాలనుంచి ఎన్నెన్నో నూతన విషయాలు కనిపెట్టి మానవ సేవకొనం జీవితా లర్పించారన్న సంగతి మరిచిపోయావా?

నారాయణరావు

నేనెలా మరిచి పోతాను. నేనందుకనే మొదటనే చెప్పాను. వాళ్ళ విజ్ఞానమంతా నాలో మూర్తీభవించింది.

పద్మావతి

అటువంటప్పుడు నీవుకూడా వారి మార్గం అనుసరించక యీ పెడవారి నెందుకు పడ్డావు నాయనా! ఆడదానిమాటలు అర్థంలేనివని అనుకోకు. ఇప్పుడైనా మించిపోయింది లేదు. నీవు చిన్నవాడవు. నీ జీవితమంతా ముందుంది. ఇంతవరకూ నీ జీవితంలో కొన్ని సంవత్సరాలు వ్యర్థమైనవేగానీ నీ జాతికి కాని ప్రపంచానికి గాని వచ్చిన నష్టం ఏమీలేదు. మానవ జాతికి దానిజీవితానికి సాఖ్యానికి అవసరమైనవీ, నీవంటివాళ్లు చేయ గలిగినవీ బోలెడన్ని ఉన్నాయి. నీ శక్తికంటే, జీవిత విశేషం అంతా అందుకు వినియోగించు.

నారాయణరావు

Yes, Yes, Oh Yes.

పద్మావతి

ఇప్పుడైనా తెలివితెచ్చుకొని ఈ ప్రయత్నం మానకపోతే

జన్మ జన్మాలూ విచారిస్తూ యీ పాప ఫలం అనుభవించ
వలసి ఉంటుంది నుమా.

నారాయణరావు

ఫరవాలేదు. ఇంకొక జన్మ పాపం, దాని అనుభవం
అంటూ ఉంటే అప్పటిసంగతి ఆలోచిద్దాం. ఇన్ని సంవత్సర
ములూ చేసినకృషి ఇప్పుడు మానుకోడం సాధ్యముకాదు. పైగా
అధికారులకు మాటఇచ్చిన తరవాత నా నాలుక కోసినా
మాట తప్పను.

పద్మావతి

నీ స్వార్థంకోసం ఇంతమంది అనహయులను సంహరించ
డంకంటే స్వార్థం వదులుకుని వాళ్ళను యదేచ్ఛగా బ్రతక
నివ్వడం మంచిది కాదా?

నారాయణరావు

అది వేరేసంగతి - అప్రస్తుతం. నాపని మానుకోవడం
అసంభవం! ముమ్మాటికీ అసంభవం!!

పద్మావతి

తమ్ముడూ, తమ్ముడూ! నువ్వీ ప్రయత్నం చేస్తున్నావని
విని పుట్టెడుకష్టములోఉండికూడా నిన్నువారిద్దామనివచ్చాను.
మీబావకూడా కొనఉపిరితో ఈపనికినన్ను నియోగించాడు.

నారాయణరావు

అయినబాధలో అలాకని ఉండవచ్చు. కాని బావకాదుకదా
మీ పరమేశ్వరుడనేవాడు వచ్చినా నే చేసిన కృషిని విడిచి
పెట్టను.

పద్మావతి

అంతే అంటావా? ఈ నా శ్రమంతా వృధా అంటావా? (బల్ల
దగ్గరికి జరుగుతుంది)

నారాయణరావు

(ముఖం చిల్లించుకొని మాట్లాడడు)

పద్మావతి

(బల్లదగ్గరావచ్చి, దానిమీద సీసాలు తీసి) ఆశ్చర్యం! ఈ
కాస్త చూష్టంలో ఎంతశక్తి పెట్టాడు పరమేశ్వరుడు?

నారాయణరావు

(ఉత్సాహంతో) నేనూ ఆశక్తి వాటికిచ్చినది.

పద్మావతి

(చిరునవ్వుతో) ఈ కాస్తైనా నీవు తయారు చేసినది?

నారాయణరావు

అవును. ప్రయత్నం వారికి కనబరచ దానికదిచాలును.

పద్మావతి

ఇది పోతే యింక లేదన్నమాట

(గభీమని సీసాలు అవతల పారవేస్తుంది)

నారాయణరావు

అఁ అఁ ఎంత పనిచేశావు. (పద్మావతిని సమీపిస్తాడు.
ఒకరి నొకరు కోపంగా చూస్తారు.) ఘో అవతలికి. దుర్మార్గు
రాలా! ఆ సీసాలు పారవేసినంత మాత్రాన అయిం దనుకు
న్నావా? ఆ Formula నా వద్ద లేదనుకున్నావా? రెండు
రోజులలో కావలసినంత తయారవుతుంది.

పద్మావతి

అలాగా, ఈ చిన్న పుస్తకంలోనా వ్రాసి వుంచు కున్నావు?
(వెలుగుతూ ఉన్న స్పిరిట్ లాంపు అంటించి పుస్తకం కాలు
స్తుంది)

నారాయణరావు

రాక్షసి ! (పద్మావతిని లాగి పుస్తకాన్ని అంటిన మంటలు
అర్పిస్తాడు; కాని లాభం లేకపోతుంది) చండాలురాలా!
కష్టంలో ఉన్నావనీ, చిన్నప్పటి నుంచి నన్ను పెంచావనీ
నిన్ను గుమ్మంలోకి రానిచ్చాను. ఈ జన్మలో ఇంక నీ ముఖం
చూడను. ఇంతటితో అయిపోయిందనుకున్నావు! నాచూర్ణాలు
పారవేశావు. నాపుస్తకం తగలేశావు. కాని వాటి నన్నిటినీ
తయారు చేసినదీ తలకాయ. దీనిని నీవు నాశనం చేయలేవు.
ఇంక నడువు అవతలికి, నడువు (మీదికి వస్తాడు.)

పద్మావతి

చెయ్యలేకేం, అదీ నాశనం చేయగలను. నీనాశనంవల్ల
లోకకల్యాణం అయితే నిన్ను కడతేర్చడానికి ఏమాత్రం సం
దేహించను. సంజీవి అనుకొని నాటిన మొక్క విషకృక్షమ
యితే దానిని సమూలంగా నాశనంచేయక ఏంచేస్తాం! (రివ
ల్యూరు తీస్తుంది)

నారాయణరావు

(కంగారుగా ఒక అడుగు వెనక్కివేసి) ఏమిటిది? మతి
లేదా ఏమిటి? నీకొచ్చిన కష్టంవల్ల మతి చలించి నట్టుంది.
శేఖర్! ప్యూస్! ఎవరూరా అక్కడ!

పద్మావతి

ఏం ! దీన్ని చూస్తే భయమేస్తోందా? ఇదొక్కటే నీమనో
దైర్యాన్ని చలించేసిందేం? నీకు హితబోధచేశాను. న్యాయం విచా
రించమన్నాను. దర్మమార్గం చూపించాను. నీ పాపాణ
హృదయాన్ని కరిగించ యత్నించాను. పాపభీతి ఉన్నదేమో
అని చూచాను. ఇందులో ఏదీనిన్ను కదపలేక పోయింది.
దేనియందూ లేని భయభక్తులు దీని యందైనా ఉన్నాయి
గనుక దీన్ని చూచి అయినా నీ ప్రయత్నము మానుతావా?
నిన్ను ఊరికే బెదరిస్తున్నా ననుకుంటున్నావేమో. చూచావా
నీ మనస్సులాగనే నాచెయ్యికూడా ఎంత నిశ్చలంగా ఉన్నదో,
నీకున్న కార్యదీక్ష నాకూవుంది. అఖరుసారి నిన్ను బతిమా
లుతున్నాను. నీ దారుణ ప్రయత్నంమాని సన్మార్గానికి రా.
నాచేత నీఘోరహత్య చేయించకు.

నానా యణరావు

దారుణ ప్రయత్నం నీదా నాదా? నేచేసేపని మంచిదనీ,
దేశోపకారమనీ, ప్రజోపయోగ కరమనీ త్రికరణగుద్ధిగా సమ్మి
చేస్తున్నాను. నీవో! నీవాళ్లు పోయారనే కష్టంలో దుఃఖంలో
హిస్టీరియాలో, న్యాయాన్యాయ విచక్షణ చేయలేని సమయంలో
యీ దారుణహత్య తలపెట్టావు. నీ చేతిలో తుపాకి చూచి
భయపడ్డానను కొన్నావు కదూ! పొరపాటు. నీవు తాత్కాలి
కోద్రేకంలో ఈ పని చేస్తున్నావు. తరువాత విచారిస్తా వను
కొని అపని సాగనీయకుండా చేదామనుకొన్నాను. వెర్రిదానా!
నాకు భయ మేమిటి. అనుక్షణం మృత్యువుతో చెలగాట
లాడే నాకా మృత్యువంటే భయం? నాచావువల్ల నీకేమయినా

చాబంపుంటే చంపు. వద్దనను. కాని యింతటితో యుద్ధాలు
అంతరిస్తవని భ్రమపడకు. ఇంక నీయిష్టం.

పద్మావతి

నీ చావువల్లనాకేంలాభం నాయనా! అసలు నాకేంకావాలి?
దేశరక్షణకోసం నాకు పుట్టిన బిడ్డలను అర్పించాను. మాన
వజాతికోసం, దాని సౌఖ్యం కోసం నిన్ను హత్యచేసి అయినా
యీ పని మాన్పించాలనుకొన్నాను. ఈ గుణపారంవల్ల ఈ
పనికి ఇతరులెవ్వరూ పూనుకోరని నానమ్మకం. నాయనా!
నాకు గత్యంతరము లేదా?

నారాయణరావు

లేకేం, ఆ తుపాకీ అవతలి పారవేసి మీహారు వెళ్ళడమే.
అలోచించగా నీవంటి బిరువులూ, దూరాలోచన లేనివాళ్ళూ
పోతేనేగాని సంఘం బాగుపడదు. ఈలాటి చెత్తా చెవారం
కొంత పోతేనేగాని మానవజాతికి అభివృద్ధి అభ్యుదయమూ
ఉండదనుకొంటాను.

పద్మావతి

చీ రాక్షసుడా! నీవు మనిషివికావు. (తుపాకి ప్రేల్చును.
నారాయణరావు పడిపోతాడు. వగ్గిరాచేరి కూర్చొని) వీరమా
తను. దేశంకోసం భర్తనూ బిడ్డలనూ పోగొట్టు కొన్నాను.
లోక కళ్యాణంకోసం తమ్ముని హత్యచేశాను. పరమేశ్వరా!
మృత్యోర్మా ఆమృతంగమయ.

ఓం శాంతిః శాంతిః శాంతిః

పెద్ద మామయ్య

పెద్ద మామయ్య

పాత్రలు

సోమనాథశాస్త్రి

వెంకటేశ్వరు-పెద్ద మామయ్య.

సాంబమూర్తి-పెండ్లికొడుకు తండ్రి.

సుభద్ర-సోమనాథుని భార్య.

గ్రామమునసబు.

ప్రకాశం-సోమనాథశాస్త్రి బావమరిది.

శ్రీనివాసరావు-పెండ్లికొడుకు.

అవధానులు-పురోహితుడు.

సుశీల-పెండ్లికూతురు.

కరణము.

(సమయం మధ్యాహ్నం మూడు గంటల వేళ)

(సోమనాథంగారు తన ఇంట్లో కండ్లు మూసుకుని పడుకుని ఉంటాడు. ఆయన భార్య సుభద్రమ్మ భర్తని పిలుస్తూ ప్రవేశిస్తుంది.)

(మొదటిరంగం)

సుభద్ర

ఇది గో, ఏమండోయి మృత్యు, నిద్రరా, ఏమటండీ, ఇది గో? మాట్లాడలేం, నిజంగా నిద్ర పట్టిందా ఏమిటండీ?

సోమనాథశాస్త్రి

ఏమిటిప్పడు ముంచుకొచ్చిన వ్యవహారం? నిజంగా నిద్ర ఒకటి, అబద్ధంగా నిద్ర ఒకటినా ఏమిటి? సరిగ్గా నేను కన్నుమూయగానే వస్తాయేం నీ కెక్కడలేని పనులూనూ.

సుభద్ర

ఇంతట్లోకే అంత నిద్ర పట్టిందనుకో లేదు. ఊరికే నన్ను తమాషా చేయడానికి నిద్ర నటిస్తున్నారనుకొన్నాను.

సోమనాథశాస్త్రి

పాపం, ఇంకా తమాషాలు సరదాలు తీరలేదు కాబోలు.

సుభద్ర

తీరకేం, అన్నీ తీరాయి. మిమ్మల్ని చేసుకున్ననాడే తీరాయి. మీ వెంటకారాలు, వెక్కిరింపులు మాటకేం కాని, పిల్ల పెళ్లిమాట ఏమిటి? వైశాఖం వెళ్లింది. జేష్ఠం సగం చెల్లింది. ఎక్కడా చీమకుట్టినట్టన్నా లేదు. శ్రావణమాసం నాటికైనా...

సోమనాథశాస్త్రి

చీమకుట్టినట్టు ఏం ఇర్పం. తేలుకుట్టినట్టే ఉంది.

సుభద్ర

ఉంటే ఏదీ? ఎక్కడికీ గుమ్మం కదలరాయను. ఏ సంబంధం చూడరాయను. పిల్లాడిని మనం చూసుకోవాలిగాని, పిల్లను వెతుక్కుంటూ ఎవరైనా వస్తారేమిటి?

సోమనాథశాస్త్రి

రాకేం చేస్తారు? పుష్పం ఉన్న చోటికి తుమ్మెదలు రావాలిగాని, తుమ్మెదలకొసం పుష్పం బయల్దేరుతుందా ఎక్కడైనా?

సుభద్ర

మీ కవితాలు కట్టిపెట్టండి. ఇలా కవితాలుకట్టుతూనే యింతకాలం పృథాగా కాలక్షేపం చేస్తారు. బారెడు మేరలో ఉందాయను, అన్ని విధాలా బాగున్నదనుకుంటిమాయెను. అకాకినాడ సంబంధం ఏమైందో కాస్తమళ్ళి కదసకూడదటండీ? ఓ మాటుకి పదిమాట్లుతరగాలి. తప్పతుందాయేమిటి? వాళ్ళ అవుసరమా, మన అవుసరమా?

సోమనాథశాస్త్రి

కదువుతూనే ఉన్నాను. మన పెద్ద మామయ్యతో గూడా చెప్పాను. అతను కనుక్కొని ఏదో తేలుస్తానన్నాడు.

సుభద్ర

ఊహుం, చెప్పారు కదా పెద్ద మామయ్యతోటి. ఇంక తేలినట్టే వ్యవహారం

సోమనాథశాస్త్రి

తేలకేం జేస్తుంది, అదే తేలుతుంది.

సుభద్ర

అయినా మధ్యను ఈయన రాయబారం ఎందుకు ప్రతి
దానికీని? ఈ పూల్లోవాళ్ళకి ఎన్నటికీ మైనార్టీ వదలడం
ఆయనయాజమాన్యం తప్పిస్తవ్వంతంగా వ్యవహరించుకోవడం
ఉండదావీమిటి?

సోమనాథశాస్త్రి

యాజమాన్యం ఏమిటిగాని, ఏదో.... పెద్దముఠావాడు,
ఆయనకదో సరవా. అన్నింటిలోను తనున్నాడనిపించుకోడం,
తనవల్లనే సమస్త కార్యాలు సాధ్యమైనా యనిపించుకోవడ
మున్ను, ఒక్కొక్కళ్ళకి ఒక్కొక్క వెర్రి.

సుభద్ర

అన్నీ ఆయన నెత్తిని రుద్ది మీరంతా కాళ్ళుచాపుకూచ్చేడం
మీకు వెర్రి. ఎవళ్ళ వెర్రి వాళ్ళ కానందం.

సోమనాథశాస్త్రి

ఇవాళో రేపా ఏదో తేలుస్తానన్నాడు.

సుభద్ర

పోనీ ఆయన నెత్తినికూచునిఅయినా కాస్తతొందరపెట్టండి,
మీరు సంబంధం చూసుకోలేకపోతేను, హఠాత్తుగా ఎప్పుడో
ఒకప్పుడు, ఈ పెద్ద మామయ్యహారీ అంటే, ఈ పూల్లోవాళ్ళు
ఏమైపోతారు. వాళ్ళ పనులేలా జరుగుతాయి. పిల్లలకు సంబం
ధాలు ఏలాగుదొరుకుతాయి. నాకు మహాచెడ్డభయంగా ఉంది.
కొంపతీసి ఆయనతో ఈ పూల్లో వాళ్ళంతా సహగమనం
చేయరుగదా?

సోమనాథశాస్త్రి

అఘోరించావులేదూ, తెలివి తేటలకు సంతోషించాను.
పాపం, ఆ బ్రాహ్మడిమీద పట్టించావేం ?

సుభద్ర

అయినమీదా పట్టించలేదు, మీ మీదా పట్టించలేదు.
అయిన ధర్మమా అని సంబంధం చూస్తానన్నాడు కనుక సరి
పోయింది కాని, ఈ పిల్లకు పెళ్ళేమిటంటే, మనగతేం కానా
అని అలోచిస్తున్నాను,

సోమనాథశాస్త్రి

ఏదో ఎప్పుడైనా కాస్త తొందరపడ్డా, మొత్తంమీద మంచి
వాడు. ఏపనన్నా నాబొందో అని చచ్చేటట్టు తిరిగి చేస్తాడు.
ఇవాళ తప్పకుండా వచ్చి కనపడతా నన్నాడు.

సుభద్ర

పోనీ ఓ మాటు లేచి అలా వెళ్ళకూడదూ? అయినా అంత
బద్ధకమేమిటమ్మా అన్నింటికీని.

సోమనాథశాస్త్రి.

సరే, అయితే కాసిని మంచినిళ్ళిచ్చి, నా ఖండువా యిలా
తెచ్చిపెట్టు, వెళ్ళొస్తాను. నీ సాధింపు పడలేకుండా ఉన్నాను.

సుభద్ర

మరే, పాపం.

పెద్ద మామయ్య

(వస్తూ) ఏమోయి సోమనాథం.

సోమనాథ శాస్త్రి

ఇదుగో పెద్ద మామయ్యే, వెయ్యేళ్లు, యిప్పుడే నీమాట
అనుకుంటున్నాం. నువ్వెక్కడా కనపడటం లేదు. ఎలా
వున్నావో చూసిరమ్మంటే, మా అడది, బయల్చేర బోతున్నాను.
ఏమిటి బొత్తిగా మామీద యిలా శీతకన్ను వేశావు ?

పెద్ద మామయ్య

ఇంక మేము శీతకన్ను వేస్తే నీకేం? వేడి కన్నువేస్తే
నీకేం? రెండోపిల్ల పెళ్ళిదాకా నా అవసరం లేదుగదా నీకు!

సోమనాథ శాస్త్రి

ముందు పెద్దదాని పెళ్ళి తేలిన తర్వాతకదా, రెండోదాని
మాట. అంతవరకూ నీవే బాధ్యత.

పెద్ద మామయ్య

ఎవరి బాధ్యతలేదు. అదృష్టవంతుడవు.

సోమనాథ శాస్త్రి

అదేమిటి? నిమ్మళంగా తప్పించుకొని అవతలకి జారుదా
మనుకుంటున్నావా యేమిటి?

పెద్ద మామయ్య

నీ రాట్టి నేతిలో పడ్డదిలేవయ్యా.

సోమనాథ శాస్త్రి

ఏమిటి?

పెద్ద మామయ్య

సంకల్ప సిద్ధుడవు.

సోమనాథశాస్త్రి

ఏమిటయ్యా, మామయ్యా చంపుతున్నావు. సంబంధమే
మైనా చూశావా యేమిటి ?

పెద్ద మామయ్యా

పిల్ల మహా అదృష్టవంతురాలు.

సోమనాథశాస్త్రి

నన్ను చంపక సంగతేమిటో చెప్పదూ.

పెద్ద మామయ్యా

సంబంధమనగా సంబంధమా ? అదృష్టవంతులకు
అన్నీ అలా కలిసివస్తాయి.

సోమనాథశాస్త్రి

నరే, నీ కబుర్ల కేం తెద్దూ.

పెద్ద మామయ్యా

అలాగే చూద్దుగాని, కాస్సేపుంటే నీకే తెలుస్తుంది.

సోమనాథశాస్త్రి

ఏమిటి తెలిసేది ?

పెద్ద మామయ్యా

ఏమిటా ? పెళ్ళివారు రావడం, పిల్లని చూసుకోవటం,
పెళ్ళికొడుకును మీరు చూడటం, ఒకొళ్ల కొకళ్ళు నచ్చడం,
తథాస్తు అనుకోవటం ముహూర్త నిశ్చయం చేసుకోవటం,
మీరు పెళ్ళిపనులు ప్రారంభించటం, నేను సంబారాలన్నీ
సంపాదించటం, చాలా యిప్పటికి ?

సోమనాథశాస్త్రి

ఏమిటి? వాళ్ళిప్పుడెస్తారా పెళ్ళివారు! యిప్పుడు! చంపావు కాస్త ముందు చెప్పకూడదు మామా! ఇదిగో ఏమేవు! ఏం చేస్తున్నావు? నిన్నే, అమ్మాయి ఏది?

సుభద్ర

ఏమిటా కేకలు వస్తుంటేను?

సోమనాథశాస్త్రి

పెద్ద మామయ్య పిల్లకి సంబంధం తీసుకొచ్చాడు. నే చెప్పినా, అతను దేవాంతకుడు, సంబంధం ఎక్కడున్నా వాలించి లొక్కొస్తాడుఅని. మామా, అసాధ్యుడవోయి.

సుభద్ర

అయితే ఎవరు? ఏ వూరు?

సోమనాథ శాస్త్రి

అవంతా తర్వాత చెప్తాంగాని, ముందు పిల్లని ముస్తాబు చెయ్యి, వాళ్ళిప్పుడు చూడ్డానికి వస్తారట.

సుభద్ర

ఏమిటిప్పుడే? అదేమిటండీ కాస్త ముందేనా చెప్పారు కాదు?

సోమనాథ శాస్త్రి

పోనీ యిప్పుడైతేనేం, త్వరగాకానీ.

సుభద్ర

ఆ హడావుడేమిటండీ? ఎవరో, ఏవూరో, సంగతేమిటో, సం వర్ణమేమిటో, ఏమీ తెల్సుకోకుండా, ఎవళ్ళు పడితే వాళ్లకి అడగ్గానే పిల్లని చూపించటమేనా ఏమిటి? కాస్తమంచీ, చెడ్డా

కనుక్కోవటం, అర్జేయ, పొరుషేయాలు చూసుకోవడం ఏమీ లేదా ఏమిటి? ఎవరో రావడం, ఏదీ పిల్లలనడం, మనం తీసుకొచ్చి చూపించడమూనున్నా, ఇదేం కూరకాయల బెరమా ఏమిటి?

సోమనాథశాస్త్రి

ఓసి వెరిచానా, అదా, నీసంవెహం? పెద్దమామయ్యఅవేం చూడకుండా తీసుకొస్తాడనుకొన్నావా యేమిటి? వాళ్ళను ఎన్ని పరీక్షలూ చేయకుండా వచ్చాడనా, నీ వుద్దేశం?

పెద్దమామయ్య

మీ అవిడ నే నేదో ఒత్తి నాయనమ్మ ననుకుంటోంది

సుభద్ర

అబ్బే, అదికాదు బాబుగారూ ఎంతమాటన్నారు. మీమీద గౌరవం, నమ్మకం లేకనుకాదు. మావారేదో కాకినాడ సంబంధం అంటేనూ, అదా మరొకటా, అని అడిగాను. మరేం లేదు. అడవాన్ని, ఆదుర్దాకొద్దీ అడిగాను. మీరేమీ అనుకోకండి.

పెద్దమామయ్య

ఫరవాలేదమ్మా. అనుకోటానికి ఏముంది? ముందు చెప్పవలసిందేగాని, వ్యవధిలేకపోయింది. కాకినాడ సంబంధం కాదు, దాని తాతలాటి సంబంధం ఇది. నేను మొన్న పనుండి రాజమండ్రి వెళ్లాను. అక్కడ నా చిన్ననాటి స్నేహితుడొకడు కనబడ్డాడు. మాటల సందర్భంలో అతని కొడుకొక డున్నాడని విని, వెంటనే మనపిల్లమాట చెప్పి. చేసుకుంటేగాని వీల్లేదని బలవంతపెట్టి...మహా గునిశాడులే...ఇప్పుడు కాదనీ, ఈ యేడు చేయననీ, అలోచిస్తాననీ, వేనకనుంచి

ఉత్తరం రాస్తాననీ, మామూలు పద్ధతులు ఉన్నాయికదూ,
మగపిల్లలున్నవాళ్ళకు-అన్నీ ఏకరువు పెట్టాడు. అవేం నాద
గ్గర పనికిరావని, ముందు పిల్లనిచూడమని రెక్కపట్టుకొని
లాక్కొచ్చాను. మన పిల్లను చూచిన తర్వాత వద్దని వదులు
కునేవాడు ఎవడుంటాడమ్మా?

సుభద్ర

ఏదో బాబుగారికి మామీద అభిమానంచేత అనటమేకాని,
ఇంతకూ పిల్ల అదృష్టం. వస్తా. క్షణంలో పిల్లకు తలదువ్వి,
కాఫీకి కాసిని నీళ్ళుపడేసి.

పెద్దమామయ్య

ఏమమ్మాయి, అభిమానంకాదు, ఏంకాదు, ఈ ఉల్లో,
ఈ ఉల్లోనేకాదు, ఈచుట్టుపక్కల గూడా మన పిల్ల ముందు
నిలబడటానికైనా ఎవళ్ళకూ తాహతు లేదు. దానికి తల
దువ్వకపోయినా సరే, అలంకరింపకపోయినా సరే, వెర్రి
ముండ, అలాంటిపిల్ల ఉన్నదటమ్మా. పిల్లా అది, రత్నం కాని.

సోమనాథశాస్త్రి

చాలెద్దు మామా, నీపొగడ్తల కేమి? అంత అందంగా
ఉన్నదని, ఎవళ్ళైనా ఊరికే చేసుకుంటారు గనుకునా?
కట్నం మస్తుగాయిస్తే, పిల్లకు రూపం, గుణం, శీలం ఏమీ
అక్కర్లేదు, చాలా మందికి,

పెద్దమామయ్య

అందరూ అలా వుంటారుటయ్యా. పైగా మన దగ్గర
కట్నాలుగిట్నాలు మాట తల పెట్టారంటే తన్ని తగిలేస్తాను.
మనపిల్లను చూసి చేసుకోవలసిందే కాని, డబ్బుని చూసి చేసి
కునేవాళ్ళు పిల్లనేం సుఖపెడ్తారు?. కాస్తచనువిస్తే ఇప్పుడు

అక్కడ నుంచి ఒండక్కురమ్మన్నా, కార్యం చేసుకొమ్మన్నా
పిల్లను తీసుకెళ్ళుమన్నా, అన్నిటికీ ఏదోపంకపెట్టి పెచీలు
అరందిస్తాడు. వాళ్ళకు డబ్బె పావనం.

సోమనాథ శాస్త్రి

నిజమేకాని, లోకాచారం ఒకటి ఏడుస్తోందికదా? కట్నం
లేకుండా చేసుకుంటే మరీ సంతోషం. వాళ్ళడక్కపోతే
అడిగిన కన్న ఎక్కువ ముట్టచెప్పతే ఎవళ్ళ మర్యాద
వాళ్ళకు దక్కుతుంది,

పెద్దమామయ్య

నీ కెందుకు? నువ్వుమాట్లాడకూరుకో. నేను చెప్తాను.
గదూ. ఆ నిష్ఠూరాలేవో, నేనే పడతాను.

సోమనాథ శాస్త్రి

అలాగే గాని, పిల్లవాడెలా వుంటాడు? ఏం చేస్తున్నాడు?
వాళ్ళ స్థితిగతులు ఏమిటి? కులగోత్రాల సంగతి నేనడగ
నక్కరలేదనుకో. మన గౌరవానికి తగ్గ సంబంధం కాకపోతే,
నువ్వనలు చూడనే చూడవు.

పెద్దమామయ్య

అబ్బే, అటువంటి పొరపాటు చేస్తానా? శ్రీపాదవారు, రాజ
మండ్రి, పెళ్ళికొడుకు తండ్రి సొంబమూర్తి అని, యింజనీరు
పని కొన్నాళ్ళు, కంట్రాక్టులు కొన్నాళ్ళూచేసి, బాగా సంపా
దించాడు. పిల్లవాడు బి. ఏ అనర్సు పరీక్షకు వెళ్ళాడు.
సిసిండ్రీలాంటివాడు, రూపానికి చెప్పక్కర్లేదు. ఇన్నిమాట
లెందుకు? ఆన్నివిధాలా మన పిల్లకు తగ్గవాడు. మాటలతో
పనేముందీ? మీరే చూస్తారుగదూ యిప్పుడు?

సోమనాథశాస్త్రి

ఏమిటి? వరుడుగూడా వస్తున్నాడా? ఓరి! దేవాంతకుడ
జేయి నువ్వు. నువ్వులేక పోతే, మేమంతా ఏం కావలసిందీ?

పెద్దమామయ్య

అది తరువాత ఆలోచిద్దాం. పిల్ల తయారయినదా? వాళ్ళో
స్త్రాంటారు యీ పాటికి. ఇదిగో నువ్వుమట్టుకు ఏమీ తొందర
పడి ఇంతిస్తాను, అంతిస్తానని గంతులు వెయ్యకేం. ఇదిగో,
మీరలోనే వచ్చారు పెళ్ళివారు.

(ప్రవేశం సాంబమూర్తి-శ్రీనివాసరావు)

దయచేయండి సాంబమూర్తిగారు. రావోయి శ్రీనివాసరావు.
ఏమిటి పూళ్ళో అడుగు పెట్టే సరికే, పెళ్ళికళ వచ్చిందేమిటి!

సోమనాథశాస్త్రి

దయచేయండి. చాలా సుదీనం యీవేళ. మా పెద్ద
మామయ్య ధర్మమా అని, మీ దర్శన భాగ్యం, పరిచయ
భాగ్యం కల్గింది, మాకు.

పెద్దమామయ్య

యీ కబుర్లుకేం. మా శ్రీనివాసరావుని యిక్కడ కట్టి
వేయ కల్గినట్లయితే, అప్పుడు నీ అదృష్టం అనుకున్నా,
ఏమనుకున్నాను.

సాంబమూర్తి

నుంచున్న పళంగా లాక్కొచ్చావుకదా. ఊరికే కట్టివేయి
స్తావో, సంకెళ్లే వేయిస్తావో, ఏం ముళ్ళు వేయిస్తావో, మరి.

సోమనాథశాస్త్రి

ఏం ముళ్ళు వేయిస్తారులేండి. మూడు ముళ్ళూ వేయి

స్తారు. మా పెద్దమామయ్య ఎంతకైనా సమర్థుడు లెండి.
 ఏమే, కాళ్లు కడుక్కోనిడానికి సిల్కిచ్చి చాహం తీసుకురా,
 లేకపోతే పట్న వాసన్లు వారు కాఫీ పుచ్చుకుంటారేమో.

సుభద్ర

ఇదిగో వచ్చాను.

(ప్రవేశం-సుభద్ర)

అన్నగారూ కాళ్ళు కడుక్కోండి. నాయనా కాళ్లు కడుక్కో
 బాబూ. వారు కాఫీ పుచ్చుకుంటారో, టీ పుచ్చుకుంటారో
 కనుక్కోండి.

సోమనాథశాస్త్రి

చూశావా మామా. మా ఆవిడ పల్లెటూరి దైనా, పట్నవా
 సపు మర్యాదలు నేర్చుకుందయ్యావు. ఏదో ఒకటి తీసుకురా
 త్వరగా, పిల్లనికూడా తీసుకురా.

సుభద్ర

క్షణంలో వస్తున్నాను. పిల్లకూడా సిద్ధంగానే ఉంది.

(నిష్క్రమణ)

సోమనాథశాస్త్రి

ఇదిగో తువ్వలు. ఇలా దయచేయండి. ఇక్కడ
 కూచుందాం. కాఫీ తీసుకొండి.

సాంబమూర్తి

అబ్బే, ఇప్పుడేవీ ఆక్కర్లేదండి. ఏదీ పిల్లను ఒక్కసారి
 చూపిస్తే మళ్ళి తొందరపని ఉంది.

పెద్దమామయ్య

వెడుదురుగాని. పిల్లను చూస్తే అమాటనవు. ముందు

- కాస్త ఫలహారంచేసి కాఫీ తీసుకో. పిల్లని చూడడానికి వెళ్ళి
నచోట భోజనం చేయకూడదు కాని, కాఫీ ఫలహారాలకు
అభ్యంతరం లేదు.

సాంబమూర్తి

అభ్యంతరంకోసం కాదు.

సోమనాథశాస్త్రి

పిల్లను తీసుకొస్తుంది. ఫలహారం కానివ్వండి. ఏమే
ఇంకా తెమల్లేదు.

సుభద్ర

ఇదిగో వచ్చాను.

(ప్రవేశం సుభద్ర-సుశీల)

సోమనాథశాస్త్రి

దా అమ్మా, ఇలారా, ఇక్కడకూచో. (ఒక్కక్షణం నిశ్శబ్దం)

పెద్దమామయ్య

ఏమోయి సాంబం. మాట్లాడవేం. ఎలా ఉంది పిల్ల. రెడ్డు
వచ్చికుండా అలా చూడకండి. మా అమ్మాయికి దృష్టితగుల
తుంది. ఏదో తొందర పనుందన్నావు. లేవవేం.

సోమనాథశాస్త్రి

ఉండవోయి, నీ వెళ్ళాకోళ్ళాలూ నీపూసు. బాబూ. ఇలాపచ్చి
ఇక్కడ కూచో నాయనా. నువ్వేమీ మొహమాట పడకు.
నిదానించి చూసుకో. మేమేమీ అనుకోము.

సాంబమూర్తి

అమ్మాయి, ఏమన్నా చదువుకుంటుందా.

[Handwritten signature]

సోమనాథశాస్త్రి

ఏం చదువండి. పల్లెబూరు చదువులు. తమకు తెలియని దేముంది. ఏదో సంస్కృతంలో పంచకావ్యాలూ, రెండు మూడు నాటకాలూ అయ్యాయి. తెలుగుకూడా బాగా చెప్పించాను. కొద్దిగా హిందీ చెప్పించాను. ఇప్పుడంతా చదువు కుంటున్నారని పిల్ల నరదా పడితే మేష్టరుని పెట్టి, ఇంగ్లీషు కూడా చెప్పిస్తున్నాను. మీదటికి కాశీపరీక్షకు, మెట్రిక్కు లేషనుకు పంపుదా మనుకున్నాను. మాకు యాత్రా దాని పరీక్షా రెండు కలిసి వస్తాయని.

సాంబమూర్తి

బాగుంది. చాలా బాగుంది.

పెద్దమూమయ్య

ఎందుకండి. వెధవ చదువులు. కూటికా గుడ్డకా. మొగాళ్ళకి ఈ చదువులు పనికి రావనుకుంటూ ఉంటే, అడవాళ్ళ కెందుకు?

శ్రీనివాసరావు

అమ్మాయి ఏమన్నా పాడుతుందా అండి.

పెద్దమూమయ్య

భేష్. ఈ కాలం కుర్రాడు అడగవలసిన ప్రశ్న అడిగావు. కిన్నెరలా పాడుతుంది.

సోమనాథశాస్త్రి

ఏదో కొద్దిగా పాడుతుంది. వీణకూడా నేర్చుకుంటోంది. కాని బాగా చెప్పేవాళ్ళు లేరండీ. ఇక్కడ.

సాంబమూర్తి

వీదేనా పాడమ్మా ఒక్కపాట.

సోమనాథశాస్త్రి

పాడమ్మా భయంతేదు.

రైద్దమానుయ్య

మేష్టరుగారు లేందే భయంగాఉంది.

సోమనాథశాస్త్రి

భయమెందుకమ్మా, పరవాలేదు పాడు.

రైండ్లి కూతురు

శ్రుతికూడా లేకుండా ఎలాగ?

శ్రీనివాసరావు

శ్రుతిలేకుండా పాడుతేనే బాగుంటుంది.

సోమనాథశాస్త్రి

సరే కానియ్యి.

రైండ్లి కూతురు

(పాట)

సాంబమూర్తి

బాగుంది, చాల్లే అమ్మా.

శ్రీనివాసరావు

ఇంకొక్కటి సినీమా పాటేదేనా?

సాంబమూర్తి

ఎందుకు నాయనా, తరవాత సావకాశంగా వినొచ్చు.

పెద్దమామయ్య

ఆ మాడు ముళ్ళూ పడ్డతరవాత నువ్వు 24 గంటలు పాడించుకోవచ్చు, వంటావిడ వంట చేస్తుంది. ఇంటావిడ పాడుతుంది.

సాబమూర్తి

శలవిప్పించాలి. మళ్ళీ దర్శనం చేస్తాను.

సోమనాథశాస్త్రి

మా పిల్లను ఎలాగైనా మీ ఇంట్లో పడేసుకోవాలని మా ప్రార్థన.

సాబమూర్తి

అలాగే, శలవు.

సోమనాథశాస్త్రి

మంచిది మామా, ఏం చేస్తావో నీ దయ. శలవు.

పెద్దమామయ్య

మళ్ళీ వస్తానోయి.

(పెళ్లివారు నిష్క్రమిస్తారు)

సోమనాథశాస్త్రి

ఏమే ఎలా ఉంది సంబంధం.

సుభద్ర

నామాటకేం? మీ అమ్మాయి నడగండి ముందు.

సోమనాథశాస్త్రి

ఏమమ్మా తల్లీ, రా, ఇలారా? ఎలాఉన్నాడు పెళ్లి కొడుకు?... చెప్పమ్మా పరవాలేదు. చెప్పకపోతే ఎలా తెలు

స్తుంది. నీ కిష్టంతేని సంబంధం చేస్తామని కలలో నేనా
అనుకోవద్దు.

సుభద్ర

చెప్పమ్మ, ఇక్కడ పైవాళ్లేవ్వరూ లేరులే.

పెళ్ళికూతురు

బాగానే ఉన్నారు.

సోమనాథశాస్త్రి

బాగానే ఉన్నాడా, చాలా బాగున్నాడా?

సుభద్ర

చాలెద్దురూ మీ కబుర్లూ మీరూను.

సోమనాథశాస్త్రి

అయితే వారు వప్పుకుంటే నీకభ్యంతరం లేదన్న
మాటేనా.

పెళ్ళికూతురు

అలాగే.

(ప్రవేశం-పెద్దమామయ్య)

పెద్దమామయ్య

నేను చెప్పలేదుటోయి, మన పిల్లను చూస్తే వారు విడిచి
పెట్టరని, వారు తథాస్తు అనుకోడానికి వచ్చారు.

(ప్రవేశం-సాంబమూర్తి, శ్రీనివాసరావు)

సోమనాథశాస్త్రి

చాలా సంతోషం, దయ చెయ్యండి. మాపిల్ల అదృష్టం

ఇంతకూను. మికోడలు కాపడమనేది ఎంత సుకృతం చేసు
కుంటేను.

పెద్ద మామయ్య

నువ్విప్పు డాయన్ను అట్టే స్త్రోతం చెయ్యకు.

సాంబమూర్తి

మన పెద్ద మామయ్య చాలాదూరం బలవంత పెడుతున్నా
డీసంబంధం చేసుకుంటేనే కాని విలులేదని.

సోమనాథశాస్త్రి

అయన బలవంతంమీద చేసుకుంటున్నా రన్నమాట.

సాంబమూర్తి

అబ్బే, అదికాదు, తమ మర్యాదా మంచి అన్నీ విన్నాను.
మనకు ప్రధానంగా కావలసినది అదే కాదండీ!

సోమనాథశాస్త్రి

అయితే పిల్లవా డేమంటాడు? వివాహం చేసుకోవలసిన
వాడూ, అనుభవించ వలసినవాడూ అతనుకాదండీ మరి.

సాంబమూర్తి

వాడికీ అంగీకారమే, పైగా కుర్రనాగమ్మ, వాడికేం తెలు
స్తుంది.

పెద్దమామయ్య

ఇప్పుడు కుర్రవాడి పట్టేసయ్యా. తథాస్తు అనే వాకా వా
డివూరునుంచి కదలనంటున్నాడు.

సోమనాథశాస్త్రి

బాగుంది, చాలా సంతోషం, అయితే ఇంకనేం. అతన్ని
కూడా తీసుకురా. తాంబూలాలు ఇచ్చేద్దాం.

సాంబమూర్తి

ముహూర్తాని కేమిలెండి? అలాగే చూద్దాం. కాని, మరి....ఆ...

పెద్దమామయ్య

అతని గొడవ అదికాదోయి. ముడుపు ఏమి చెల్లించుకుంటావు అని అతనడిగేది.

సోమనాథశాస్త్రి

దానికేముంది, తమ శలవు అన్నానుగా. పిల్లకు రెండు వేల రూపాయల కన్నెత్తెడు గుంది. ముద్దు ముచ్చటలకూ మామూలు లాంచనాలకూ ఏమీ లోటుండదు. వివాహం మీ చిత్తం వచ్చినట్టు చేస్తాం.

సాంబమూర్తి

కట్నం అంటూ ఏదో, కావాలని కాదునుమండీ, లోకాచారం. నేనూ అట్టే పట్టుపట్టే వాడిని కాదునుమండీ.

సోమనాథశాస్త్రి

పోనీ అలాగే, తమ అభిప్రాయమేమిటో శలవిప్పించండి.

సాంబమూర్తి

బెజవాడ సంబంధం ఎరుగుదువుగా మామా, మూడువేలు ఇస్తామన్నారు. ఇంకా ఏవేవో అన్నారు, ఏమిటో అప్పటిలో ఊరుకున్నాం. అమధ్య నిడదవోలు నుంచి ఒక రొచ్చారు. నాలుగు వేలిస్తామని. తఱుకు వాళ్లు చెప్పనే అక్కర్లేదు. ఐదువేలిస్తామనీ, ఒక్కతే పిల్లనీ, అస్తంతా, దానిదే ననీ, కాళ్ళా వేళ్ళా పడి బ్రతిమాలుతున్నారు.

పెద్దమామయ్య

పాట ప్రస్తుతం అయిదువేగ్గిర అగింపన్నమాట.

సాంబమూర్తి

పాటకాదేయి. జరిగిన సంగతి చెప్పాను. నేను ఇందులో ఒక్కరితోనూ ఇంత కావాలని ఆసలేదు.

పెద్దమామయ్య

ఊరికే ఎంత వస్తుందో చూడమని అగావన్నమాట.

సోమనాథశాస్త్రి

అయితే ఇప్పుడు ఏమిశలవిస్తారు.

సాంబమూర్తి

శలవుకేముంది. ఒకరు పెట్టనే పెట్టారుగా. ఆ అయిదూ మీరు...

సోమనాథశాస్త్రి

అయిదు వేలే—

సాంబమూర్తి

ఇంకొక రిస్తామంటున్నది...

సోమనాథశాస్త్రి

వారికింక పిల్లలు లేరంటున్నారు కదా. మాకింకా ఉన్నారు. పైగా మా ఆవిడింకా ముసలిదికాలేదు కూడాను. అందుచేత తమరేదో కాస్త ఆలోచించి....

సాంబమూర్తి

ఆలోచనకేముంది. బాబూ, డబ్బుచూసుకుంటే నంబం ధాలు ఎలావస్తాయి?

పెద్దమామయ్య

రాకేంచేస్తాయి. మహా చక్కగా వస్తాయి. అయిదు వేలు కావాలేం? ఈ వేలిస్తామన్న వాళ్ళపిల్లలు ఒక్కరేనా మా పిల్లకు దిగదుడుపుకేనా పనికొస్తారా? తణుకు సంబంధం నేను ఎరుగుదును. చేసుకోపాపం. అస్త్ర కూడా చాలా వస్తుంది. పిల్ల తాతగారు బాగున్నారు. గామ పాఠశాల. రోజూ ఇంట్లో గుమ్మడి కాయకూ, కందకూ, అరిటికాయకీ, పెసరపప్పుకీ తడుముకో నక్కర లేదు. టేబుల్ గా ఉంది, చేసుకో పాపం. బెజవాడ సంబంధం ఎరుగుదును. అది బాగానే ఉంటుంది. ఎంతమంది వెళ్లినా ఘోషనానికి అభ్యంతరం ఉండదు. వాళ్ళ హెబల్లో పూటకు రెండు మూడు వందలమంది లేస్తారు. బహు అనుకూలంగా ఉంటుంది. చెప్పాచ్చావు సిగ్గులేక.

సాంబమూర్తి

అందుకనే ఆవేమీ చేసుకో లేదయ్యా.

పెద్దమామయ్య

నాకుతెలుసు. ఆ సంబంధాలకీ దీనికీ సాపత్యం తెచ్చి, కట్టమడుగుతావేం?

సోమనాథశాస్త్రి

పోనీ లేవయ్యా. అడుగుతే తప్పేముంది. వారు ఆడగడమూతప్పలేదు, మనం ఇవ్వడమూ తప్పలేదు. తాహతు ఉండాలి కాని.

పెద్దమామయ్య

అలాగేం. ఎందుకు తప్పలేదు. రెండూ తప్పే.

సోమనాథశాస్త్రి

అలా అంటే ఎలాగు. ఏదో మనం ఇంత ఇవ్వ గలమని అందాం వారికి నచ్చుతే చేసుకుంటారు.

పెద్దమామయ్య

ఇవ్వగలవు లేవయ్యా మహా. ఉన్నవాడవు ఎలాగైతేనేం బయలు దేరావు.

సోమనాథశాస్త్రి

నువ్వలా పట్టు పట్టకు. ఏదోమోస్తరుగా మనం సర్దుకుం దాం. వధూవరులకు ఒకళ్ళకు ఒకళ్ళు సచ్చి, తక్కినవన్నీ బాగున్నప్పుడు ఏదో ఓవంద అబ్బో, ఇబ్బో చూసుకోవాలి.

పెద్దమామయ్య

ఇదుగో ఈవిషయంలో నువ్వేం మాట్లాడకు.

సాంబమూర్తి

సరే అయితే శలవా.

సోమనాథశాస్త్రి

దయచెయ్యండి వెడుదురుగాని, మీరేదో మరోమాట అనా లిమరి.

సాంబమూర్తి

నేనింక ఏమని ఏమి లాభం. పెళ్ళిచేసేవారు మీరనుకు న్నాను కానిపెద్దమామయ్య అనుకోలేదు.

సోమనాథశాస్త్రి

ధర్మమా అలాఅనడం. ఏదో అతను చనువుకొద్దీ.

పెద్దమామయ్య

అవునయ్యా. నేనే చేసేవాడిని. అతని వంతు పిల్లల్ని
నడంపట్టుకే. తరువాత బాధ్యతంతా నాది. సరేనా.

సాంబమూర్తి

అందుకనే శలవు ఇప్పించమంటున్నాను.

పెద్దమామయ్య

అయితే నువ్వు కట్నంలేనిదే చిల్లాడికి పెళ్ళి చెయ్యవన్న
మాట.

సాంబమూర్తి

అలాగే అనుకో.

పెద్దమామయ్య

సరే, అయితే వెళ్ళు లక్ష్మీలాంటిపిల్లను వదులుకుని వెళ్ళి
నువ్వేమాత్రం సంబంధం తెస్తావో చూస్తాను.

సోమనాథశాస్త్రి

అబ్బా. అపట్టుదలేందుకు మనంఏదో—

పెద్దమామయ్య

ఇదిగో నిన్ను ఊరుకోమని చెప్పానా. కట్నంకావాలేం
కట్నం. లక్షసార్లు కట్నాలు కూడవని తెచ్చుచున్నాను ఇతను.
దేశాభిమాని. తన దగ్గరకొచ్చేటప్పటికి ఎన్ని వేలిస్తావంటాడా?

సోమనాథశాస్త్రి

పోనిద్దూ. అగొడవ మనకెందుకు? మనశక్తి వంచన
లేకుండా?

పెద్దమామయ్య

చాల్లే మహా కూతుర్ని కన్నా వెలా గై తేనేం. అతను అర్బుకుచచ్చినా ఒక్క దమ్మిడి ఇవ్వను. వించేస్తారో చేసుకోండి. కట్నం! వాళ్ళబ్బనాడూ వాళ్ళతాతనాడూ కట్నాలు పుచ్చుకునే చేశారు పెళ్ళిళ్ళు. కట్నం! ఈ ఉన్నదంతా చాలక ఇంకా అయిదువేలు కట్నంబ. కూడా కట్టుకెడతాడు కాబోలు. నాకుపనుంది, నేను వెడుతున్నాను కాని, నువ్వు కట్నమిచ్చావంటే మాటవక్కదు. శలవు.

(పెద్దమామయ్య నిష్క్రమణ)

సాంబమూర్తి

వీడెక్కడ దొరికేడండీ మీకు. ఈ ప్రేతగాడు శుభాలకు పనికిరాడు.

సోమనాథశాస్త్రి

అతను పెద్దవాడు. మాకందరికీ అవుడూను.

సాంబమూర్తి

అయితే ఇతన్ని నమ్ముకుంటే మీ పనులు అయినట్టే. పిల్లకు సంబంధం దొరికినట్టే.

సోమనాథశాస్త్రి

అతని మాటల కేమిలెండ్రి. మనం ఏదో అనుకుంటే ఇది రెండేవాళ్ళ చెవినిపడ నక్కరలేదు.

సాంబమూర్తి

ఏమంత దొంగతనమేం ఖర్మం.

సోమనాథశాస్త్రి

దొంగతనం కాదు. అల్లరెందుకని. మావూరికల్లా అతను పెద్ద. మాకందరకూ బోలెడంత అండగాఉంటాడు, ఏమీ అపేక్షలేనివాడు. అతనితోటి వైరమెందుకని.

సాంబమూర్తి

సరే, అయితే నాకుశలవు. రేపు పీటలమీద కూచున్న తరువాత ఇతను వీలులేదంటే అప్పుడేం చెయ్యం.

సోమనాథశాస్త్రి

అలాకాదు. నామనవి వినంత. మనం ఒక తమాషా చేద్దాం. అతను రేపు ఊరికెడు తాడు. ౧౫ రోజుల దాకా రాడు. రేపు బుధవారం కాక పైబుధవారం నాడు మంచి ముహూర్తం ఉంది. ఆ ముహూర్తానికి వ్యవధి తక్కువగా ఉన్నా ఎలాగో అయిందనిపిద్దాం. మీకేలోటూ రానివ్వను. మా పిల్లను మీ పిల్లగా చేసుకోడమే నా అభిలాష. అనుగ్రహించాలి,

సాంబమూర్తి

సరే, అయితే వాడి తెగులు కుదురుద్దాం. అలా చేయించండి. మావాళ్లల్లో ఇన్ని వేలిస్తామన్న సంబంధాలు వదులు కుని ఈ సంబంధం ఊరికే చేసుకున్నానన్న అపఖ్యాతి మట్టుకు రానివ్వకండి.

సోమనాథశాస్త్రి

ఎంతమాట. అపఖ్యాతి కూడానా, తమకు బోలెడంత ఖ్యాతి వస్తుంది.

సాంబమూర్తి

శలవు మరి.

మనాధశాస్త్రి.

శలవు. నుముహూర్త మయ్యేవరకూ రెండే చెవిని పడని వ్యకండి.

(అంతాఁమ్మ)మిస్తారు)

రెండవ రంగం

[పెళ్లి పండిర-మంగళధ్వని అవుతూ వుంటుంది.]

ప్రకాశం

ఏమర్రా, మంగళ స్నానాలు అయినాయా లేదా? ఇదుగో చూడండి. మంగళ సూత్రానికి వెళ్ళారర్రా? అక్కయ్యా, ముందు పిల్లని గోరీపూజకు కూచోపెట్టండి. బావా త్వరగా తెమలాలోయి. మళ్ళీ ఆ ముండా కొడుకొస్తే చస్తాం.

సోమనాధశాస్త్రి

మా ఆలస్యం ఏమీ లేదు. ఏమండేయి, అవధాన్లుగానూ తెమలరేం ఖర్మం. పెద్దమామయ్య ఊడిపడ్డాడంటే—

అవధానులు

రండి బాబూ రండి. కొబ్బరి బొండం తాంబూలంచేత్తో పట్టుకురండి. యశ్శివో నామరూపాభ్యాం, యాదేవీ సర్వ మంగళాః తయోఃనంస్మరణాత్ పుంసాం సర్వతో జయమంగళాం-లాభస్తేషాం, జయస్తేషాం, కుతస్తేషాం పరాభవః యేషాం ఇందీవర శ్యామో, హృదయస్తో జనార్దనః-ఆపదా మపహర్తారం దాతారం సర్వసంపదాం లోకాభిరామం

శ్రీరామం భూయోభూయో నమూమ్యహం. సర్వమంగళ
మాంగళ్యే, శివే, సర్వార్చసాధకే, శరణ్యేత్ర యంబకే దేవీ,
నారాయణ నమోస్తుతే. ఆ తాయీబాలా, బొండాలూ యిలా
యిచ్చి కూచోండి, ఆచమనం చేయండి, కేశవా యిస్వాః;
నారాయణాయిస్వాః; మాధవా.

నాంభమూర్తి

చూడండి అపదానులుగారూ, సాధ్యమైనంత టూకీగా
తెమల్చాలి. ఆ ముండాకొడుకు రాకముందు మూడు ముక్కూ
పడితే...

అవధానులు

ఎంతోసేపా, అయిపోయింది, ఏమండీ పిల్లని తీసుకురండి.
కన్యాం కనక సంపన్నాం...ఆ జ్యోతులు తీసుకురండి
ముత్తైదువులు.

అవధానులు

ఏమండోయి, కానివ్వాలి-మహాసంకల్పం లేకపోతే మంగళ
మాత్రం ముడిపడదా యేమిటి?

అవధానులు

పడకేమండీ? పెళ్లికొడుకు తప్ప తక్కినదేం లోపించినా
ముడిపడ్డానికి అభ్యంతరంలేదు.

నా బమూర్తి

కానివండి. లోటుబాట్లు ఏమైనాఉంటే, సాయంకాలం
సావకాశంగా ఏ కరువు. పెట్టుకుందాం.

అవధానులు

ఆఁ, అయిపోయిందండీ, భజంత్రీలు వాయింపండ్రా.

ప్రకాశం

బాబోయి, పెద్దమామయ్య వస్తున్నాడు.

అంతా

అయ్యో వాణ్ని తగలెయ్యా.

అవధానులు

ఇప్పుడుకాదు బాబూ ఆమంగళం. ఈ మూడు ముల్లూ పడ్డతర్వాత మీ యిష్టంవచ్చినట్లు చెయ్యండి.

ప్రకాశం

ముసనబుగారూ పెద్ద మామయ్యను ఒక్క క్షణం గుమ్మం లోనే ఆపి బాతాఖానీ కొట్టండి. బాబూ మాట దక్కించాలి. కరణంగారూ కాస్త మీరుకూడా నోరూ, అపసరమైతే చెయ్యి గూడా చేసుకోవాలి.

ముసనబు

మీకేం ఫరవాలేదు. ముందు ముడేయించండి. మంత్రాలు తరవాత ఏ కరువు పెట్టవచ్చు.

సాంబమూర్తి .

బావగారూ, తంతంతా తర్వాత జరుపుదాము. ముందు ముడి పడ నివ్వండి.

శుభద్ర

ఈ చిక్కుమాలిన శనిగాడెక్కడ దొరికాడు మనకీ గ్రామా రిష్టంలాగ! శుభమా అని ఏల్లకి పెళ్లిచేసుకుంటూంటే ఏ ముద్దూ ముచ్చట లేకుండా యిదేం ఖర్మం పానకంలో పుడక లాగ.

సోమనాథశాస్త్రి

ఊఁ అలాగే, ముద్దు ముచ్చట్లన్నీ తర్వాత జరుపుకుందాం.
ఏమండీ అవధాన్లుగారూ యింకా ఏమిటాలస్యం?

అవధానుఁ

చిత్తం. ఏమీలేదు బాబూ. యిలాగా నాయనా, యిది
మెళ్ళో ముడేయి. నా మెళ్ళో వేసేవుగసక. పెళ్లికూతురు
మెడలో మూడు ముక్కలావెయ్యి. యిప్పుడుకొంచెం ఒదులు
గానే వెయ్యి. తర్వాత చిగిద్దాం.

(ప్రవేశం-పెద్దమామయ్య)

మునసబు

ఇదిగో పెద్దమాయ్య వచ్చాడయ్యా. ఏమయ్యా ఎక్కడికి
పోయావు? మంచి సమయానికి మాయమయ్యా వేమిటి?

పెద్దమామయ్య

నేను మాయమయ్యానుకాదుమరీ పెద్దలంతాగ్రామపెద్దలు,
గూడుపురానీ చేసి, చేశారుగా నిర్వాకం. నేను మాయమ
య్యానేం?

మునసబు

అది ఏమిటయ్యో. మధ్యను మామీద పడతారేం.
సంబంధం కుదిర్చినవారు మీరూ, చేసినవారూ మీరూ.

పెద్దమామయ్య

అందుకనే, ఏరువాటి తెప్పతగలేసినట్లు నా అవసరం తీరి
పోయింది. వజ్రపు తునకలాంటి అల్లుడు దొరికాడు. ఇంక
నా అవుసరం ఏముందీ? విశ్వాసాలు అలా వుంటాయి. అఁ,
అదేదో కనుక్కుని...

మునసబు

అయితే ముహూర్తం నీకు తెలియకుండానే? ఆఁ, ఆరి
వీడిల్లు బంగారంగానూ, ఎంతపని చేశాడు, సోమనాథం.

పెద్దమామయ్య

ఏమీ ఎరగనట్టు నటించకండి. ఒళ్ళు మండిపోతాను,
మీ ఎవ్వరి ఆలోచనా లేకుండా గ్రామంలో యింత చారుణం,
యింత అవమానం నాకు జరిగిందా.

మునసబు

నమ్మండి నా మాట. నేనూ ఊళ్లోలేను, యీ మధ్యను.
యింతకూ మీ అందరి సలహా ఎందుకు? అతని కూతురు
పెళ్ళికి. కాని పెద్దవాడవు నువ్వు లేకపోవడం మట్టుకు మహా
లోటుగా ఉంది. పందిరంతా చిన్న పోయింది. అతనుకూడా
మహా యిదైనాడు, నువ్వు లేకపోతివని.

పెద్దమామయ్య

ఇదుగో, ఇంక నీ గడుసుతనం కట్టిపెట్టు. నాకు తెలుసు
నీ నక్కవినయాలన్నీ.

మునసబు

అదేమిటి మామా, నన్ను పట్టించావేమిటి? హహహ...
(నవ్వుతాడు)

కథానాం

ఇదుగో పెద్ద మామయ్యో! ఎప్పుడొచ్చా వేమిటి? ఇండాకటి
నుంచీ మాకు ఒకళ్ళకూ మతులులేవు. నువ్వు లేకపోవడం
ఎంతలోటుగా ఉంది. ఒక్కపనికి కాలాచెయ్యా అడదు. ఒక్క

వస్తువు సమయానికి ఆమరడు. అందుకనే మనవాళ్ళు పెద్ద తలకాయ లేకపోతే, గొర్రెతలకాయి పెట్టి జరుపమన్నారు.

పెద్దమామయ్య

గాడిప తలకాయి పెట్టి జరప మనలేదూ. చాల్లేవయ్యా, నేర్చుకుపోయావు. మహా గడుసుతనం. ఎలాగైతేనేం? నేను లేక పోవడం అంతలోటు అనుకున్నవాళ్ళు, కాస్త కాకిచేత కబురుపంపలేక పోయినారా? నేను రానన్నానా? ఈ సంబంధం తెచ్చిన వాణ్ని వద్దంటానా? ఎందుకీ దొంగతనం? ఆతన్నే అడుగుతాను.

కరణం

అయితే నీకు కబురే లేదూ? అశ్చర్యంగా ఉంది. ఏంతు వాడయ్యాడు మన సోమనాథం. ఊఁ. మనవాళ్ళ వ్యవహారం యిలానే ఉంటుంది. నీకు తెలియదన్న సంగతి నేను ఎర గను సుమా. నేనేనా కాస్తకబురంపిద్దునూ.

పెద్దమామయ్య

కాదామరి. నువ్వసలే అమాయకుడవు, అందుకనే కరి వీకం చేస్తున్నావు. పోనిద్దూ. మీరంతా తెలివైనవాళ్ళు, గడుసు వాళ్ళాను. ఇంతకూ ఒకళ్ళను. అనవలసిన పనేముందీ! ప్రతిదీ నానెత్తిని వేసుకుని, నా బొందో అని ఏడవటం నాదే తప్పు, నా పనులు మానుకుని, నిద్రాహారములు మానుకుని, చీమూ, నెత్తురూ ధారపోసి, ఈ పూళ్ళోవాళ్ళకోసం నేను పడ్డ బాధలు, ఇన్నా అన్నీ కావు. పోనీ ఇందులో నా స్వార్థంకోసం ఏమైనా ఏడ్చానా. ఇందులో ఒక్క గాడిదకొడుకేనా ఒక్క ఎర్రని ఏగాని, ఎప్పుడై నా చేతులో పెట్టాడా? నాక్కావాలని

కాదు సుమీ. ఊరికే మన వాళ్ళ సంగతి చెప్తున్నాను. ఇంత
వెధవ పూరిదే కాని-

కరణం

అయితే, మామా, అం, ఏమిటి విశేషాలు. చెప్పపట్నం
కబుర్లు?

పెద్దమామయ్య

ఎదున్నాయి వస్తా.-

కరణం

అయితే చూడు. యుద్ధం కబుర్లు ఏమిటి? అంతా చల్లారి
నట్టినా?

పెద్దమామయ్య

పోనిదూ, ఆ వెధవ గొడవ యిప్పుడెందుకూ. వస్తా.

కరణం

వెళ్తువుగానిలేవయ్యా. ఒకటే హడావుడి. అదికాదు, మన
వాళ్ళు మళ్ళీ యుద్ధం వస్తుందంటా రేమిటి?

పెద్దమామయ్య

అలాగేం, మళ్ళీ వస్తుందేం. రానీ, మరీమంచిది. ఇంకా
లాబాలు' తిందామనుకుంటున్నారు కాబోలు. ఈమాటు ఈ
పూరి వెధవల్నుందర్నీ కట్ట కట్టి యుద్ధానికి పంపిస్తాను.
తెగులు కుదురిపోతుందిదాంతే. ఎంతవరకొచ్చిందో చూసి.

కరణం

ఎంతవరకూ ఏముంది? సుముహూర్తం అయిపోయింది.
తరంబరాలు పోసుకుంటున్నట్టున్నారు.

పెద్దమాయయ్య

విమిటి, ఒక్కమాటు రెండు-

ప్రకాశం

ఇదుగో బాబుగారే! మీరు పూళ్ళోలేరని వినేసరికి నేను నిలుపునా నీరై పోయినాను,

పెద్దమాయయ్య

అలాగేం పాపం, మళ్ళీ ఎలా గడ్డకట్టావు?

ప్రకాశం

ఏముందీ, గభీమని మనవాళ్ళు తీసుకువెళ్ళి అదేదో అయి సుపెట్టిలో పెట్టి ఉంటారు.

పెద్దమాయయ్య

పెళ్ళి అయేదాకా, అందులోనేఉండు, ఈ వేడికి మళ్ళీ కరిగిపోగలవు, వస్తా.

ప్రకాశం

బాబుగారు, మా చెడ్డవారు: మీరు వేకపోతే యేమీ సరదా లేదు.

పెద్దమాయయ్య

అహః, అలాగేం! వస్తున్నా.

ప్రకాశం

అయితే బాబుగారూ, మన స్వరాజ్యం మాట ఏమైందో! పట్నంలో ఏమనుకుంటున్నారు?

పెద్దమాయయ్య

వస్తోందిట. అక్కడనుంచి-వీడి-సీమలోనుంచి బయల్దేరే పన్నాహంమీదనే ఉందట: వస్తా.

ప్రకాశం

బాబూ ఏమిటి మళ్ళీ ఎరక్షిస్తు అనుకుంటున్నా రేమిటి?

పెద్దమామయ్య

పోనిద్దూ వెధవ సంత. ఎవళ్ళ కేమైతే మనకేం, వెళ్ళి రెండు ఆకింతలు...

సాంబమూర్తి

బలేవాడబోయి మామ, నిన్ను నమ్ముకుంటే, ఏదో నమ్ము కుని ఈతకు దిగినట్టే.

పెద్దమామయ్య

కాదా మరి. సంచులు పడ్డాయిగా మరి వళ్ళోనూ, అవి కట్టుకునే యాదు.

సాంబమూర్తి

సంచులు లేవు, గించులు లేవు.

పెద్దమామయ్య

వాటికోసమే కాదూ నీగోల. నేనుంటే అవేం రాలవని ఈ పన్నాగం పన్నావు,

సాంబమూర్తి

పన్నాగం మేముందీ. ఊరికే ఉన్నవాణ్ణి పెళ్ళిమాటేనా అనుకోనీవాణ్ణి, నుంచున్న పళంగా లాక్కొన్నావి. సంబంధం చేసుకో మంటివి. ఇంతదూరం నువ్వు చెప్పావుకదా పెద్ద మనిషివి, చిన్నప్పటినుంచీ ఎరుగున్న వాడవు, స్నేహితుడవు. ఏమన్నా అనుకుని పొతావని, బొతెడన్ని సంబంధాలు కావ లసి నవీ, పైవీ, వేలకువేలు యిస్తామంటూంటే వదులుకుని.

నీమీద గౌరవంకొచ్చి ఈ సంబంధం ఒప్పుకుంటే, నువ్వు
సమయానికి వాటేసి పైగా ఏదో పన్నాగం అంటావేమిటి?

పెద్దమామయ్య

పన్నాగం కాకేమిటి మరి. నేను దగ్గరుంటే కట్నంపేరు
చెప్పి ఒక చిల్లిగవ్వేనా నీకు దక్కనిచ్చేవాడిని కాను. ఆ
సంగతి నీకు తెలుసు, ఎలాగైనా పిల్లకు పెళ్లి చేద్దామనే
వాళ్ళ ఆదుర్దా గ్రహించి, వీలైనంత రాబట్టుకుని నేను
వూళ్ళోలేకుండా చూసి, సుముహూర్తం పెట్టించావు.

సాంబమూర్తి

కట్నంలేదు గిట్నంలేదు. ఇంకోచోటైతే నాకుకట్నం రాదనా.

పెద్దమామయ్య

కట్నంరాకేం. ఇలాటి పిల్లమట్టుకు రాదు. లక్ష్మి అవతారం
కాదా. అందుకనే మొగ్గావు. లేకపోతే ఒప్పుకుంటావు నువ్వు.
నరే ఇంతకూ కళ్యాణం వచ్చినా కక్కిచ్చినా అగదంటారు.
కానియ్యి. వస్తాను.

మునసబు

వస్తాను వస్తాననుకుంటూ వచ్చినప్పటినుంచి ఏమిటా
హడావిడి. వెడుదువుగానిలే.

పెద్దమామయ్య

అలాగే. ఎక్కడికీ వెళ్ళడంలేదు. ఒక్కమాటు వాళ్ళదగ్గర
కువెళ్లి...

కరణం

వెడుదువుగాని మామా. మళ్ళీ ఊరుప్రయాణం ఏమన్నా
ఉందా ఏమిటి?

పెద్దమామయ్య

ఊరూ లేదు గీరూలేదు. వాళ్ళనో మాటు...

సాంబమూర్తి

ఉండుమామా, మావాడు చందన తాంబూలాలు తీసుకు
వస్తున్నాడు. తాంబూలం తీసుకుని మరీ వెడుదుగాని.

పెద్దమామయ్య

నేను ఎక్కడికి వెళ్ళడంలేదరా?

సాంబమూర్తి

అయితే ఇంకనేం. ఆశీర్వాచనం అవుతోంది. కానిచ్చి
వెడుదుగాని.

పెద్దమామయ్య

ఇదెక్కడ గొడవ. నామాట వినిపించుకోగేం ఖర్మం
ఊరికే ఓ మాటు.

ప్రకాశం

ఇదిగో బాబూ నువ్వురికే అలా ప్రయాణాలవకు. వచ్చిందో
అడుగూ రానిదో అడుగూ. ప్రయాణమేమిటి?

పెద్దమామయ్య

అది కాద్రా.

ప్రకాశం

పనుల కెక్కడికి ఉంటోంటాయి. ఇన్నాళ్ళనుంచి లేనం
దుకే మేము ఇదవుతుంటే ఇప్పుడు మళ్ళీ వెడతానంటారే
మిటి?

పెద్దమామయ్య

వెళ్ళడం.

ప్రకాశం

ఇంక నామాట తల పెట్టకండి. వంటలైపోయాయి. ఆశీర్వాచనం కాగానే మడికట్టుకోడమే.

పెద్దమామయ్య

ఆశీర్వాచనం అయి.

సాంబమూర్తి

ఉండాలి తప్పదు. ఈ అయిదు రోజులూ నువ్వు కదలడానికి వీలులేదు.

మునసబు

వీళ్లంతా ఇది చేస్తున్నప్పుడు మామా నువ్వు తొందరపడకూడదు.

కరణము

స్నానమయిందా. రండి మడికట్టుకు చక్కవద్దాం.

అంతా

శతమానం భవతి.

పెద్దమామయ్య

ఇదేమిటరా దిక్కుమాలాళ్ళల్లా. యములాళ్ళలా పట్టుకుని వదలరేం ఖర్మం. ఒక్కమాటు పెళ్ళికొడుకునీ, పెళ్ళికూతుర్నీ పీటలమీద చూసి, రెండు అక్షింతలు వేసి ఆశీర్వాదించి వద్దామంటేను,

అందరూ

అయ్యో, విధిగానూ. రండి.

అవధానులు

పెద్దమామయ్యగారూ. ఆశీర్వాచనం చేయించండి.

పెద్దమామయ్య
నమస్త నన్మంగళాని భవంతు.

అందరూ

తథాస్తు.

పెద్దమామయ్య
నిత్య శ్రీరస్తు,

అందరూ

తథాస్తు.

పెద్దమామయ్య
దీర్ఘాయుష్యమస్తు.

అందరూ

తథాస్తు.

పెద్దమామయ్య
అంచంద్రార్కం వంశాభివృద్ధిరస్తు.

అందరూ

తథాస్తు.

పెద్దమామయ్య
సర్వతో దిగ్విజయమస్తు.

అందరూ

తథాస్తు.

అసాధారణ సమావేశము

అసాధారణ సమావేశము

పాత్రలు

నారాయణరావు [కార్యదర్శి]

సభాపతి [సభాపతి]

సాంబశివరావు

శేషగిరి

రామారావు

వెంకట్రావు

కర్మవీరుడు

కైస్తవుడు

మహమ్మదీయుడు

} సభ్యులు

(సమయం - సాయంకాలము అయిదు గంటలకు)

స్థలం - ఒక చిన్నపట్టణంలో ఒక పాతమేడమీదగది.

కాలం - యుద్ధానికి ముందు.

నారాయణరావు

వీమయ్యా పురాణపురుషా. మీరేనా దయచేశారు. చాలా సంతోషం. మూడు గంటలకు మీటింగు అనుకున్నామా. ఇప్పుడు నాలుగు దాటుతోంది. ఇంతవరకూ ఒక్క పురుగైనా చూపుమేరలోనైనా లేదు.

సాంబశివరావు

కోప్పడితే ఎలాగయ్యా! ఇళ్ళూవాకిళ్ళూ, సంసారాలు ఉన్న వాళ్ళకు ఏవో పనులుంటాయి. చటుక్కున అన్న నిమిషానికి ఎలా తెంపుకొస్తారు.

నారాయణరావు

ఎలాగో ఒకలాగు రావాలి. లేదా ముందే వీలుపడదని చెప్పాలి. ఇంతకూ ఇళ్ళూ, వాకిళ్ళూ, సంసారాలు లేనివాళ్ళు కూడా ఉన్నారుగా మనమెంబర్లలో.

సాంబశివరావు

నిజమే కాని వాళ్ళకూడా చక్కపెట్టవలసిన సంసారాలు ఉంటాయికాదు మరి.

నారాయణరావు

ఏమిటి?

సాంబశివరావు

ఏవో చక్కపెట్టుతూఉంటే వాళ్ళవి కాకపోయినా ఇతరు లువే అనుకో.

నారాయణరావు

చాల్లెద్దురూ, మీ కబుర్లూ మీకూను.

సాంబశివరావు

పెద్దవాడిని నేనేం చెప్పినా అలాగే ఉంటుంది. మీకారు
వాళ్ళకు. పైగా వారం వారం మీటింగులేసి చంపుతే ఎలాగ.
ఇంతకూ ఈ మీటింగులు పెట్టి చేశే నిలవాకం ఏమిటో
చెప్పుదూ.

నారాయణరావు

ఏమి టేమిటి, మనం చెయ్యవలసినది బోలెడంత ఉంది.
మనవాళ్ళున్నారే, ఏది ఏళ్ళంతా బొత్తుగా ఇదయి పోతున్నారు

సాంబశివరావు

ఏమయిపోతున్నారంటావు.

నారాయణరావు

ఏమయిపోతున్నారేమిటి ఒళ్ళు మండిపోతాను ఏమి
ఎరగనట్టు. ఏమయిపోవడం లేదంట.

సాంబశివరావు

(నవ్వుతాడు.)

నారాయణరావు

(కొంచెం కోపంగా) అందుకని, మనం సమావేశమై కొన్ని
తీర్మానాలుచేసి, ఒక కార్యక్రమం, ఒక ప్రణాళిక తయారు
చేసి, మనవాళ్ళందరినీ ఇదిచేస్తేతప్ప దేశమంతా బొత్తుగా
అధోగతిలోకి పోతుంది.

సాంబశివరావు

ఇదిగో చూడు నారాయణరావు, నువ్వు ఊరికే excite అయిపోయి, మనవాళ్ళిదయిపోతున్నారు, అదయి పోతున్నావంటే నాకేం బోధపడడంలేదు. ఇప్పుడు మనం ఏం చెయ్యాలో స్పష్టంగా చెప్పతేనే కాని.

నారాయణరావు

ఏం చెప్పనూ. ఒక్కళ్ళూ ఊడిపడరాయను. నలుగురూ త్వరగా తగులడితే, తరువాయి సంగతి ఆలోచించవచ్చును.

సాంబశివరావు

వస్తారయ్యా. రాకేం చేస్తారు. వచ్చిన తరువాత చేసేదే మిటో ముందు నిర్ధారణచేసుకోవద్దూ.

నారాయణరావు

చేసుకోవద్దన్నానా నేను. నా అభిప్రాయం ఏమిటంటే మనం కలుసుకొని, సాంఘికంగా, రాజకీయంగా, నైతికంగా, ఆర్థికంగా, వీరీతిగా మనవాళ్ళను ఉద్ధరించాలో ఆలోచించి, మనం కొన్ని ఉపసంఘాలు ఏర్పాటుచేసి, ఒక నిర్మాణ కార్యక్రమం తయారుచేసి, అది సత్వరంగా, సక్రమంగా అచరణలో పెట్టే పద్ధతులు ఆలోచించాలి,

సాంబశివరావు

బాగుంది. చాలా బాగుంది. కానీ నువ్వీలా తొందర పడకూడదు—ఇదంత అర్థంతుగా నిమిషాలుమీద తేలే వ్యవహారంకాదు. దేనికేనా తొందర కూడదు.

నారాయణరావు

తొందరేమిటండీ కొంపలంటుకుపోతుంటేను. మనవాళ్ళు

రోజురోజూ ఎంత ఇదైపోతున్నారో చూస్తున్నారా—తినడం తిరగడం, అయినవాళ్ళనీ, కానివాళ్ళనీ అన్నప్పడూ ఆడిపోసుకోడం వీడు వెడవా వాడుకుంకా అనడంతో సరిపోతోన్నాయి వాళ్ళ జీవితాలన్నీని, అందుచేత.

సాంబశివరావు

అందుచేత మన సంఘ సమావేశాలతో మార్చివెయ్యాలంటావు, కానియ్యి. కుర్రవాడువు, ఉత్సాహవంతుడవునూ. నీవు కాకపోతే మాలాటివాళ్ళం, ఇబ్బాకులనాటివాళ్ళం ఏమి చెయ్యగలం.

నారాయణరావు

మీదయవుంటే చాలదుటండి. పెద్దవాళ్ళు మీరలా నిలబడి మమ్మల్ని ఆశీర్వాదిస్తూ మీ moral support ఇస్తే చాలు.

సాంబశివరావు

హ్లా హ్లా హ్లా. దానికేం.

నారాయణరావు

ఇంకా మన సభాపతిగారేనా దయచేశారు కారేమిటి.

సాంబశివరావు

ఇది మరీ బాగుంది. సభాపతిగారు, సభాపత్నిని సమాధాన పరచి మరీ రావాలంటావా లేకపోతే శ్రీమహావిష్ణువు లాగ ఎక్కడి వక్కడ విడిచిపెట్టో, పట్టుకునో పరగెత్తుకుని రమ్మన్నావా.

నారాయణరావు

ఎలాగో ఒకలాగు త్వరగా దయచేస్తే బాగుండును. వీది

పట్టుకొచ్చినా మన అభ్యంతరంలేదు. మనకింకా ఆలస్యం కాకుండా త్వరగా పని తెములై చాలు.

సాంబశివరావు

పొరపాటున పట్టుకురావడమేవస్తే ఆయన చాలా పట్రావలి. మనపని అప్పడనలే తెమలదు. మనవాళ్ళకూ Chivalry ఎక్కువ చూడు. స్త్రీలెవరోచ్చినా అందులోనూ కాస్త అందమైన వాళ్ళు వస్తే, వారి యోగక్షేమాలు కనుక్కోవడంలోనూ వారికి వద్దంటున్నా, బలవంతపెట్టి, టిఫిన్లు, డ్రింకులు వగైరా నష్టయిచెయ్యడంలోనూ, ఇతరులను గురించి అపవాదులు చెప్పడంలోనూ నిమగ్నులై ఉంటారా మన వాళ్ళంతానూ, మన పనప్పడనలే తెమల్తు.

నారాయణరావు

అదీ నిజమే, ఏదొచ్చినా మనప్రాణానికే వస్తుందే.

సాంబశివరావు

పోనీ నువ్వోపనిచెయ్యరాదూ. తక్కినవాళ్ళు వస్తేనేం రాక పోతేనేం. సభాపతిగారు తప్పక వస్తారు. ఆయన తోటి నీ అభిప్రాయమేమిటో కాస్త చూచాయగా చెప్పేస్తే, అన్ని ఏర్పాట్లూ ఆయనే చేసేస్తారు. పెద్దవాడూ అన్నీ తెలిసినవాడూను, ఏమంటావు.

నారాయణరావు

నరేలేండి. ఆయనమీద పెడితే ఆయనల్లే. ఏదో పెద్దవాడో కడుంటే అలంకారంగా ఉంటుందని అయన్ని అలా నిలిపాం కాని, ఆయనబొంద ఆయనకేం తెలుసునండి,

సాంబశివరావు

అమ్మమ్మ. అలా అనకు. తప్ప. మహానుభావుడు, ఆయనకు తెలియకపోవడమేమిటి.

నారాయణరావు

ఆయనకన్నీతెలుసునని ఆయన అనడంకాబోలునని మనం అనుకోడమే కాని, మనలో మనమాట: ఆయనకేమీ తెలియవంటే నమ్మండి. ఇంకా వెంకట్రావనండి, అతనికి నమస్తం తెలుసును. Russia ని గురించి, Germany ని గురించి ఒకటేమిటి ఏ దేశాన్ని గురించి, ఏమిషిగానా సరే. నమస్తమైన వాకబూ అతని నాలుక చివర వుంటుంది. అక్కడిపూళ్ళు మనుష్యులు, అచారాలు, వ్యవహారాలు వీధులు, ఇళ్ళు వాకిళ్ళు ఒకటేమిటి: నమస్తం అతనికి తెలుసు. అఖిరికి వాళ్ళు ఏ రోజున ఏకూర వండుకుంటారోకూడా గుక్కతిప్ప కోకుండా చెప్పేస్తాడు. విజ్ఞానమంటే అది కాని...

సాంబశివరావు.

సరే అయితే మనదేశంసంగతి కూడా పూర్తిగా తెలుసునన్న మాటేగా.

నారాయణరావు

మనసంగతి తెలియడానికి తెలుసుకోడానికి ఏముందండి. మనకేంలేందే. అందుకనే మనం నమస్తం రష్యానుంచి యత్కించిత్తు అమెరికానుంచి దిగుమతి చేసుకోవలెనని మా అభిప్రాయం.

సాంబశివరావు

అవునుకాని ఈ మధ్యను మనవాళ్ళ అందరి అస్తులూ లెక్కకడుతున్నాడు మన వెంకట్రావు ఎందుకో.

నారాయణరావు

సామ్యవాది కాదండీ ఆతను. ఇదంతా లెక్కవేసి. సిద్ధంగా ఉంచుతే, యుద్ధానంతరం సామ్యవాదం మనకుకూడావస్తే వెంటనే పంపకాలకి వీలుగావుంటుందని మంచి దూరదృష్టి గల వాడులెండి మనవాడు. మనవాళ్ళకు కొందరికేనా మళ్ళీ కబురుచేదామంటే శేషగిరేనా వచ్చాడుకాడేమిటి.

సాంబశివరావు

సరేలే A.I.R. Announcer కేనా తీరికుంటుందికాని మని శేషగిరికి తిండి తినడానికేనా తీరికలేదు.

నారాయణరావు

ఏం ఏం

సాంబశివరావు

నాచేత వాగించాలని నీ ఉద్దేశంకాని నీకు తెలియకనా మనవాడికి ఎక్కేగుమ్మం దిగేగుమ్మం. ఎక్కడేం జరుగుతున్నదీ వాడు తెలుసుకోవాలి. అదంతా వెళ్లి ఇంకొకళ్ళతో చెప్పాలి. వాళ్లూ వీళ్లూ ముళ్ళెట్టుకు చస్తుంటే వాడు చూసి అనందించాలి. ఒకటా గొడవ. ఇదుగో మాటలొనే వచ్చాడు శేషగిరి. రావోయి వెయ్యేళ్లు.

నారాయణరావు

ఆబ్బ. ఏంబాబూ నువ్వేనా దిగావు ఇప్పటికి. తక్కినవాళ్ళేవళ్ళేనా వచ్చేటట్టా రానట్టా:
శేషగిరి

వస్తారు. నేనిందాకా మళ్ళీ చెప్పానుకూడాను. లక్ష్మీకాంతం మాట మట్టుకు అనుమానం

నారాయణరావు

ఏం చుట్టో బాగాలేదా.

శేషగిరి

ఎలా బాగుంటుంది, ఇంతమరీ బరితెగినమనిషిని ఎక్కడా చూడలేదు. మొన్న గందరగోళం విన్నారుగా.

నారాయణరావు

నేనేం వినలేదే, ఏదో నా పనిమీద నేను.

సాంబశివరావు

ఏమిటి మొన్న, ఆఁ అయిందీ: హరి వీడినితగలెయ్యా ఎంతపని చేశాడు.

శేషగిరి

అంతటితో: అయిందీ మళ్ళీ నిన్న,

సాంబశివరావు

నిన్ననే మళ్ళీ నిజంగా దాన్నే. హరి వీడి మొహంమండా.

నారాయణరావు

పోనిస్తురూ వెధవగొడవా. శేషగిరి, ఇదికొంచెం సాపు రాసి పెడుదూ.

సాంబశివరావు

చూడుబాబూ అదేదో, ఇప్పుడే క్షణంలో వస్తా ?

నారాయణరావు

అదేమిటి మీరు దాటేస్తున్నారు.

సాంబశివరావు

అబ్బేబ్బే. ఒక్కక్షణం మనవాడది రాసేలోపున వస్తాను.
(అని నిష్క్రమిస్తాడు.)

శేషగిరి

పాపం. అయిదేసి నిమిషాలకోసారి ఇంటావిడ ఏమైందో
అని ఖంగారు పడుతుంటాడు. ఖంగారుపడితే ఏమిలాభం,
ఏం కాపలాకాస్తే ఏమి లాభం. అదుగో సభాపతిగారు వస్తు
న్నట్లున్నారు. ఆయన ధర్మమా అని అవిడనుకూడా కొట్టుకు
రాకుండా వచ్చాడు.

(గుమ్మంలో సభాపతిగారు ఎదురుకాగానే వారితో మళ్ళీ
సాంబశివరావు లోపలికి వస్తాడు.)

సాంబశివరావు

ఇదుగో నయ్యా నారాయణరావు. మన సభాపతి గార్ని
తీసుకొచ్చాం.

నారాయణరావు

నమస్కారమండి. దయచెయ్యండి.

శేషగిరి

నమస్కారంసార్.

సభాపతి

ఆ. హ. హ్లా. (అంటూ నమస్కారాలందుకుంటాడు.)

నారాయణరావు

ఎందుచేతనా తమరు ఇంకా దయచెయ్యలేదనుకుం
టున్నాం.

సభాపతి

ఎక్కడా తీరికలేక చస్తున్నాం. మీటింగులు. కమిటీలు-
స్టేటుమెంట్లు. అభిప్రాయాలు. తెరవడాలు. ముయ్యడాలు
ఒకటేమిటి. ఊపిరి తీసుకోనివ్వరు. ఏంచేస్తాం. దేశసేవకోసం
ఈ శరీరాన్ని అర్పించిన తరువాత ఏమొచ్చినా తప్పదు.
ఆఁ, మనవాళ్ళంతా వచ్చారా.

నారాయణరావు

ఇంకా అంతా రాలేదండి. ఈపాటికి వస్తూ వుంటారు. ఈలో
వున తమరీ చిత్తు తీర్మానాలు చిత్తగించాలి.

సభాపతి

నాకనలే దృష్టి సరిగాలేదు. ఆ చిత్తువి నాచేతులో పెట్టక
పోతే కాస్త సాపురాయించక పోయినావు.

నారాయణరావు

జాగ్రత్తగానే రాశానండి. చిత్తు అంటే Rough draft అని
నా ఉద్దేశమండి.

సభాపతి

ఓహో అదా - నీ వుద్దేశమేదైతేవుందో అది స్పష్టంగా
చెపుతూ ఉండమ్మా. అదెప్పుడూ మంచిది. ఆఁ మనం త్వరగా
ముగించాలి. మళ్ళీ నాకు వేరే పనుంది,

నారాయణరావు

చిత్తం. అంతా ఏర్పాటు చేశానండి,

సభాపతి

ఏమిటోయీ శేషగిరి! ఏమిటి విశేషాలు.

తమకు తెలియనివేమున్నాయండి.

సభాపతి

అవును కాని ఆ లక్షీకాంతం సంగతి విన్నావా.

శ్రీషగిరి

చిత్తం మహదారుణంగా వుందండి.

సభాపతి

వాడి మాటేలావున్నా దానికేం పొయ్యేకాలమంట.

శ్రీషగిరి

దానికే ఆశ్చర్యపోతున్నారు. నరసమ్మ మాటవింటే మీరు మరీ ఇదవుతారు.

నా బశివరావు

మనవాడు Reuter కంటే ఎక్కువ విషయాలు తెలుసు కుంటాడు.

సభాపతి

అదికాదయ్యా పురాణపురుషా. Reuter కుమల్లే చెత్తా చెదారం కాకుండా ఆసలు విషయాలు గ్రహిస్తాడు.

నారాయణరావు

మనం మంచి Constitution ఒకటి Frame చెయ్యా లండి. నాకు కొన్ని సందేహాలుండి...

సభాపతి

నీకు సందేహంగా ఉన్నదల్లా నన్నడుగు. అరిటి పండెలిచి నట్లు చెపుతాను. నాకు బోలెడంత అనుభవముంది.

సాంబశివరావు

సందేహమా అండి. తమకున్న అనుభవంలో సగం వయస్సులేదు మన కుర్రాళ్ళకు. అమాటే ఇంచాకా నారాయణ రావుతో చెప్పాను.

సభాపతి

చూడమ్మా. ఇక్కడ కార్యక్రమం ఏదో త్వరగా అయిందనిపిస్తే....

నారాయణరావు

ఈవేళ కార్యం చాలా ముఖ్యమైనదీ అవసరమైనదీనండి. అలా నిమిషాలమీద కొట్టెయ్యడానికి వీలులేదండి.

సభాపతి

నీ కెందు కదంతాను. నేను తలుచుకున్నానంటే ఏపనేనా క్షణాలమీద ఎగరకొట్టేస్తాను. రాజ్యాలు రాజ్యాలు ఎగిరి పోతుంటే ఇదో పెద్ద ఇదంటావేమిటి వెర్రివాడవు. “మహాగజాః పలాయంతే మశకానాంతుకాగతిః”, అన్నట్లుంది.

సాంబశివరావు

అహ—బాగా శలవిచ్చారు. తమరు శలవిచ్చినట్లు.

(ఇంతట్లో మరికొందరు సభ్యులు వస్తారు)

నారాయణరావు

మననాళ్ళంతా వచ్చారండి. మనం మీటింగు ప్రారంభించ వచ్చు.

(సభాపతి శుభం అని ప్లాట్ ఫారం ఎక్కి—)

సభాపతి

మనం మీటింగు ప్రారంభించామన్నమాట. ముందు

కార్యక్రమం మనం ప్రార్థనతో ప్రారంభిద్దాం.

ఒక మహమ్మదీయుడు

ఈ సభలో అన్ని మతముల వారూ ఉన్నారు కనుక, మీ ప్రార్థన మా కంగీకారము కాదు కనుక, ప్రార్థనమాని కార్యక్రమం ప్రారంభించమని మా ప్రార్థన.

కైస్తవుడు

మా అభిప్రాయంకూడా అదే. లేదా సర్వ జనాంగీకారంగా వుండేటట్టు నేను ప్రార్థన చేస్తాను.

సభాపతి

అదేమీ పీలుండదు. మా ప్రార్థన వినడం ఇష్టంలేని వాళ్ళు చెవులు మూసుకొని, వారి ఇష్టమైన ప్రార్థన చేసుకోవచ్చును.

మహమ్మదీయుడు

అలాగైతే మేమిక్కడ ఉండం. (అని లేస్తాడు. అతనితో కైస్తవుడుకూడా లేచి ఇద్దరూ వెళ్లిపోతారు.)

సభాపతి

మతాంతురులు వెళ్లిపోయారు. గనుక మనం ప్రార్థన కానిద్దాం.

(అందరూ నిలబడతారు)

ఒకరు గీతంచదుస్తారు

సుజలాం, సుఫలాం, మలయజశీతలాం

సస్యశ్యామలాం మాతరం॥ పండే!

శుభ్రజ్యోతాన్నింపుకి తయామనీం

పుల్లకు సుమిత్రదుమదళ శోభినీం.

సుహాసినీం, సుమధురభాషిణీం,
సుఖదాం, వరదాం, మాతరం॥ వందే॥

సభాపతి

తరువాత కార్యక్రమం ఏమిటి నారాయణరావు.

నారాయణరావు

మున్ముందు మనం ఆచరణ యోగ్యమైన నిర్మాణ కార్యక్రమం ఒకటి తయారు చెయ్యాలి. అందుకు సంబంధించిన సభ్యుల సూచనలు ఇక్కడ పొందుపరచానండి.

వెంకట్రావు

రష్యాలోనండి ఇటువంటి ప్రజాళికలు మహాచక్రగానూ విలుగానూ సుళువుగానూ చేస్తారండి.

సభాపతి

నిజమేనమ్మా వెంకట్రావు. అది నాకు తెలుసును. అపద్ధతి కొంత అవలంబిద్దామనె ఇప్పుడు...

రామారావు

చైనాలో నన్యాటు సేను చచ్చిపోయిన తరువాతనండి,

సభాపతి

వారిని భూస్థాపితంచేసి గొప్ప గోరీ కట్టినట్టు విన్నాను.

సాంబశివరావు

ఆ సందర్భంలో శంఖుస్థాపనకో ఎందుకో తమర్ని ఆహ్వానించినట్టుకూడా జ్ఞాపకమండీ.

సభాపతి

హహహహ. జ్ఞాపకముండీ.

నారాయణరావు

మనం అమెరికన్ మాడలు మీదను ఒక...

సభాపతి

ఏ Model అయినా సరే వప్పుకుంటానుకాని Ford model మట్టుకు తేవద్దని నా సలహా. అనుభవించినవాడిని కనుక చెప్పుతున్నా.

సాంబశివరావు

హః అనుభవంలోనూ ఇంతా అంతానా అండి.

కర్మవీరుడు

జై మహాత్మా గాంధీకీ జై. భరత్మాతాకూ జై (అంటూ కర్మవీరుడు ప్రవేశం.)

సభాపతి

వాడెవడయ్యా! పానకంలో పుడకలాగ. మధ్యనా గంధర గోళ మేమిటి.

నారాయణరావు

అయన కర్మవీరుడండి.

సభాపతి

ఏమిటీ! కర్మవీరుడా, ఏమిటాయన చేసేకర్మ. ఖురకర్మా

కర్మవీరుడు

పండిట్ జవహర్లాల్కూ జై...

నారాయణరావు

కాదండి దేశాభిమానం చేస్తూ వుంటాడండి.



సభాపతి

అంటే ?

నారాయణరావు

ఇలాగే మీటింగులలో మహాత్మా గాంధీకి వారికి జై అనడం దేశాభిమానం పద్యాలు చదవడం. జండాపుచ్చుకు తిరగడం.

సభాపతి

ఓ హో-అలాగేం...

కర్మవీరుడు

గీతం...

ఏ దేశమేగినా ఎందుకాలిడిన
ఏ పీఠమెక్కినా యెవరెసురయిన
పొగడరానీతల్లి భూమి భారతిని
నిలుపరానీజాతి నిండుగర్వమ్ము
లేసురాయిటువంటి భూదేవియెందు
లేరురామనవంటి ధీరులింకెందు.

సభాపతి

వీడు పద్యాలు చదువుతూ కూచుంటే మన మీటింగ్ లాగ (కొంచెం గట్టిగా) అయితే మనం తరవాయిపని...

వెంకటా రావు

రష్యాలో ఆ ఐదేండ్ల Plan ఉన్నదే అండి.

సభాపతి

రష్యాలో గనుక ఐదేండ్లు పట్టిందిగాని. నేనైతేనా అలా టివి ఐదుఐదేండ్ల Plans అయినా ఐదు నిమిషాల్లో తయారు చేసి అమలులో పెడతాను, మనం ముందు ఆర్ట్ సెక్షన్ ఒకటి లిటరరీ సెక్షన్ ఒకటి...

వెంకటాశ్రీ

ఆర్ట్ అన్నప్పుడు మాస్కో ఆర్ట్ థియేటర్ చూచితిరాలండి. వెధవ తాజ్ మహల్ అనీ ఇదనీ మనంగొప్ప చెప్పు కోడమే కానండి. దానిముందు ఇవన్నీ దిగతుడుపుకాదండీ.

కర్మవీరుడు

గీతం—

దేశమనియెడి దొడ్డవృక్షం
ప్రేమలను పూలెత్తవలెనోయ్
నరులచెమటను తడిసిమూలం
ధనంపంటలు పండవలెనోయ్!

రామారావు

“గ్రేట్ వాల్ ఆఫ్ చైనా” ముందు మన హిమాలయాలు కూడా ఎందుకూ పనికిరావు.

సాంబమూర్తి

వీదన్నా డబ్బుంటే ఎన్నిపనులేనా చెయ్యొచ్చు. ధనమూల మిదంజగత్తన్నాడు.

శైషగిరి

డబ్బంటే జ్ఞాపకంవచ్చింది. ఈమధ్య మనబోర్డు ప్రెసి డెంటుగారికి తడి బాగా తగిలింది సుమండీ.

రామారావు

తడన్నప్పుడు ఆ ఖూనీకేసులో జడ్జిగారికి తగిలినదే తడి ఇంకనాయన పించను పుచ్చుకుని యావజ్జీవం హాయిగా ధర్మాన్ని గురించి న్యాయాన్నిగురించి ఉపన్యాసాలిస్తూ కాల క్షేపం చెయ్యవచ్చు.

సభాపతి

ఏమిటో దానికో పెద్ద బ్రహ్మాండం బద్దలయిం దంటారు. పాశ్చాత్య దేశాలలోమట్టుకిలాటివి లేవా. ఒక్కొక్క మంత్రో, కార్యదర్శో తన ఉద్యోగం చాలించుకునేసరికి ఎంతెంత ఆస్తులు సంపాదిస్తాడు. అవన్నీ ఎక్కడనుంచి వచ్చాయం టావు.

వెంకట్రావు

రష్యాలో మట్టుకు లంచమనేది ఎక్కడా—

రామారావు

చీనాలో మట్టుకు.

వెంకట్రావు

చీనా—వెధవచీనా--నల్లమందు బిగించి, పట్టుగుడ్డలమ్ము కునో పళ్లుకట్టుకుంటూనో కాలక్షేపంచేసే ముండావాళ్లు, వాళ్లూ ఒకజాతీ, వాళ్ళకూ ఒకనీతీ అంటావేమిటి. ఇందాకటినుంచి చూస్తున్నాను. ఈ వెధవప్రాచ్యదేశాలకి నీతేమిటి. నీతన్నా మంచి అన్నా, సృష్టిలోఎక్కడేనా ఉన్నదీ అంటే ఒక్క

రష్యాలో తప్ప మరోచోట ఎక్కడా లేదు. ఉండదు. ఉండడానికి వీలులేదు. చీనాట చీనా—నయం ఇండియా అన్నావు కావించాను.

కర్మపీరుడు

మహత్మా గాంధీకి!

(అందరూ జై.)

నారాయణరావు

అయ్యో వీడిని తగలెయ్యా, మళ్ళీ లిష్టంతా యాకరు పెడతాడు కాబోలు.

సభాపతి

ఏమిటయ్యా అగోల: మంచి సెన్సేషనల్ ప్రాబ్లెమ్ను డిస్కస్ చేస్తుంటేను.

కర్మపీరుడు

అంధమాతకూ జై! ప్రజలను ఉద్రిక్తులనుగా చెయ్యడం నా పనండి క్షమించాలి.

ఇమ్ముగ గాకుళమ్ము మొదలీవరకు గల

యాంధ్రపూర్వ రాజ్యమ్ముల పేరు చెప్పిన

హృదంతర మేలొచలించిపోవు

నార్తమ్ముగు చిత్తవృత్తుల పురాభవ నిర్ణయమేని

ఎన్ని జన్మమ్ములు గాగసేతనువునన్

బ్రవహించునో యాంధ్రరక్తముల్!

•విశ్వనాథ.

జై మన సభాపతిగారికీ జై!

నారాయణరావు

తమకేదో తొందరపనుందని శెలవిచ్చారు. అందుచేత
మనం త్వరగా —

సభాపతి

ఉండవయ్యా ఒకటి హడావిడి. వెధవపనులు ఏవో
ఒకటి ఉంటూనే ఉంటాయినాకు. ఇటువంటి అత్యవసర
మైన పనొచ్చినప్పుడు మిగతావన్నీ మానుకుంటాం మరేమి
చెయ్యం.

నారాయణరావు

మనం ముందు సర్వజనాదరణీయమైన కాన్స్టిట్యూషన్
ఒకటి తయారుచెయ్యవలసిన బాధ్యత మనమీద నున్నదండి.

వెంకటాచార్య

తమరు చూచారో లేదో కాని రష్యన్ (Constitution)
ఉన్నదే అండి ఏమి పర్ఫెక్ట్ గా ఉంటుందండి.

సభాపతి

వైరివాడా! నేను చూడక పోవడమేమిటి. ప్రపంచంలో
అన్నీ సోవియట్, నాజి, ఆమెరికా New deal వగైరా అన్నీ
1914 లోనే కాచి వడపోసిన ముండావాడిని. ఆ విషయం
నాకు విడిచిపెట్టు. ఆరగంటలో తయారుచేసి పారేస్తాను.

నారాయణరావు

సర్వజనాంగీకారంగా ఉండాలండి.

సభాపతి

నేనుచేసిన పనున్నదే సర్వజన— కాదు— సర్వలోకాంగీకారంగా ఉండి తీరుతుంది. నీకా సందేహం అక్కరలేదు.

సాంబమూర్తి

సందేహమాండి.

సభాపతి

విన్నావా నారాయణరావు.

నారాయణరావు

Chinese Con....

వెంకటాచార్యులు

అదుగో మళ్ళా చైనా అంటాడు. ఈ మాట చైనా అన్నావంటే మాటదక్కదబ్బాయి. అసలు నీకేం తెలుసునని చైనా సంగతి....

రామారావు

నీకు రష్యాసంగతిమాత్రమేం తెలుసునేం...

వెంకటాచార్యులు

నోరుముయ్యి. అనవసరపు పేలాపన పేలకు. మరి మేం కమ్యూనిస్టులం తెలుసా. రష్యాలో ఎక్కడ ఏక్షణంలో ఎవడు ఏంచేస్తున్నా మాకు ఆ ఉత్తరక్షణం తెలిసి తీరుతుందేమను కున్నావో?

రామారావు

కొయ్యి!

వెంకటాగ్రామ

పైకిరా ! ఆ కోతలేమిటో తెలుస్తాయి.

సాంబమూర్తి

మనపూర్వులందుకనే మల్లయుద్ధం చాలా గొప్పదన్నారు.
ఎటువంటి వివాదాంశమైనా క్షణంలో తేలిపోతుంది.

కర్మవీరుడు

గీతం.

అమరావతీ పట్టణము బౌద్ధులువిశ్వ
విద్యాలయములు స్థాపించునాడు
ఓరుగల్లున రాజవీరలాంఛనముగ
బలుశస్త్రశాలలు నిర్మింపునాడు
విద్యానగర రాజవీధులంగవితకు
పెండ్లి పందిళ్ళు కప్పించునాడు
పొట్నూరికి సమీపమున నాంధ్రసామ్రాజ్య
దిగ్గయస్తంభ మెత్తించునాడు
ఆంధ్ర సంతతికే మహితాభిమాన
దివ్యదీక్షాసుఖ స్ఫూర్తి తీవరించె
నామహావేశ మర్థించి యాంధ్రులార
చల్లుడాంధ్రలో కమున నక్షతలునేడు

నారాయణరావు

అయ్యో వీడిల్లు వల్లకాడుగానూ. మళ్ళీ తగులు కున్నా
డోయి బాబూ. ముందు మన కార్యక్రమం—

సభాపతి

మనం ఒక్కొక్క డిపార్టుమెంటుకు ఒక్కొక్క సబ్
కమిటీ ఏర్పాటుచేదాం. తరువాత ప్రతి తాలూకాకీ ప్రతి
ఫిర్కాకీ ప్రతిగ్రామానికీ, బ్రాంచీలు ఓపెన్ చేద్దాం. తరు
వాయి సంగతులు మళ్ళీ మీటింగులో చర్చిద్దాం. ఇదంతా
రిజిస్టరులో రాయమ్మా నారాయణరావు. ఏమంటావు వెంక
ట్రావు.

వెంకట్రావు

ఇప్పుడు Quorum లేదండి. అందుచేత నిప్పుడు
మనం ఏం చెయ్యడానికీ వీలులేదండి.

రామారావు

కోరము మాట అటుంచి ఈ మీటింగ్ Ultra vires
ఆని నా అభిప్రాయమండి. ఎందుచేతనంటే...

వెంకట్రావు

నీ అభిప్రాయం ఎవడికీ కావాలోయి, బోడి అభిప్రాయం.

రామారావు

చూచారండి సార్ నిర్దేశకంగా...

సభాపతి

అయితే పోనీ మరో రోజుకు వాయిదా వేద్దాం.

నారాయణరావు

ఎన్నిసార్లుసార్. వాయిదాలు. ఒకళ్ళకూ సిన్సియారిటీ కాని శ్రద్ధకాని లేదు.

సభాపతి

తొందరపడకు, అందరికీ అన్నీ ఉన్నాయి. ఉంటే మట్టుకు ఏం చెయ్యమంటావు. నువ్వు సరదాపడ్డావని సభ పెట్టాం. డబ్బు కావాలంటే వసూలు చేశాం. ఇంక మనం చేసేదేముంది. ఏమన్నా ఉంటే సావకాశంగాచేదాం. ఇవేం సద్యోగర్బాలయే రోజులు కనుకనా!

నారాయణరావు

అంతే నంటారా. సభ స్థాపించగానే మనపని అయిందంటారు.

సభాపతి

అంతే. అంతకంటే ఏముంది. కావలిస్తే రేపు గవర్నరు గారొచ్చి నప్పడు సన్మానపత్రం సమర్పించి డెప్యూటీషను wait చేదాం. మనకు provin. leg. లోనూ Central లోనూ Representation కావాలని ప్రెస్ చేదాం. ఇంకా కావలిస్తే మనకో 'పాకీస్థాన్' లాంటిది కావాలందాం. చావుకు పెడితేనేకాని లంఖణాలకు తేలదు. ఏమంటావు— సరేనా.

నారాయణరావు

చిత్తం. అలా అయితే నేను రాజీనామా దాఖలుచేస్తానండి మనం ఏదో పనిచేస్తామనుకున్నాంకాని...

సభాపతి

శుభం. ఆవిషయం మళ్ళీ మీటింగులో ఆలోచిద్దాం. నాకు నాలుగురోజులు ముందుగాచెప్పేం. మరోపనులేమీ లేకుండా చేసుకుంటాను. ఏంపురాజరుషా-నిష్క్రమిద్దామా....

సాంబమూర్తి

చిత్తం-తమరు వెనుకనాటకాల్లో రాజువేషాలు వేసేటప్పుడు ఏమి దర్జాగా నిష్క్రమించేవారు.

సభాపతి

హహహహ - జ్ఞాపకంవుందీ. మనలోవుండే విశేషమే అది. మనప్రభువుల దగ్గర నేను కనిపెట్టిన రహస్యం అదే. ఎటువంటి క్లిష్ట పరిస్థితులలోనుంచేనా బహు దర్జాగా నిష్క్రమిస్తాను.

కర్మవీరుడు

తనగీతి యశువజాతిని పాటకులనుగా
ద్దిద్దివర్ధిల్లిన తెనుగువాణి,
తనపోటులు విరోధి తెండంబులకుసహిం
పనివిగా మెరసిన తెనుగుకత్తి
తనయందములు ప్రాంతజనుల కభిరుచివా
సననేర్ప నలరన తెలగురేఖ
తనవేణికలు వసుంధరను సస్యశ్యామ
లను జేయజెలగిన తెనుగుభూమి

అస్మదార్థం మనోవీధి నావహింప
జ్ఞాపికెలయించుచున్నాడ, చావలేదు,
చావలేదు, ఆంధ్రుల మహోజ్వల చరిత్ర
హృదయములుచీల్చిచదువుడో సదయులార

ఆంధ్రమాతకూ జై !!!

భారపత్వం

వారసత్వం

పాత్రలు

వెంకట్రావు

పాఠశాలలోని ఉపాధ్యాయుడు

నారాయణబాబు

వెంకట్రావు స్నేహితుడు
తోటి ఉపాధ్యాయుడు

రాజ్యం

వెంకట్రావు భార్య

రమణారావు

రాజ్యం పినతండ్రి దేశాంతర
వాది.

స్థలం—వెంకటాపు ఇంట్లో మధ్యసావడి.

కాలం—సాయంకాలం, అయిదుగంటలవేళ.

రాజేశ్వరి కుట్టుపని చేసుకుంటూ కూర్చుంటుంది. లోపల నుంచి చెంబులూ, గ్లాసులూ గిరవాటేస్తున్న చప్పుడు 'అమ్మా' అన్న పెద్ద నిట్టూర్పు. ఆ నిట్టూర్పులో నారాయణబాబు ప్రవేశం.

నారాయణబాబు

అదేమిటమ్మారాజ్యం. వెంకటాపుకేమైనా వంట్లో...

రాజ్యం

బాబుగారూ నమయానికే వచ్చారు. జబ్బులేదు ఏమీ లేదండి.

(లోపలనుంచి మళ్ళీ పెద్దమూలుగు)

నారాయణబాబు

ఏమిటమ్మ మరి అంత అలా—

రాజ్యం

ఏమీ లేదు బాబుగారూ. మీరేం ఖంగారు పడకండి. నికే పంలా ఉన్నారు. మధ్యమధ్యను అలామతిపోతూ ఉంటుంది ఆయనకు. ఏంచెయ్యడానికి తోచకచస్తున్నాను.

(లోపలనుంచి మళ్ళీ పుస్తకాలు గిరవా టేస్తున్న చప్పుడు)

రాజ్యం

వింటున్నారాబాబూ, మీరేనాకాస్తచెప్పి ఈ గొడవ మానిపి సైనేకాని నేనీ ఇంట్లో ఒక్కక్షణం కాపురంచెయ్యలేను.

నా.రా.య.ణ.బా.బు

ఏమిటమ్మా! అనలు సంగతేమిటి.

(లోపలినుంచి పద్యం.)

కనికరములేని దుఃఖవేదనల సెగల
పొగల వెలిజిమ్మువలపుటూర్పులభరమ్ము
మోసికొని, నేనె నాలోనమూల్లకొనుచు
గాలవోలె సమస్తావకాశములను
నెడతెటిపి లేక తిరుగాడిబడలినాను
దారుణపు జీవితంపుటెడారిలోన
తీరని పిపాస నే దారితెన్నలేక
నేనె నాదుఃఖ బాష్పశోణితలహారుల
నే విసుగు వేసటలు లేక ద్రావినాను
కడుపుగాల్చెడు మండుటా కటనురే?
కోర్కెలొండొంటినిగ్రసించు కొనెడుకొలది
నొడతెరుంగక కాలమృత్యువును నేనె
కొంచెముగ గొంచెముగ కబళించినాను.

(విచారంలోకిమారిన పెద్దనిట్టూర్పు.)

రాజ్యం

ఇదీవరస. ఏమనిచెప్పను బాబుగారూ, ఏమీతేచనప్పుడు
తెనికూచుని ఇలా హంగామాచేస్తారు. ఇంట్లో ఉన్నచెంబులూ

గళాసులూ గిరవాటెట్టడం, కుర్చీలూ బల్లలూ విరగ్గొట్టడం.
 ఈ దిక్కుమాలినపద్యాలుచవవడం, ఏడుస్తూకూచోడమూను.
 శలవురోజు వచ్చిందంటే హడిలిచస్తున్నాను.

నారాయణబాబు

ఎందుకమ్మా అంతభయం. నిన్నేమన్నా—

రాజ్యం

అబ్బేబ్బే ఏమాటకామాటే అనుకోవాలి నన్నేమి అంటున్నా
 దనికాదు.

(మళ్ళీ లోపలనుంచి పద్యం. నిట్టూర్పు)

నాకుబ్రశాంతిలేదు, కఠినమ్మగు శూన్యమునందు
 గురిచీ

కాకయుపోయెనాబ్రమకు, కన్నులువిప్పిన మూసి
 కొన్న బా

ధా కలుషమ్ములాశలెడదన్ విదళించు నా
 నిస్సహాయతా

వ్యాకులశోకగీతులె యహర్నిశమున్ విన
 వచ్చురోదసిన్

నేనునిశాధి నొంటిశయనించి గభీరతమో
 బిసంకులో

శ్రీనికరమ్ములుం బులకరింపగ నాతుదిలేని
 సైపగా

రానిప్రవాసజీవనభరమ్ము స్మరించుచు రక్త
భాష్పముల్

సోనలుఁగార నేడ్చెదను లూకవిలోకనముల్ చెమ
ర్పగన్

నాయెగకీ ప్రపంచ మఃనన్ మృగతృష్ణల యంద్ర
జాలమై

పోయె, గలంతవిద్ర గను మూసితినేని మనోహర
కృతి

చ్చాయయేదోకనంబడుచు స్వప్నములం, బవ
లెల్లదుఃఖముం

బాయనియట్టి నాహృదయ మర్మములన్ మెలి
వెచితుంపెడున్ -

నాకిపుడెల్ల వేళల వినంబడుచుండెనకాలమృ
త్యుగ

ర్జాకలితాట్టహాసముల సందడులందు నబ్రేమ
విహ్వలా

శాకరుణమ్ములే గుసగుసల్, మరి చైత్రశు
భప్రభాతవం

శాకలగాన మీశిశిర జీవనమందిక లేనెలేదొకో

రాజ్యం

అనకపోతేమట్టుకు ఊరికేపుణ్యానికి తినికూచుని ఎందుకు చెప్పండి ఈపద్యాలూ ఏడుపులూ గందరగోళమూనూ. ఆయన-అకవి-ఎవరో ఈ ఏడుపుగొట్టు పద్యాలు నన్నేడిపించడానికి రాసినట్టుందికాని—పోనీ ఆరాసిన ఆయన అస్తమానం ఇలా ఏడుస్తూ కూచుంటాడండీ — కూచుంటే ఆ పెళ్ళాం నహించి ఊరుకుంటుందా — ఆయనకు లేని ఏడుపు మధ్యను ఈయనకెందుకంట—

నారాయణబాబు

వాళ్ళఏడుపంతా ఒక్కసారి పద్యంలో వెళ్ళబోసుకున్నారు. తీరిపోయింది. దానికేంకాని, పోనీ ఎందుకితను ఇలాబాధ పడుతున్నాడో ఒక్కసారి నెమ్మదిగా కనుక్కోక పోయినావు.

రాజ్యం

అడిగానండీ, అడక్కనా-అడుగుతే నాకేమైనా సమాధానం చెప్తుతారా ఏమన్నానా.

నారాయణబాబు

ఏమంటాడు.

రాజ్యం

ఏమిటో ఆయినబాధ పడుతున్నారట, ఆయినబాధ అర్థం చేసుకునేవాళ్లు ఎవళ్లూలేరట.

నారాయణబాబు

ఏమిటాబాధ.

రాజ్యం

ఏమో! అదేనాకూ అర్థంకాక చస్తున్నాను.

నారాయణబాబు

రంభలాంటిభార్య, రత్నాలులాంటి పిల్లలూ, ఏదో - చిన్న
దైనా ఉద్యోగం, కొద్దోగొప్పో వెనకకొంత అధరవు - ఇన్నీ
ఉంటే ఇంకనేంబాధమ్మా - ఏమీ లేనివాళ్ళంమేము నిక్షేపంలా
ఉంటేను.

రాజ్యం

అయనకివేవీ అక్కరలేదుట. ఈసంసారంమీద అనన్యం
పుడుతోందట.

నారాయణబాబు

ఏమిటంతవైరాగ్యానికి కారణమేమిటో - కొంపతీసి అశ్రమ
స్వీకారం చెయ్యవలెననే ఆశబయలుదేరలేదుకద!

రాజ్యం

అబ్బేబ్బే అదేంలేదు. అశ ఉన్నదికాని-అశ్రమంమీదకాదు,
అర్థంమీద.

నారాయణబాబు

దానికే - దైవానుగ్రహంవల్ల లోటులేదు కాదూ!

రాజ్యం

ఉన్నదిచాలదట, ప్రపంచంలో తమరొకరుతప్ప అందరూ
సుఖపడుతున్నారట. తనకు ఎందుకూ ఈవెధవ సంపాదన
చాలడంలేదట.

నారాయణబాబు

పోనీ అయితే వేరేవ్యాపారం ఏమైనాపెట్టుకుని సంపాదిం
చుకోకూడదూ.

రాజ్యం

అదీపనికిరాదుట మళ్ళీవి, ఊరికేరావాలట, అందరికీ
ఊరికేవస్తూందిట. అపైన మాపినతండ్రి ఇంకాబతకిఉండడ
మేమి తమకు త్వరగా అడబ్బురాకపోవడమేమని ఆయనదుగ్గ.

నాగాయణ బొబు

అదేమిటి!

రాజ్యం

మీరెరుగరా ఏమిటి! నాకుపినతండ్రి ఒకాయన ఉన్నాడు
రమణారావుగారని. ఆయన నాచిన్నప్పడే దేశాంతరం వెళ్లిపో
యాడు. పెళ్లిచేసుకోలేదు. అక్కడ వ్యాపారంచేసి చాలా
డబ్బుసంపాదించాడట.

ఆయనకు చిన్నప్పటినుంచీ నేనంటే చాలాఅభిమానం.

నాగాయణ బొబు

అలాగా! నేనెప్పుడూ వినలేదు, మళ్ళీ ఎప్పుడూ రాలేదూ
ఇక్కడకి.

రాజ్యం

లేదు. కానినాపెళ్ళికి చాలాబహుమతులూ, వస్తువులూ
పంపించాడు. మళ్ళీమాపెద్దవాడు పుట్టాడనివిని చాలానంతో
షించి వాడికి ఏవేవోపంపించాడు. వాడికి తనపేరు పెట్టవల
సిందనీ, తన అస్తంతా నా పీరవ్యాశాననీ, అందులో నగం
మాపెద్దవాడికి ఇవ్వవలెననీ విల్లురాశాడట. అప్పుడప్పుడు
నాకు ఉత్తరాలు రాస్తూఉంటాడు. ఎప్పుడేనా ఏదేనా ఇబ్బం
దిగా ఉందంటే కాస్త సహాయపడుతూంటాడు.

నారాయణబాబు

అలాగా! మరింకనేమమ్మా!

రాజ్యం

అది చాలదట. రోజురోజూనన్ను రాసిడబ్బు తెప్పించమని చంపుతారు. బాగుంటుందా బాబుగారూ మీరే చెప్పండి. ఆయన ఒక్కడేకద. మనం పిల్లలతోటి ఇంత ఇబ్బందిపడు తున్నాంకదా. ఆయన అవసరానికేదో కాస్త ఉంచుకుని తక్కిన డబ్బంతా ఇక్కడికి పంపకూడదా అంటారు. ఇంత అన్యాయం ఎక్కడేనా ఉంటుందా.

నారాయణబాబు

అన్యాయమా మరీ అన్యాయమా. ఎంతమాట. ఆయన అక్కడికి వీదో తోచిన సహాయంచేస్తూనే ఉన్నా డంటోంటివి; ఏమిటింత ఇలా అయిపోయాడేమిటి తను. ఇన్నాళ్ళనుంచి ఊరికే అధునిక కవిత్వంమీద అభిమానమనుకున్నా కాని ఇంత అధ్వాన్నంగా తయారయ్యాడనుకో లేదు.

రాజ్యం

ఈ పద్యాలతోటే వారి పుట్టిముల కొచ్చిపడింది బాబూ. అంతమానం ఆ దిక్కుమాలిన పద్యాలు చదవడం, ఆయాస పడడం కంటతడి పెట్టుకోడం నికేపంలా వీదో ఇంట్లోకూచుని పిల్లలముందు ఏంబాగుంటుందిచెప్పండి. తమకేమిలోటొచ్చిందని; సాటివాళ్ళ కంటె తమరేం తీసిపోయారు. నేనన కూడ దుకాని, తమకు ఎక్కడ ఏమి లోటొచ్చిపోతుందో ఏమి మనస్సు ఇబ్బంది పెట్టుకుంటారో అని నమ్ముతారో నమ్మరో, వెయ్యికళ్ళతో కనిపెట్టి సంసారం ఈదుకొస్తున్నాను.

నారాయణబాబు

అయ్యో కాదటమ్మా-ఎంతమాట నమ్మకపోవడంకూడానా నాకళ్ళతోనే చూడడంలేదుకనుకనా. నిజానికి నీవంటి ఇల్లాలు ఇంట్లో ఉంది కనుకనే అతను ఏ ఇబ్బందీ పడకుండా ఏ బాధ్యతా వహించ నక్కరలేకుండా హాయిగా సుఖపడుతున్నాడు. అతన్నిచూచి అసూయ పడేవాళ్ళెంతమంది. తన సుఖం తను తెలుసుకులేకుండా ఉన్నాడుకాని ఇంత అదృష్ట వంతుడు మాలో మరొకడు లేడని మేము అస్తమానం అనుకుంటూ ఉంటాం.

రాజ్యం

మీరు అయనతోటి ఒక్కమాట చెప్పాలి. ఈవరస ఏం బాగుంది కాదని. మీరు పెద్దలు మీ మాటంటే అయనకూ ఎంతో గౌరవం.

నారాయణబాబు

అయ్యో అలాగేనమ్మా చెప్పడానికేమి. కాని, ఇలాటిదానిలో నేను పైవాడిని ఎలా కలుగచేసుకోడం,నా సంసారంగొడవ నీ కెందుకంటే నేనేం కావలిసింది. ఒట్ట వ్వుడు ఎంత గౌరవమున్నా ఇలాటివాటిలో....

రాజ్యం

పరవాలేదు బాబుగారు. మీరేం సందేహించకండి.

వెంకట్రావు

రాజా ఈ మాటేనా నా ఉత్తరానికి జవాబులేదుకాదో అ ముండా కొడుకు ఉన్నాడో ఊడాడో (అంటూ వెంకట్రావు ప్రవేశం. నారాయణబాబుని చూచి) ఇదుగో నారాయణబాబు

గారొచ్చారే, ఎంతసేపయిందండీ వచ్చి. రాజా చెప్పావుకావేం
వీరొచ్చినట్టు—

రాజ్యం

ఏం చెప్పినా మీరేమన్నా వినిపించుకునే స్థితిలో ఉన్నారు
కనుకనా మీ పద్యాలలోనూ మీ విచార సాగరంలోనూ
మునిగి ఉంటే ఎవరువచ్చిందీ పోయిందీ మీకేం తెలుస్తుంది.
మీకేంకావాలి. (ఆని లోపలికి పోతుంది)

వెంకట్రావు

రండి నారాయణబాబూ కూర్చోండి. చాలాసేపయిందా
వచ్చి?

నారాయణబాబు

ఏదో పదినిమిషాలయింది. కాని, ఏమిటో హడావిడిలో
ఉన్నట్టున్నావు.

వెంకట్రావు

హడావిడేముంది, ఏమీ లేదే.

నారాయణబాబు

ఏదో లోపలనుంచి చెప్పుళ్ళూ, పద్యాలూ, నిట్టూర్పులూ
వగైరా చాలా వినపడ్డాయి.

వెంకట్రావు

ఏదోలేండి. మధ్యమధ్య నాకు Depression వస్తూఉం
టుంది.

నారాయణబాబు

అంటే వంట్లో బాగాలేకనా.

వెంకట్రావు

అబ్బే! అదేంకాదండి.

నారాయణబాబు

మరి-

వెంకట్రావు

అదో Mood

నారాయణబాబు

ఏమిటో నాకే Moods ఏమీ అర్థంకావు, చెప్పాడూ

వెంకట్రావు

కాకపోవచ్చు. మీదంతా అదో పద్ధతి.

నారాయణబాబు

అంటే-

వెంకట్రావు

మీకు ఒడుదుడుకులేమీలేవు. వాంఛలేమీలేవు. ఉన్నా లే
నట్టు సరించగలరు. కాలఁగిమీద పడవలా వెళ్ళిపోతుంది.
మీ జీవితం.

నారాయణబాబు

మీది మట్టుకెందుకు వెళ్ళదు అలాగ.

వెంకట్రావు

ఎందుకు వెళ్ళదంటే ఏమీ చెప్పను. నా దురదృష్టమే
నుకోవాలి. చిన్నప్పటినుంచీకూడా నేను పూర్వపు బాటలో
నడవడం నాకిష్టముండేదికాదు. నేను ఈ కాలపు వాడిని.
ఈ నాటి ఆలోచనలూ, కోరికలూ, ఆశయాలూ నా ప్రతిరక్త

నాళ్లలోనూ పరుగులెడుతూ ఉంటాయి. ఇప్పుడున్న పద్దతులు నాకేమీ నచ్చవు. మనఖర్మమనుకుని వాటికి లొంగి, బానిసనై ఉండడం నాచేతకాదు. అది దాస్యలక్షణం. దానుడి ననిపించుకోడం నాకు ఏమాత్రమూ గిట్టదు.

నారాయణబాబు

అందుకని ఏమంటావు.

వెంకట్రావు

ఏ మంటాను. ఉన్నదానితో అసంతృప్తి. లేనిదానికోసం తీవ్రవాంఛ. అందుకని అస్తమానం జీవితంలో ఆశాంతి.

నారాయణబాబు

ఈ జబ్బుకీ మందేంలేదా ?

వెంకట్రావు

లేకేం. ఉంది. ఎటొచ్చి నాకు అందుబాటులో లేదు. ఈ కాలంలో సమస్త వ్యాధులకూ దివ్యైషధం ధనం. అదిఉంటే అన్ని వాంఛలూ తీరుతాయి.

నారాయణబాబు

వ్యాధి ఫలానా అని తెలిసి, దానికి చికిత్సకూడా తెలిసి ఉంటే ఇంకా బాధపడడ మెందుకు.

వెంకట్రావు

నుందుకోసమే ఇప్పుడు పడుతున్న బాధ. ఈవెధవ మేష్టరీ లోమనకు, కనుబొమ్మమీద వెంట్రుకలాగ ఎదుగు పొదుగు లుండవుకదా. వాళ్ళు కడిగి ఇచ్చిన జీతపురాళ్లతో కాలక్షేపం చెయ్యడం నా చేత కావడంలేదు. పోనీ ఇది మానిమరొకటే మైనా చూసుకుందామంటే మనమెందుకూ పనికిరాం.

నారాయణబాబు

అందుకని మనకామాత్రం స్వస్వరూప జ్ఞానం ఉన్నది కనుక ఊరికే బాధపడేకంటే ఉన్నదానితో తృప్తిపడడం మంచిది కాదా!

వెంకటరావు

మంచిదే! కాదన్నవారెవరు. “ఫలములు చాలుజీవికకు బానము సేయజలంబు చాలు వల్లలములుచాలుకట్టుటకీలా తలముల్ శయనింపచోట” నన్నసంగతి తెలియకనా. ఇలాటి వేదాంతాలు. చాలాతెలుసును. తెలియకకాదు. కాని చెప్పాను కాదూ నేనలా సంతృప్తిపడి ఊరుకోలేనని, సృష్టిలో ఇంత సౌందర్య ముండగా ఇన్నిరకాల భోగ్యపదార్థములుండగా ఎలానోరు మూసుకూరుకోవడం. పోనీమనకు గతిలేదు. లాభం లేదు అనేనిరాశేనా కలుగుతే మనఖర్మం అనుకుని ఒక్కసారి నీళ్లువదలుకోవచ్చు.

నారాయణబాబు

అయితే వేరేఆశ ఏమైనా ఏడిపిస్తోందా ఏమిటి.

వెంకటరావు

అదేవచ్చినచిక్కు. నాకు పినమామగారు ఒకాయిన ఏడిశాడు కానైతే నేనెప్పుడూ చూడలేదుకాని ఆయన ఏదో నన్నేడిపించడానికే పుట్టినట్టున్నాడు. ఆయనబ్రహ్మచారి-బోలెడంత సంపాదన. ఖర్చు ఆయేమార్గంలేదు. పోనీఆయినక్షేభ మనకెందుకని ఊరుకునేవాళ్ళం. అలా ఊరుకోనివ్వక ఆయిన అస్త్రీఅంతా రాజాకీ, మాపెద్దాడికీ రాశానని ఉత్తరం మధ్యమధ్య నేదోకాస్త మామొహాన్నిరాలుస్తూండడం దానితో లేనిపోని ఆశలు బయలుదేరినాయి.

వేకంట రావు

అయితే ఇంకనేం-బాగుంది.

నారాయణబాబు

బాగేమిటండీ నాబోంద. అయిన కొంచమించు మించుగా నాకుడువాడు. అయిన చచ్చేదెప్పుడు, ఆ అస్తిమాకు వచ్చేదెప్పుడు. మేంఅనుభవించేదెప్పుడు.

నారాయణబాబు

అయితే నువ్వు ఆయన్నిప్పుడు, నీ సౌకర్యంకోసం అర్జంటుగా అవతారం చాలించమంటావు! మంచి పెద్ద మనిషివే!

వెంకట్రావు

నేనంత దారుణం కోరడం లేదుకాని, కొంత మా మోహాన్ని ఇప్పుడే తగలెయ్య కూడదా అంట.

నారాయణబాబు

అది కాస్తా నువ్వు తగలేస్తా వేమోనని ఆయనభయం కాకూడదూ.

వెంకట్రావు

నేనెలా తగలేస్తే ఆయనకెందుకూ ఆయన Duty ఆయన చెయ్యాలికాని.

నారాయణబాబు

కష్టపడిసంపాదించినవాళ్ళకు డబ్బు విలువతెలుస్తుంది, నీ బోటివాడు తేరగావచ్చిందికదా అని తగలేస్తుంటేచూచి ఊరుకోలేరు. అదలాఉంచి నువ్వెందుకాడబ్బుకోసం ఆసించడం, నీకేమిలోటు ఏదో ఒక సుఖమైన ఉద్యోగమా, పైన

మరి కాస్త సంపాదనా, ఆ పైన కొంత పితృత్వతమూ: ఇవన్నీ జాగ్రత్తపెట్టి నీకేలోటూ రాకుండా వెయ్యికళ్ళతో, కన్నతల్లిలా కనిపెట్టే కళత్రమూ: పళ్ళలాంటి పిల్లలా! ఇవేవీ చాలక నీకీ అశాంతా: విచారమూ.. జీవితం సరకమూ- ఎందుకొచ్చిన కబుర్లయ్యా ఇవి, ఇందులో అర్థమేమైనా ఉన్నదా.

వెంకట్రావు

ఏమీ ఎందుకంటే. జీవితమంటే తిండి, పెళ్ళాం, పిల్లలూనా. ఇంకేమీలేదు. గోచీకిపెద్ద, అంగోస్త్రానికిచిన్న అయిన అస్తులూ, సంపాదనలతో తృప్తిపడడం ఎలాగ. రెండుపూటలా భోజనంతప్పమరేంకావాలన్నా దరిద్రమా- నేనుఎంతోప్రేమించే భార్యనూ బిడ్డలనూ అలంకరించుకుందామంటే దరిద్రమా- నా సౌందర్యతృప్తి తీర్చుకోడానికి చక్కని చిత్రములు కొనుక్కుందామంటే దరిద్రమా-శుభ్రమైన కుర్చీలూ బల్లలకూ మొహంవాసా. అఖరుకు చక్కని తివాసీలు కాని చాపలుకాని, దేనికీలేని, చాలని సంపాదనా ఆ స్త్రీ ఎందుకండీ ఏడవను.

నా నాయణబాబు

అవీలేక ఏడ్చేవాళ్ళు ఎంతమంది బాబూ- ఉండడానికి ఎక్కడికీ! నాకంటే మరొకడు గొప్పవాడు. వాడికంటే విజయ నగరం మహారాజు, ఆయనకంటేహైదరాబాదునవాబు, ఆయన కంటే Rockefeller లేక Carnegie. ఎక్కడికి అంతు- నీకంటే తక్కువవాళ్ళు కోటానకొట్టు. వాళ్లందరి ముందూ నువ్వో పిల్లజమీందారువు. ఎక్కడిదాకానో ఎందుకు. మన మేష్టర్లందరి కంటే నీస్థితి మంచిదని ఒప్పుకోకతప్పదు. ఈ అశాంతి, అసంతృప్తి, ఈవేదన ఇవన్నీ అర్థంలేనిమాటలు, దీన్నే Byronic unhappiness అంటారు. సమస్త సౌ

ఖ్యములూ అనుభవిస్తూ వీదోబాధ పడుతున్నానడం కవులకు చెల్లుతుందేమోకాని మనకుకాదు. ఇంతదూరం చెప్పవలసిన వాడినికాను కాని నీవుచేస్తున్న గందరగోళంచూచి, పాపం రాజ్యం పడుతున్న బాధచూచి ఊరుకోలేక పెద్దవాడిని గనుక సాహసించి ఈమాటలూ నాలుగూ అన్నాను. మరోలా అనుకోవ నుకుంటాను. వస్తాను పనుంది. నువ్వుకూడా బయటకు వస్తావేమోనని ఇలా వచ్చాను.

వెంకట్రావు

నేననుకోవడానికేముంది, మీలాటివాళ్లకు కేవలం prosaic people కు ఇవేమీ అర్థంకావులేండి. వెడుదురుగానిలెండి. కంఠశోషచాలా పడ్డారు. కాస్త కాఫీ పీల్చి పోదురుగాని.

నారాయణబాబు

ఇప్పుడు కంఠశోషలా కనపడ్డా, నిదానంమీద నిజం నీకేతెలుస్తుంది. మళ్లీవస్తా. (అని నిష్క్రమించాడు)

వెంకట్రావు

ఈపెద్దవాళ్లతో ఇదే వచ్చింది. ఒట్టి matter-of-fact గాళ్లు. ఎక్కడా imagination కాని, Romance కాని, sentiment కాని, ఏకోశాన్నీ ఉండదనుకుంటాను.

(పద్యం)

కష్టభూయిష్ట దుఃఖాంత కథలతోడ
విసివిపోతిని పుటలు దిప్పినకొలంది;
కునుకు దీపమారదు; పొడికనుబసిదురరాదు;
బర్నవైన యెడమనోరథముపోదు;
పేదమృగముల నెత్తురుపీల్చిపీల్చి

బలిసిపోయిన శ్వాపదమ్ములవిధాన
 వెఱగొలుపుగాని, ఘట్టముల్ వేగచనవు;
 మనుజ పశువుల దౌర్జన్యమునకు లోగి
 యనుపతలుపుల చెరబడ్డ యనపరాధి
 కీరమట్టులు స్వేచ్ఛావిహారమునకు
 టెక్కలార్చు బ్రాణము సుఖస్పృహలకలల;
 దేవతా విగ్రహము లేని కేరువోత
 నీరస నిరుత్సవ నిరలంకారమైన
 యీశ్వరధా క్లిష్ట జీవితకావ్యమునకు
 నంతిమాశ్వాస శాంతిసమాప్తియెపుడొ.

రెండోరంగం

రమణా రావు

అమ్మా. వెంకట్రావుగారిల్లు ఇదేనా అమ్మా.

రాజ్యం

అవునండి.

రమణా రావు

ఇంట్లో ఉన్నారమ్మా, ఇలా కూచోనా అమ్మా, నిలబడలేకుం
 డా ఉన్నాను. మీరేనా అమ్మా ఆయన భార్య.

రాజ్యం

అవునండి. దయచేయండి. చాలా నీరసంగా ఉన్నాను.
 దూరాన్నించి వచ్చినట్టున్నారు పాపం. దాహం ఇవ్వనా అండి.

రమణారావు

నువ్వేనా తల్లి రాజేశ్వరీ-ఎన్నాళ్ళకు చూచానమ్మా-నేబ్రతికి ఉండగా నిన్నుచూడడం పడదనుకున్నానుతల్లి. నిన్నుకళ్ళతో చూడడానికే బ్రతికి ఉన్నానమ్మా.

రాజ్యం

అయ్యో! బాబయ్యగారే- ఎప్పుడొచ్చారు- ఎక్కడనుంచి, ముందుఉత్తరమేనా రాశారుకారేం- ఇంతనీరసంగా ఇలా ఉన్నారేమిటి, జబ్బుపడ్డారా? ఉండండి, ముందు కాఫీ తీసుకొస్తాను.

రమణారావు

నా అమ్మా- నాతల్లి- నామీద ఇంతప్రేమన్నదా, ఇక్కడికి రావడానికే భయపడ్డానమ్మా, చాలాసందేహించా

రాజ్యం

ఎందుకూ! సందేహమెందుకు బాబయ్యగారూ- మీ ఇల్లు కాదూ ఇది.

రమణారావు

అలాగే అనుకున్నానమ్మా- కానికాలం- పరిస్థితులన్నీ మారిపోయినాయి. అంతా తల్లకిందయింది. ఏమిచెప్పను సిగ్గేస్తోంది చెప్పడానికి. నా ఆస్తంతా చూస్తూండగా హఠాత్తు కర్పూరంలా హరించిపోయింది. ఎందుకుపోయిందో ఎలా పోయిందో ఇప్పటికీ నాకు వింతగానే ఉంటుంది. ఎలావచ్చిందో అలాపోయిందనుకుని మళ్ళీనిలదొక్కుకుని మర్యాదగాబ్రతుకుదామని మూడు సంవత్సరములనుంచి విశ్వప్రయత్నం చేశాను. నేనుచెయ్యనిప్రయత్నం, తిరగనివూరు, చూడని

పెద్దమనిషి లేకంటేనమ్ము. ఎక్కడా నాస్తివాచకంతప్ప మారుమాట వినపడలేదు. అంతసంపాదించి, అంత ఉచ్చ స్థితికివచ్చి, అంతపేరుప్రతిష్ఠలతోబాటికి అక్కడినుంచి పాతాళంలోపడితే ఇంక మళ్ళీలేవడం ఎక్కడ. జీవితంలో ఉచ్చ ఒక్కసారే కాని ఇన్నిసార్లు రాదనుకుంటాను. అదృష్టవంతులకు ఆ ఉచ్చ చివరనువచ్చి జీవితాంతంవరకూ లాక్కుపోతుంది. నాపోటినిర్భాగ్యుడికి ముందువచ్చి చివరను ఇలా నరకంలో పడదోస్తుంది. మీకెన్నో ఆశలుకల్పించి, ఎన్నోవాగ్దానాలుచేసి ఈస్థితిలో ఇక్కడకు ఎలారానని సిగ్గుపడి, అడుక్కుతినడం మంచిదని నొచ్చయించుకుని తిరిగాను. అలాగే స్వదేశంచేరుకున్నాను. ఇక్కడ అముష్టికూడాపుట్టడంలేదు. అంతా నాకంటే దరిదులులా ఉన్నారు. ఈవేళకునాల్గరోజులయింది అన్నం కళ్ళచూచి. ఇంక ప్రాణంపోయేటట్టుంది. పోయినా ఇబ్బందిలేదు. నాకోసం ఏడ్చేవాళ్లూ ఎవ్వళ్లాలేరు. కాని అలా వీధులో చావలేకపోయాను. ఎక్కడికివెళ్ళు, అఖరుకు భయపడుతూ ఇక్కడకొచ్చాను

రాజ్యం

(దుఃఖం అవుకొని) బాబయ్యగారూ. ఎంతపనిచేశారు ఇక్కడ నేనుండగా మరో అలోచన మీకెందుకు కలగాలి.

రమణారావు

అప్పుడన్ని ఆశలుకల్పించి ఇప్పుడు రిక్త హస్తాలతో వచ్చి మీనెత్తిని...

రాజ్యం

న్యాయమా అలాఅనడం. నేను మీపిల్లనుకాదూ, డబ్బుంటే నాపినతండ్రిఅయి లేకపోతేకాకపోతారా. మీఅల్లుడూ మరోలాం

టిమనిషికారు. మీకేంసందేహం ఆక్కర్లేదు. మీరిక్కడనుంచి కదలడానికివల్లకాదు. ముందు స్నానంచెయ్యండి. భోజనం చేతురుగాని, (ఆని అయిన్ని తీసుకువెళ్లి....మళ్లి వచ్చిభర్తతో) ఇదుగో, ఏమండోయి ఇలాచూడండి, మీకోశుభవార్త.

వెంకట్రావు

ఏమిటది, మీబాబయ్య డబ్బు పంపాడా (అంటూ వెంకట్రావు వస్తాడు.)

రాజ్యం

అంతకంటె తమాషా, మాబాబయ్యగారే వచ్చారు.

వెంకట్రావు

అఁ. నిజంగానే ఏం నన్ను పిలిచావుకావేమి. ముందు ఉత్తరమేనా రాశారుకారేం ! స్టేషనుకు వెళ్లేవాళ్లం.

రాజ్యం

లోపల స్నానం చేస్తున్నారు.

వెంకట్రావు

కాసిని వేడినీళ్లైనా పెట్టకపోయినావు. Boilerలో క్షణంలో కాగుతాయికద. త్వరగా వంట చెయ్యాలో, ఫలహారమో కనుక్కుని కానియ్యి.

రాజ్యం

పాపం భోజనమే చేస్తారు. నాలుగురోజులయింది భోంచేసి.

వెంకట్రావు

ఏం వంట్లో బాగాలేవా.

రాజ్యం

లేదు. శారీరకంగానూ మానసికంగానూ కూడా బాగాలేదు పాపం.

వెంకట్రావు

కొన్నాళ్ళిక్కడుండమందాం. హాయిగాఉంటారు. దేశాటనం చేసి వచ్చినమీదట ఇల్లంటే ఏమిటో సౌఖ్యమంటే ఏమిటోతెలుస్తుంది. పాపం శుభమైన పప్పు అవకాయికూడా మొహం వాసి ఉంటారు.

రాజ్యం

అవునుపాపం.

వెంకట్రావు

అయితే అయన అస్తంతా తీసుకువచ్చేసి జీవితశేషం ఇక్కడనే గడపకూడదూ. ఇంకా ఎన్నాళ్ళి విదేశవాసం, సంపాదించినకొద్దీ, ఇంకా సంపాదించాలనే ఉంటుంది, ఈఉన్నది చాలదు కనుకనా.

రాజ్యం

ఇక్కుడుందా మనేవచ్చేవారు. చాలా సిగ్గుపడుతూ భయపడుతూ వచ్చారు.

వెంకట్రావు

ఏమీ.

రాజ్యం

ఏమీలేదు. అస్తంతా ఒక్కకానికూడా లేకుండాపోయిందట.

వెంకట్రావు

ఆ८.

రాజ్యం

మూడేళ్లనుంచి అష్టకష్టాలూ అనుభవించి, యాచనచేసి కుని బ్రతుకుతూ అదీ దొరక్క, ఎక్కడికివెళ్లడానికి తోచక ఈ రిక్తహస్తాలతో ఇక్కడికి వస్తే మీరేమైనా అనుకుంటారేమో నని భయపడుతూ గత్యంతరంలేక నాలుగు ఉపవాసాలతో వచ్చారు.

వెంకట్రావు

ఆ८ పాపం, ఎంతమాట. విషనుకుంటాము. ఎంతపని చేశారు.

రాజ్యం

భయంకాదా పాపం. మనకేదో కనకాభిషేకం చేస్తానని అశ కల్పించి, ఇప్పుడు ఏమీలేదని చెప్పడానికి మొహంచెల్లక అబ్బి ఎన్ని బాధలుపడ్డారో. అయిన్నిచూస్తే కడుపు చెరువైపోతుంది.

వెంకట్రావు

అస్తిపోతే మనం ఏం చేస్తాం. మనమేమైనా దాచి పెట్టామా. ఉంటే మనఅదృష్టం లేకపోతే మనదురదృష్టం అనుకుంటాం, అందుకని పాపం ఇంతకాలం ఇంతబాధపడాలా, ఇంత సందే హించాలా. నీకుతండ్రిఅయినా పినతండ్రిఅయినా ఉన్నది అయిన ఒక్కరాయెను, కష్టంలో కూతురుకాక ఎవరవుతారు. నేను మట్టుకు వద్దంటానా! అంత అవివేకినా.

రాజ్యం

అయినకేకాదు. నాకూభయంగానేఉంది, మీరేమంటారోఅని

ఇన్నాళ్లునుంచి మీరుచేస్తున్నహంగామాకి ఇప్పుడిలా ఉంటుం
దని ఎలాఅనుకోను.

వెంకట్రావు

రాజూ. ఇంతేనా సన్నుతర్థంచేసుకున్నది. ఇన్నాళ్లునుంచి
కాపురంచేస్తూ నాస్వభావం సరీగా తెలుసుకోలేకపోయావుకదా.

రాజ్యం

తెలుసుకొన్నాలెండి. అమాత్రం తెలుసుకున్నాను గనుకనే
ఇన్నాళ్లూ మీతో కాపురంచేయగలిగాను. లేకపోతే అప్పడే విడా
కులిచ్చి ఉందురు.

వెంకట్రావు

సంతోషించాను. కాని ముందు పాపం ఆయనకు భోజన
ప్రయత్నంచెయ్యి. నిస్త్రాణవస్తుందేమో కూడాను.

రాజ్యం

ఆ. (రాజ్యం నిష్క్రమిస్తుంది)

వెంకట్రావు

పద్యం.

మ: అది మేలై నపురంబు పూజ్యచరితుం-
డానాజు రాణ్ణండలం
బది పార్శ్వంబున నావిదగ్ధసభ వా-
రజ్జాస్య లత్యుద్ధతం
బది రాజన్యక మద్ది వందినికరం-
బాగాధలున్ సర్వముం

గదలం జేసినకాలమూర్తికినమ
స్కారంబు సత్కీర్తికిన్.

శా. నీతిప్రౌఢవిహారు లై ననిపుణుల్ -
నిందింపనీ మెచ్చనీ
ఖ్యాతిం జెందినసంపదల్ నిలువనీ-
గాఢంబుగా సాగనీ
ఘాతం బప్పుడ పొందనీ నియతిమై-
గానీ యుగాంతబునన్
నీతిశ్లాఘ్యపదంబు దప్పకు గదా-
నిత్యంబు ధీరోత్తముల్.

తే. ఎవ్వరికి నిజ్జగంబున-నెంతఫలము
దైవకృత మగునది మౌందు-దప్ప కతనిఁ
గారణము గాదు పెనుబ్రాహ్మ-ఘనునిఁ జేరు
చాతకమువాతఁ బడు నల్ప-జలకణములు.

చ. నలువ కులాలు భంగి నలి-నప్రభ
వాండము నందు దేనిచే
నిలిచె దశావతారవన-నిష్ఠితుఁ
డయ్యెఁ మురారి దేనిచేఁ
బెలుచు గపాలహస్తుడయి-భిక్షుకుఁ
డయ్యెఁ బురారి దేనిచే

నల రవి దేనిచేఁ దిరుగు-నాఘనకర్మము
వంద్యమే కదా.

పూర్తిఅయేసరికి నారాయణబాబు వస్తాడు.

నారాయణబాబు

ఏమోయి వెంకట్రావు, ఇప్పుడేనా ఊడివస్తావా రావా, లేక
ఇంకా అలా విచారసాగరంలో మునిగి తేలుతూ ఉంటావా.
రా. పోదాం. గేడియోలో మంచి ప్రోగ్రామ్ ఉంది. మన కృష్ణ
శాస్త్రి నాటకం.

వెంకట్రావు

ఇప్పుడు రాను. మా పినమామగారు వచ్చారు.

నారాయణబాబు

ఏమిటీ, ఎవరు. వారే! బంగారుగుడ్డుపెట్టే బాతే.

వెంకట్రావు

వారేకాని ఇప్పుడు బంగారుగుడ్డేకాదు అసలు గుడ్డు పెట్ట
డమే మానేసింది.

నారాయణబాబు

అంటే.

వెంకట్రావు

వారి అస్తిఅంతా పోయిందట. మూడు సంవత్సరాలనుంచీ
పడరాని ఇక్కట్లు పడిపడి బాధలు సహించలేక హడలిపోతూ
మేము గుమ్మంలోకి రానిస్తామో రానివ్వమో నని ఇక్కడకు
వచ్చారు. అందుకనే పాపం ఈ మధ్యను ఆయన దగ్గరనుంచి
ఉత్తరమేనా లేదు.

నారాయణబాబు

అహా ! దైవసంకల్పం. అయితే ఇంక ఆయన—

వెంకట్రావు

ఇక్కడే ఉంటారు. పాసం ఆయనకు ఈపెంపుడుకూతురు
తప్ప ఎవరూ లేరు. ఎక్కడికి వెడతారు.

నారాయణబాబు

అయితే నీకు వచ్చే వారస్వతం పినమామగారు మాత్రమే
నన్నమాట.

వెంకట్రావు

అవునండి, పోనీ పెద్దవాడు బోలెడంత అనుభవశాలి
ఇంట్లో ఉంటాడు. నాకు కొంతబాధ్యత తగ్గుతుంది. ఇది ఒక
టి నాకు మంచిదే.

నారాయణబాబు

బాగుంది బాబు-That's the spirit.

వెంకట్రావు

లేనివాళ్ళను చూస్తేనేకాని మనకు ఉన్నదాని విలువ తెలి
యదు.

నారాయణబాబు

నిజమే—Good bye!

వెంకట్రావు

పద్యం :

ఉ. బాలకుడై ఖణంబు యువ—

భావయుతుం డయి కొంత కాల ము

ద్వేలదరిమ్రుఁడై ఊణము -
 విత్తసమస్వతుఁడై ఊణంబు జీ
 ణాలసగాత్రుఁడై నలుని-
 యట్ల నటించి తుడిన్ నరుండు యా
 మ్యాలయనామ మైనతెర-
 యఁడుఁ జొరంబడు సత్వరంబుగన్.

చ. తనువు ముడుంగుఁ బొదగతి-
 దప్పును దంతము లూడుఁజీకటుల్
 కనుఁగవ వర్తిలుం జెవుడు-
 గ్రమ్మును జొంగలు గాటు మోముసన్
 జనములు మాట చేకొనరు-
 సన్నిధిఁ జేరదు భార్య పుత్రుఁడుం
 గొనకొని శత్రునట్ల తిరు-
 గుం గడుఁగట్టము వృద్ధ దేహికిన్.

ఉ. ఇచ్చకు వచ్చినట్లు చరి-
 యించుట దైన్యము లేనితిండియున్
 నిచ్చలు నాధుసంగమును-
 నిర్మలశాంతియు శాస్త్రబోధమున్

మచ్చిక లోనఁ బూని వెలి—
 వట్టనిచి త్తము నాఁగ నింతయున్
 వచ్చుట యేమ హేమాన్నతత-
 పంబుఫలఁబొ యెటుంగ నేర్తుమే.

ఉ. శ్రీనుత కాశియం దమర -
 సింధువు చెంగట : ల్చి గోఁచినిం
 బూని ప్రణామఃకుద్రఁ దల-
 మోపి “పురాంతక! పార్వతీశ! శం
 భో! నిటలాక్ష! రక్ష” యని-
 మొట్టలు వెట్టుచు నిశ్చలానుసం
 ధానత నెన్నఁ డేఁ గడపెదన్-
 దినముల్ నిమిషంబుకై వడిన్.

పాతివ్రత్యం

పాతివ్రత్యం

పాత్రలు

రమణారావు-

సరసుడు. చదువుకొన్నవాడు.
ఆధునికుడు. ఉద్యోగి. వయస్సు
45 సంవత్సరములు.

సావిత్రమ్మ-

రమణారావుభార్య. పూర్వాచార
రక్షణాయుధురాలు. చాలాఉత్త
మురాలు. ఆదర్శగృహిణి అని
పేరుపొందిన ఇల్లాలు. వయస్సు
విరి సంవత్సరములు.

ప్రకాశరావు-

రమణారావు స్నేహితుడు.
స్కూలు మాష్టరు.

సరోజినీదేవి

శాంతమ్మ

సుభద్రమ్మ

}

స్త్రీ సమాజ సభ్యురాలు.

సమయం - మధ్యాహ్నం.

సుమారు రెండుగంటలవేళ. రమణారావుగారి ఇంటి ముందు.

ప్రవేశం - రమణారావు - భార్య, సావిత్రమ్మ. రమణారావు అప్పుడే ఊరినుంచివచ్చి, బట్టలు విడుస్తూవుండగా సావిత్రమ్మ కాళ్ళుకడుక్కోడానికి నీళ్ళు తీసుకునివస్తుంది.

సావిత్రమ్మ

వచ్చారా!

రమణారావు

ఊఁ !

సావిత్రమ్మ

ఎంతసేపయిందండి వచ్చి!

రమణారావు

ఇప్పుడే.

సావిత్రమ్మ

చడీచప్పుడూ కాకుండావచ్చారు.

రమణారావు

మేళతాళాలతో రమ్మంటావా!

సావిత్రమ్మ

అదికాదండీ.

రమణారావు

లేకపోతే వచ్చేనిదిగో శంభుడు వచ్చేనిదిగో-అని భాగవతంలోలాగ పాడుకుంటూ రమ్మన్నావా!

సావిత్రమ్మ

బాగానేవుంది. తలుపుచప్పుడన్నా కాలేదు. పిలవనన్నా
పిలిచారుకారన్నాను.

రమణారావు

తలుపు బద్దలుకొట్టి నిన్నుకేకలేశి హడావిడి చేస్తేనేకాని,
ఊరినుంచివచ్చినట్టు కాదాఏమిటి?

సావిత్రమ్మ

బాగానేవుంది. ఏమాటన్నా తప్పే!

రమణారావు

తప్పేముంది.

సావిత్రమ్మ

మాటవరసకు ఏదోఅంటే—

రమణారావు

నేనూ మాటవరసకే అంట—

సావిత్రమ్మ

గుమ్మంలోకి రావడమే అలా చిటచిటలాడుతూ వస్తారేం.
నన్నుచూస్తే మరీవస్తుంది - నా ముఖారవిందం కాబోలు.

రమణారావు

ఎంతమాట. 'నీవు మహాపతివ్రతవు నీసౌశీల్య మిల్లాండ్ర
కెల్లనుమేల్పుంతి' అని దేశమంతా ఖ్యాతిగాంచిన దానవు. రేపో-
మాపో అఖిల భారత స్త్రీ సమాజం తరపున సన్మానం అందుకో
బోతున్నావు—నీ ముఖారవిందానికేమి. నాస్వభావం—నువ్వు
ఎరగని దేమున్నది—.

సావిత్రమ్మ

ఇది బాగుందండోయి మీమాటలూ, మీరూను. నాబొంద నాకు నన్నానమేమిటి. నేనేమన్నా చదువుకున్నవాన్నా ! ఉద్యోగం చేశానా ! ఊళ్ళు ఏలానా ! మీపాదసేవ చేసుకుంటూ మీచాటున ఇలాబతికి, ఈ పనువు కుంకుమతోటి వెళ్ళిపోతే చాలు ! నాకు నన్నానాలూవద్దు చట్టుబండలూ వద్దు.

రమణారావు

బాగుంది. నీవు వద్దంటే తప్పతుందా ఏమిటి. వాళ్ళు చెయ్యి తలుచుకున్నది ఎలాగూ చెయ్యక మానరు !

సావిత్రమ్మ

ఇదేం ఖర్మమండీ ! నన్నిలా బతకనివ్వరా ఏమిటి—

రమణారావు

బ్రతక నివ్వక పోవడానికేముంది. వాళ్ళు సన్నానంచేసి గౌరవిస్తామన్నారు కాని గాడిదను చేస్తామనలేదుకదా ! అలా ఖంగారు పడతావెందుకూ.

సావిత్రమ్మ

హఠాత్తుగా వాళ్ళకి దుర్బుద్ధి ఎందుకు పుట్టిందండీ.

రమణారావు

దుర్బుద్ధి ఏమి, సద్బుద్ధి—నువ్వు మహా పతివ్రతవనీ, పాతి వ్రత్యం స్త్రీలకు ఉత్తమలక్షణమనీ, అగుణం నీలో అతిశయంగా ఉన్నదనీ, అందుకని సన్నానార్హురాలవనీ నిశ్చయించారు.

సావిత్రమ్మ

నే నే కాని తక్కిన అడవాళ్ళుమట్టుకు, ఈ కాపరాలు చేస్తున్నవారంతా పతివ్రతలుకారా ఏమిటండీ ?

రమణారావు

కావచ్చు-కాకపోవచ్చు. అయినా వాళ్ళ పాతివ్రత్యానికీ
నీ పాతివ్రత్యానికీ చాలా తేడా ఉంది.

సావిత్రిమ్మ

చాల్లెద్దురూ! మీ కబుర్లూ మీరూను. పాతివ్రత్యంలో ఇన్ని
తేడాలుంటాయా ఏమిటి.

రమణారావు

ఉండకేం ఉంటాయి-వాళ్ళది ఇహానికి సంబంధించినది-
నీది పరానికి సంబంధించినదీని.

సావిత్రిమ్మ

ఏమో మీరు చదువుకున్నవారు, తెలివైనవారూను. నేను
అజ్ఞానపు అడ పీనుగను. మీతో వాదించగలనా, అఘోరించ
గలనా.

రమణారావు

వాదించలేక పోవడమేమి ఖర్మం.

సా: త్రిమ్మ

లేకపోతే ఇహానికి సంబంధించడమేమిటి. పరానికి సంబం
ధించడమేమిటండీ!

రమణారావు

అంటే ఏమిటా! మామూలువాళ్ళు వాళ్ళభర్తలను అన్ని
విధాలా సంతోషపెట్టడం, తమరు సుఖపడడమూను. ఇలా
ఇహసౌఖ్యం అనుభవించ గలుగుతే పరం సంగతి పరమేశ్వ
రుడు చూస్తాడు.

సావిత్రిమ్మ

నేను మట్టుకు ఏం చేస్తున్నాను. మీసౌఖ్యం సంతోషమే నా సౌఖ్యం సంతోషం అనుకుని శాయశక్తులా తంటాలు పడుతున్నాను! మీకు ఎక్కడ ఏం లోపం జరుగుతుందోనని వెయ్యి కళ్ళతో కనిపెడుతున్నానా. మీకు ఆమధ్యని జబ్బుచేస్తే, ఎప్పుడు నిమ్మళించి బయటపడతారా అని వెయ్యి దేవుళ్ళకు మ్రొక్కుకున్నా.

రమణారావు

అదే నీలో విశేషం. నాకు మల్లి జబ్బుచేస్తే బాగుండునని కూడా అనుకుని ఉంటావు-ఈమాట పదివేలదేవుళ్ళకు మొక్కుకోవచ్చును. అంటే స్వర్గానికి పదివేల సోపానాలు నిర్మించుకుంటున్నావన్నమాట. విశేషించి నీ పాతివ్రత్యం వల్ల నా తెగులు కుదిరిందనే ఖ్యాతికూడా నీకు వస్తుంది.

సావిత్రిమ్మ

అవ్వ! ఎంత మాటన్నారండీ - మీకు జబ్బుచేస్తే నాకు సరదాటండీ. మీమీదనాకు అపేక్షలేదంటారుటండీ! మీ సుఖమే నా సుఖమని అనడంలేదుటండీ నేను...అఖరుకు ఇదిటండీ మీరు అనవలసిందీ. నేను పతివ్రతను కాదంటారండీ!

రమణారావు

నువ్వు పతివ్రతవు కావని ఎలా అంటాను. నీ పాతివ్రత్యంతో అనుక్షణం బాధపడుతుంటేను.

సావిత్రిమ్మ

అంటే నేనలా ఉండడం మీకిష్టం లేదా ఏమిటండీ. మీమాటలన్నీ వింతగా ఉన్నాయి.

రమణారావు

అంత పతివ్రతవుకాకుండా వుంటే కాస్త బాగుండునేమో
నని అప్పుడప్పుడనుకుంటూ ఉండేమాట వాస్తవమే!

సావిత్రిమ్మ

అంటే!

రమణారావు

అప్పుడింకాస్త దయాదాక్షిణ్యం హృదయం మానవత్వం
నీలో ఉండునేమోనని ఆశ.

సావిత్రిమ్మ

నాకిప్పుడవేవీ లేని రాక్షసి నంటారు.

రమణారావు

అబ్బేబ్బే! ఎంతమాట. అవన్నీ ఉన్న దేవతవు. ఎటొచ్చి
నాకు వాటితోటినిమిత్తం లేదంటాను. ఇవన్నీ ఇహానికి సంబం
ధించినవి.

సావిత్రిమ్మ

ఉహూఁ-నాకు...

రమణారావు

నీకు దృష్టి అంతా పరంమీదనే-నీజీవితమంతా అందుకు
సాధన.

సావిత్రిమ్మ

అది తప్పంటారా. మాకు పెద్దలు చిన్నప్పటినుంచీ అదే
మా విధి అని నేర్పారు. ఏంచెయ్యమంటారు.

రమణారావు

అవును! అదే వచ్చినచిక్కు అందుకని ఈ భర్త-ఈసంసారం అంతా నీకు సాధనగా ఉపయోగించే సామగ్రి.

సావిత్రిమ్మ

అంతే కాని మీ మీదనేమీ నాకు అపేక్ష కాని భక్తి కాని లేదంటారు.

రమణారావు

లేకేమి ఉన్నాయి - నీసాధనకు నేనో నిమిత్తమాతృణ్ణి. దొడ్ల తులసిమొక్కమీద నీకు ఎంత భక్తిగౌరవాలో, ఇంట్లో ఉన్నభర్తమీదా అంతే భక్తిగౌరవాలు. దొడ్ల తులసిమొక్కకి రోజూ ఓదణ్ణంపెట్టి కాసినీనీళ్ళు పోసి గుడేపహారనైవేద్యం చేస్తావు. ఇంట్లోభర్తని స్నానంచేయించి సూపశాకోపహారం పెడతావు. అత్యుప్రదక్షణనమస్కారం చేసుకుంటావు.

సావిత్రిమ్మ

అయితే అదంతా తప్పంటారా ఏమిటి - నేనేంచెయ్యను. మావాళ్ళు పూర్వకాలపువాళ్ళు-వాళ్ళధోరణే నాకూ అబ్బింది. ఈకాలపు పద్ధతులూ వేషాలూ మాకుతెలియవు.

రమణారావు

తప్పని నేను అన్నానా.

సావిత్రిమ్మ

లేకపోతే ఏమిటి మీరనేది - అస్తమానం వేళాపాళా లేకుండా - అబ్బా పోనిద్దురూ - నోటితోటి అనడానికికూడా సిగ్గే స్తోంది.

రమణారావు

అబ్బే! అలాగనీ అనలేదునేను, మొగుడు మొగాడనీ, మనిషి అనీ, అతనికి ఆకలిదప్పికలతోపాటు కొన్నికోరికలు- ఐహికమే - శారీరకమే అనుకో - ఉంటాయనీ గ్రహించి, తదనుగుణ్యంగా భార్యకూడా వుంటే దాంపత్యసుఖం ఎక్కువగా వుంటుందని నామనవి—ఏంచెయ్యను—నేను చదువుకున్న చదువు యింతటిది.

సావిత్రమ్మ

నేనుమట్టుకు - మిమ్మల్ని - ఎప్పుడైనా వద్దన్నానా ఏమిటండీ-

రమణారావు

అబ్బే— వద్దంటావా—పతివ్రతవు. వద్దనీ అనలేదు —అంతకంటే కావాలనీ అనలేదు.

సావిత్రమ్మ

దాంపత్యం అంటే అంతేనన్నమాట—ఇంకేమీ అక్కరలేదన్నమాట.

రమణారావు

అంతవరకూ ఉంటే తక్కినవన్నీ వాటితోటే వస్తాయి. కామంవల్ల కూడా మోక్షం సాధించవచ్చునన్నారు. మోక్షం మాట ఎలాఉన్నా మామూలు మనిషి బ్రహ్మనందతుల్యమైన అనందం అనుభవిస్తాడు. దానివల్ల సాంబశివత్వం—అర్థనారీశ్వరత్వం అతనికి కలుగుతుంది - భార్య శివశక్తి ఆవుతుంది.

సావిత్రమ్మ

అయితే మీరింటికిరాగానే వచ్చి మీవల్లోకూచుంటే—

రమణారావు

అప్పుడు మహాకామేశ్వరాంకస్థిత మహా కామేశ్వరివి అవు
తావు !

సావిత్రమ్మ

చాలెండి మీకబుద్ధూ మీరూను. మొగుడికి అంటుల్లా అయి
పోయి. అస్తమానం చెట్టాపట్టా లేసుకుని వీధులంట తిరుగుతే
అదేదో ప్రేమా అవీఉన్నట్టు, లేకపోతే లేనట్టు కాబోలు.

రమణారావు

వీధుల్లో తిరగమన్నానానేను. భార్యా భర్తలు మానవుల్లా
ఉండాలన్నాను.

సావిత్రమ్మ

బాగా అన్నారు. లేవండి. కాళ్ళు కడుక్కోండి.

రమణారావు

కాళ్ళు కడుక్కొంటే చాలా - స్నానంకూడా చెయ్య
మంటావా.

సావిత్రమ్మ

నేను చెప్పాలిటండి -స్నానంచేసి భోజనానికి లేవరూ—
మెయిలులో వస్తానన్నారు కదా అని మెయిలువేళదాకా
చూశాను. మెయిలు వెళ్ళి చాలాసేపయింది. ఎందుకు
రాలేదా -వీమా అని అలోచిస్తూ ఇంకలేచి భోజనం చేదామా
అనుకుంటున్నాను.

రమణారావు

అయితే నువ్వింకా భోజనంచెయ్యలేదూ—

సావిత్రమ్మ

లేదు,

రమణారావు

ఏం—

సావిత్రమ్మ

మీరు వస్తారేమోనని ---

రమణారావు

ఆవును - మరచిపోయాను - పతివ్రతవుకదా - వెళ్ళు
భోంచెయ్యి.

సావిత్రమ్మ

అదేమిటి - మీరులేవరా ఏమిటి—

రమణారావు

లేవను—

సావిత్రమ్మ

ఏమి వంట్లోబాగాలేదా ఏమిటండి - ఏమన్నాసరిగా చెప్తు
తారా ఏమన్నానా!

రమణారావు

చెప్పడానికేముంది - నిక్షేపమల్లే ఉంది.

సావిత్రమ్మ

మరి, భోజనానికి రానంటారేం.

రమణారావు

నేను భోజనం చేశాను.

సావిత్రమ్మ

అదేమిటండి— ఎక్కడ బోంచేశారు?

రమణారావు

స్నేహితులతో వచ్చాను. వాళ్ళింటికి రమ్మని బలవంతం చేస్తేను అక్కడికెళ్ళి బోంచేసి వచ్చాను.

సావిత్రమ్మ

అదేం ఖర్మమండి— వూళ్ళోకొచ్చి కూడా ఇంటికిరాకుండా ఎక్కడో బోజనం చెయ్యడ మేమిటండి—

రమణారావు

ఖర్మంలేదు. పొరబడ్డంలేదు. స్నేహితులింటికి ఎప్పుడూ వెళ్ళకూడదాయేమిటి—రేపుషనింటికి ఎవళ్ళూరానక్కర్లేదూ—

సావిత్రమ్మ

వెళ్ళకూడదనికాదండి. కార్యకరాదులేమీ ఉన్నట్టులేదయ్యే—అంత రైలుదగ్గరనుంచే, ఇంటికేనా రాకుండా వెళ్ళడ మెందుకూ అని— ఇంతకూ ఎవరాస్నేహితులు—

రమణారావు

ఒకడాక్టరులే—

సావిత్రమ్మ

ఎవరు సూర్యనారాయణగారా?

రమణారావు

కాదు—

సావిత్రమ్మ

చలపతిరావుగారా—

రమణారావు

ఉఁ హుఁ.

సావిత్రమ్మ

సుబ్బారావుగారా

రమణారావు

ఓ హో హో! కాదు - కొత్తగావచ్చారు - ఈవేళే.

సావిత్రమ్మ

అయితే అప్పుడే వారింటికి బోజనానికెలా వెళ్ళారండి—
వచ్చిందో అడుగూ రానిదో అడుగూను పాపం—పోనీ వారినే
ఇక్కడకు రమ్మనక పోయినారా—

రమణారావు

వారికి ఇల్లూ అదీ నేనే కుదిర్చి పెట్టాను. ఇవాళమంచి
రోజుని తిన్నగా వారింటికివెళ్ళారు.

సావిత్రమ్మ

మరి మెయిల్లో వచ్చి అప్పుడు వంటచేసుకుని భోంచేశారా.

రమణారావు

లేదు, హోటాలునుంచి తెప్పించారు, మాకివ్వరికీని.

సావిత్రమ్మ

ఏమిటీ హోటాలునుంచా - అదేం ఖర్చుమండీ గుప్పెడు
మెతుకులు నేను పెట్టలేనూ— వారింటికి తీసుకువెళ్ళి ఆయిన
సామానూ అదీ అక్కడ దింపించి మనింటికి తీసుకురాక
పోయారా -పైగా మీరుకూడా ఆ హోటాలు మెతుకులు
తినడం— ఏమనుకుంటారు ఆయన—

రమణారావు

అయనకాదు- అవిడ-

సావిత్రమ్మ

ఏమిటి-

రమణారావు

ఏమిటి ఈ వెధవగొడవ. నువ్వెళ్ళి భోంచెయ్యక.

సావిత్రమ్మ

అయితే పాపం అవిడకు ఇల్లుకుదిర్చి, గృహ పవేశం చేయించి విందారగించి పచ్చారన్నమాట. అందుకంటే అలా ఉన్నారు.

రమణారావు

ఎలా ఉన్నాను.

సావిత్రమ్మ

ఎలా ఉన్నారో మీకు తెలియదా ఏమిటి పాపం. పోయిగా, అక్కడ భోజనంచేసి ఇంటికి వచ్చేసరికి, నాపాడు పెయిదాం కనపడ్డది. నన్ను నాలుగూఅస బుద్ధిఅయింది.

రమణారావు

నాలుగూ అనలేదు, అయిదూ అనలేదు పళ్ళి భోజనం చెయ్యి.

సావిత్రమ్మ

భోజనానికేం తెండి-కడుపు నిండిపోయింది.

రమణారావు

నిండినానరే-వెళ్ళి భోంచెయ్యి.

సావిత్రమ్మ

ఎవరండీ అవిడ—

రమణారావు

లేడీడాక్టరు -నువ్వెరగవు.

సావిత్రమ్మ

అ బెజవాడావిడేనా—

రమణారావు

ఏ బెజవాడావిడ —

సావిత్రమ్మ

అదే ఇదివరకు బెజవాడలో డాక్టరు పని చేస్తున్నావిడేనా
అంట.

రమణారావు

అవును. అయితేనేం.

సావిత్రమ్మ

అబ్బే! ఏంలేదు. అవిడ అవునాకాదాఅని—

రమణారావు

నువ్వేమి ఎరుగుదువు అవిడను.

సావిత్రమ్మ

విన్నా లెండి—

రమణారావు

ఏం విన్నావు--

సావిత్రిమ్మ

వినదగ్గది ఉన్నప్పుడు ఏదేనా వింటాను.

రమణారావు

ఏమిటా వినతగ్గది.

సావిత్రమ్మ

ఏమో మీకే తెలియాలి.

రమణారావు

ఈ అడ్డు ప్రశ్నలూ, వెర్రిమొర్రె సమాధానాలు మానేశి
అసలు సంగతి చెబుతావా.

సావిత్రమ్మ

ఏం చెప్పమంటారు.

రమణారావు

అదే వద్దంటోంట-నువ్వు ఏమివిన్నావు, ఎవరివల్లవిన్నావు.

సావిత్రమ్మ

నేను తప్పమాట ఏమన్నాను, అయినా మీకంత ఉలు
కెందుకు!

రమణారావు

ఉలుకూలేదు గిలుకూలేదు. అడిగినదానికి సమాధానం
సరిగాచెప్పు.

సావిత్రమ్మ

మీరు వారం వారం, శలవు లొచ్చినప్పుడల్లానూ, బెజవాడ
వెడుతున్నది తెలుసుకున్నాను.

రమణారావు

ఉఃః.

సావిత్రీమ్మ

బెజవాడ వెళ్ళి ఈవిడను కలుసుకుంటున్నారనీ ఆ రెండు మూడు రోజులూ అక్కడ కాలక్షేపం చేసి వస్తారనీ తెలుసుకున్నాను. మీరు చెప్పకపోతే నాకు తెలియదనుకున్నారా-

రమణారావు

హాసి రాక్షసీ-ఎలా తెలుసుకున్నా విదంతానంటే దానికి సమాధానం చెప్పవేం.

సావిత్రీమ్మ

మీరోసారి రాజమండ్రి వెడుతున్నానని చెప్పి వెళ్ళిన తరువాత మీ బట్టలు చాకలికివేస్తూంటే చొక్కాజేబులో మిమ్మల్ని రమ్మని అహ్వానిస్తూ అడదస్తూరితో ఒక ఉత్తరం కనపడ్డది. అతరువాత చాలా ఉత్తరాలు చూశాను. బెజవాడలో ఎరిగున్న వాళ్ళకు రాసి అవిడ సంగతి వాకబు చేశాను. అంతా విని సంతోషించాను.

రమణారావు

ఓసి నీ పాతివ్రత్యం మండిపోను. ఇదా నువ్వు ముంగిలా కూచుని చేసేపని. నా ఉత్తరాలు చూసి నా మీద గూఢచారులని పెడతావా-ఓసి దొర్బాగ్యురాలా.

సావిత్రీమ్మ

మీరు అబద్ధమాడడమెందుకు. మీరిలాంటిపనులు చెయ్య గాలేనిది-నేను తెలుసుకుంటే తప్పొచ్చిందేం.

రమణారావు

ఏం చేశాను-నేనెవ్వళ్ళతోటీ నీబోడి శెలవు లేనిదే మాట్లాడకూడదా ఏమిటి ?

సావిత్రమ్మ

మాటలు పాపం-అడ్డమైన ముండలని చేరదీసి మీ ఇష్ట మొచ్చినట్టు అడుతూ-మాటలుట-దేశమంతా కోడై కూస్తుంటేను.

రమణారావు

నోరుముయ్యి-మాటలు మిగిలావంటే దవడపళ్ళు విరుగుతాయి.

సావిత్రమ్మ

పోనీ విరగ్గొట్టండి. ఇంకేం చేస్తారు. దీని చదువుమండ. ఇందుకే కాబోలు అచదువంతాను. ఈచదువులూ, ఈ ఉద్యోగాలూ, ఇంకొకళ్ళ కొంపలు కూల్చడానికే కాని మర్యాదగా బతకడానికి పనికిరావు కాబోలు.

రమణారావు

నోరు మూస్తావా-గొంతు నొక్కనా.

సావిత్రమ్మ

నేను నోరు ఎందుకు ముయ్యాలి. ఇలాంటి నీతి జాతి లేని పీనుగలతో చెట్టా పట్టా లేనుకు తిరగడానికి మీకెలా ప్రాణం ఒప్పిందంట.

రమణారావు

నోరు మూస్తావా ముయ్యవా. అ చండాలపు నాలుక కోసేస్తాను.

సావిత్రమ్మ

కోసెయ్యండి. నానాలుక కోస్తారు కాని ప్రపంచంలో అం

దరి నాలుకలూ కొయ్యగలరా ఏమిటి? పాపం ఆ చండాలపు
 పీనుగమీద ఈగవాలే అంత బాధగా ఉందేం. ఇక్కడ
 నేనేమైనా సరే. దూరాన్ని ఏదో అనుకుంటే, అది చాలక
 పాపం దాన్ని ఇక్కడకు మార్పించి నా నెత్తినే ఎక్కిస్తు
 న్నారా. కానివ్వండి. ఆ పీనుగ నాకంటపడాలి. అప్పుడు
 దానిబతుకు బయటపడాలి. ఈ ఊళ్లో ఈ వెధవ ఉద్యోగం
 ఎన్నాళ్లు వెలిగిస్తుందో చూస్తాను.

రమణారావు

నోరుముయ్యి-వెధవా-నోరుముయ్యి (అని గొంతు నొక్కు
 తాడు)

సావిత్రిమ్మ

అలాగే నొక్కెయ్యండి. చంపెయ్యండి - నాపీడ విరగడై
 పోతే ఆముండని పెట్టుకుని, మీచిత్తం వచ్చినట్టు...

రమణారావు

చావు. వెధవా చావు.

సావిత్రిమ్మ

అయ్యో-అయ్యో-ఊఁ చంపండి. త్వరగా చంపెయ్యండి.
 ('రమణారావు, రమణారావు' అని మొదట వినపడుతుంది.

తరువాత తలుపు గబిమని తోసిన చప్పుడు) ప్రకాశరావు,
 సరోజినీదేవి, శాంతమ్మ, సుభద్రమ్మ, (ప్రవేశం- లోపలికి.)

ప్రకాశరావు

ఏమిటోయ్-రమణా-రమణా నీకేంమతిపోయిందా ఏమిటి!

ఆడవాళ్లు

అయ్యో అయ్యో, ఇదేంపాపం. విడిపించండి.

ప్రకాశరావు

రమణా-విడవ్వోయి.

రమణారావు

చావు-చచ్చావా-Rascal-చావు రాక్షసీ-నాప్రాణాలుతీసే
శావు.

సావిత్రమ్మ

అయ్యో. పరమేశ్వరా, అపద్బాంధవా, తీసుకుపో తండ్రీ
త్వరగా తీసుకుపో.

ప్రకాశరావు-ఆడవాళ్లు

అయ్యయ్యో-నిజంగా చచ్చిపోతుందోయి ఆవిడ.

రమణారావు

ఎప్పుడూ...చావు రాక్షసీ.

ప్రకాశరావు

ఓయ్ దరిద్రుడా-ఇదేంపనియి....

ఆడవాళ్లు

మహాపతివ్రతను పట్టుకుని-

ప్రకాశరావు

ఒక్క క్షణంఉంటే ఆకొనఊపిరి కూడా పోను.

ఆడవాళ్లు

ఇంతదారుణం ఎక్కడైనా ఉంటుందా.

ప్రకాశరావు

తాగొచ్చావా యేం రమణా! అయితేనుట్టుకు ఇంతఘోరం
తలపెట్టావేమిటి.

రమణారావు

వీడినావు నోరుమూద్దూ—ఘోరమూ— పాపమూ—

ఆడవాళ్ళు

పాపమా అని నిమ్మళంగా అంటారేమిటండీ—అటువంటి మహాపతివ్రతను పట్టుకుని నిండుప్రాణం తియ్యాలని తల పెట్టి...

రమణారావు

చస్తే పీడవదిలేది— నేను ఇది ఎంతో పుణ్యకార్యమని ఈ నాటికి సాహసించాను. మీరు అడ్డువచ్చి పాపంకట్టుకున్నారు.

ప్రకాశరావు

మహాపతివ్రతా శిరోమణి అని ప్రతిష్ఠ సంపాదించుకున్న పరమసాధ్విని పట్టుకుని చంపడం పుణ్యమంటావేమిటి—నీకే మన్నా మతిచెడలేదుకదా.

రమణారావు

మతి నాకుకాదు చెడత - మీకూ, దీనిపాతివ్రత్యం తలచు కుని పరవశంపొందే ఈ ఆడ వాళ్ళకూను. పతివ్రతట— Brother— నామాటనమ్ము - భార్య ఇలాటి పతివ్రతగా ఉండడంకంటే పరమ దౌర్భాగ్యం మరొకటి లేదనుకో—పగవాడి భార్యేనా పతివ్రతగా ఉండాలనినేను కలలోనైనా కోరను. పాతివ్రత్యం, దానిబొందాను. ఎంత పాతివ్రత్యం అయినా కొద్దిమోతాదులో భరించగలంకాని తెల్లవారి లేచింది మొదలు రాత్రిపడుకునేదాకా—కాఫీకి పాతివ్రత్యం, బోజనానికి పాతివ్రత్యం, టీకి పాతివ్రత్యం, మళ్ళీరాత్రి బోజనానికి పాతివ్రత్యం అయితే ఎలాగోయి బ్రతకడం, ఆయ్యో-దాని పాతి

ప్రత్యం మండ, అసంగతి మరిచిపోయి మంచినీళ్ళు తాగ
డానికేనా వీలులేకపోతే ఇంకనేమిటివారి. నాకుమతిపోయిం
దాఅన్నావే: నిజమే పొడవంతో అశ్చర్యమేమిలేదు.—పొకపో
వడం అశ్చర్యంకాని! ఈ పాడు పాతిప్రత్యంతో ఇన్నాళ్ళు
మతిచెడకుండా ఎలాకాలక్షేపం చేశానా అని నాకే అశ్చర్యంగా
వుంది, మరొకత్తైతే వినాడో మతిచెడి ఏగంగలోనో దిగేవారు.
సతిప్రత. దరిద్రపుముండ- ఒక్కక్షణంలో తప్పిపోయింది.
మిమ్మల్నితగలెయ్య: ఏంపడిపోయిందని ఈక్షణంలో తగుల
డ్డారు, ఇక్కడికి— ఎటువంటి సత్కార్యం చెడగొట్టారు—
ఎన్నాళ్ళనుంచోఅనుకుంటున్నాను. నేటికెలాగోసాహసించాను.
అదికాస్తా క్షణంలో తగలేనారు— ఛీ. నడవండవతలికి—

ఆడవాళ్ళు

అమ్మా, సావిత్రమ్మాగారూ—ఎలాఉందమ్మా.

సావిత్రమ్మ

(నెమ్మదిగా కళ్ళుతెరుస్తూ) తండ్రీ—తీసుకుపోతండ్రీ—
త్వరగా— అయ్యో— అబ్బా—ఇంకా ఎంతసేపు— ఖర్మం
అలస్యమయితే మళ్ళీ ఆయనమనస్సు మారిపోతుందేమో—
అమ్మ అయ్యో అ...య్యో.

ఆడవాళ్ళు

అమ్మా భయంలేదులెండి. కాశిని మంచినీళ్ళు తాగండి.

ప్రకాశరావు

ఏమిటి, ఆవిడకు తెలివివచ్చిందా. అమ్మయ్యా ! రమణా
కాస్త బ్రాంది ఎక్కడేనా సంపాదించు త్వరగా.

ప్రకాశరావు

ఏమమ్మా ఎలావున్నారు.

సావిత్రిమ్మ

మీరూవచ్చారా-మీరంతా ఎందుకొచ్చారో పాపం.

సరోజిని

మిమ్మల్ని గురించి, మీసుగుణసంపత్తి, మీసాశీల్యం మీ పాతివ్రత్యాన్ని గురించి చాలాకాలంగా వింటున్నాం. మీలాటి వారిని మెచ్చుకుని దేవతలు గౌరవించి వరాలిచ్చే రోజులు పోయినాయి. ఇప్పుడంతా ప్రజాస్వామికపు రోజులు. అందు చేత మీలాటివారు మాజాతిలో పుట్టినజాతిరత్నాలు. మాకు తోచినట్లు మాశక్తి వంచనలేకుండా మిమ్మల్ని సత్కరించాలని కుతూహలంతో...

సావిత్రిమ్మ

అయ్యో మీసత్కారం చట్టుబడలుగానూ... మీమన్ననలుమంటిగడ్డలుకానూ. నాకు సత్కారమేమిటరా. నాకష్టాలు గట్టెక్కే సమయంలో నాపాతివ్రత్యం ఫలించేక్షణంలో యములాళ్లలావచ్చి అదికాస్తా చెడకొట్టారు.

ఆడవాళ్ళు

అదేమిటండీ నిష్కారణంగా మీప్రాణం తీస్తుంటే, మేము.

సావిత్రిమ్మ

అదేనమ్మా నేను కోరుకున్నది. నాకంతకంటే కావలసినదేముంది, ఆయనచేతుల్లో పోవడంకంటే. ఆఫలం నాకు దక్కకుండా చేశారు. చాలు దయచెయ్యండి.

ప్రశంసారావు

రండి పోదాం.

సరోజిని

ఇదేమిటి అశ్చర్యంగా ఉంది.

సుభద్రమ్మ

ఎంతశాంతం - ఎంతసహనం.

శాంతమ్మ

మరి పాతివ్రత్యమంటే ఏమిటి.

సావిత్రమ్మ

వెళ్లండమ్మా వెళ్లండి. పాతివ్రత్యంలేదు నాబోందాలేదు. అయిందంతాను. ఇంకచాలు. ఆయనకు ఎలా ఇష్టమైతే అలాగే ఉంటాను. వారికెప్పుడూ పక్కవాయిద్యం వాయిం చవలసినదాన్నే కదా! వారిహృదయాన్ని ప్రేమనూ అకర్షించలేని పాతివ్రత్యం, ఆయనకు అక్కరలేని పాతివ్రత్యం నాకు మాత్రమెందుకు! అరకంపాతివ్రత్యం అనాటివాళ్ళకు చెల్లింది. ఈజన్మకింక ఆ పాతివ్రత్యం మాట తలపెట్టను. నడవండి.

రమణారావు

ఏమిటి ఆమాటమళ్ళీ అను - Hurrah!

సావిత్రమ్మ

అలాగే! ఓమాటుకాదు - వందమాట్లంటాను. లేచి గంతు తెయ్యమంటే, గంతులేస్తానుకూడాను!

(అనిలేవబోతూ 'ఆమ్మా' అనుకుంటుంది. అడవాళ్లు సాయంచేస్తారు. తెరనెమ్మదిగా దిగుతుంది.)

తు ది ప లు కు

పుస్తకానికి పీఠిక కాని తొలిపలుకుకాని వ్రాయడం అచారం. దానివల్ల ప్రయోజనం ఏమిటి, ఎంతవరకు అనేది వేరే సంగతి. గ్రంథంలో చెప్పతలుచుకున్నది, చెప్పగా మిగిలినదీ, చెప్పతలుచుకోనిదీ, అన్నీ కలిపి ఉపోద్ఘాతంలో ఉపన్యాస ధోరణిని సాగించవచ్చు. లేదా కేవలం ఆత్మస్తుతి, స్వంతంగా జరుపుకొడం కాని పరులచేత జరిపించుకోడం కాని కావచ్చు; లేదా కేవలం అలంకారప్రాయం కావచ్చు. ఇదేదీ కాక ఒక హాస్యరచయిత అన్నట్లు, 'An introduction adds weight to a book' అనే ఉద్దేశమేనా కావచ్చు.

నా ఉద్దేశంమట్టుకు చదువరిని ముందు పుస్తకం చదవనివ్వాలని-అనగా చదవతలుచుకున్న వాళ్ళకు సుమండీ ఇతర అడ్డంకులూ అభిప్రాయాలూ లేకుండా. అప్పటికి వారి కేదో అభిప్రాయంగ్రంథంమీద ఏర్పడుతుంది బుద్ధిమంకుడైతే, అప్పుడు పుస్తకం చదివిన మీదట, నిస్తానరాకుండా ఇంకా చదవాలనే కుతూహలముండే అమాయకులు ఉపోద్ఘాతమో, పీఠికో, అదేదేనా ఉంటే చదివి, వారి అభిప్రాయాలూ తమ అభిప్రాయాలూ సరిచూచుకుని ఆనందించవచ్చును. అందుకని-నేను చెప్పతలుచుకున్నది-చివర చెప్పడానికి నిశ్చయించుకున్నాను; తీరా చూస్తే, చెప్పడానికేమీ కనపడడం

లేదు....అందులో ఏమన్నా ఉంటేకదా చెప్పడానికి...కాని ఒకటి రెండు సంగతులు మాత్రం చెప్పకతప్పదు.

ఈ నాటికలో 'ఆభ్యుదయం' సంగతి ముందు మనవి చేస్తాను, 1929లోనె, 30 లోనె '50 One act plays' అనే పుస్తకం చదవడం సంభవించింది. అందులో Progress అనే నాటిక ఎందుచేతనో నామనస్సులో నాకుతెలియకుండా నిలిచిపోయి, లోపల తొలవడం ఆరంభించింది. ఆ రచయిత పేరుమరచి పోయాను అందులో విషయంతప్ప. ప్రపంచసంగ్రామం 1939 లో ప్రారంభమయింది. 40 లో ఈనాటిక అప్రయత్నంగా కాగితంమీద మూర్తీభవించింది. దీనికికారణమేమిటని ఆలోచిస్తే ఇటువంటిదేవో ఎక్కడో చదివి ఉంటానని లీలగా తోచింది. ఆతరువాత ననేకసార్లు ఆంగ్లంలో ఏకాంకికల సంపుటాలు చూచాను, కాని ఇదిమాత్రం ఎక్కడా దొరకలేదు.

1943 లో ఈ నాటికా, మరొకటి కలిపి, ఈ పట్టణంలో Museum Theatre లో మొదట ప్రదర్శించాను. నాటకంకాగానే, నా మిత్రులు, సహృదయులు శ్రీ నార్ల వెంకటేశ్వరరావుగారు, ఆంధ్రప్రభ సంపాదకులు, అనేక నాటికారచయితలు, తెరవెనుకకు వచ్చి, నాటిక చాలా బాగున్నదని చెబుతూ Progress అనే దానికి అనువాదం కాదా అన్నారు. ఆంగ్ల నాటిక పేరుకాని రచయిత పేరు కాని గుర్తులేదుకాని విషయంమట్టుకు ఎక్కడో చదివిన దానిస్ఫురణేనని చెప్పాను నాటిక చాలాబాగుంది. కాని పోలీసువారు, దాన్నిగురించి నోట్సు రాసుకుంటున్నారు. కాబట్టి దీన్ని కొంతకాలం వరకూ ప్రదర్శించడం మంచిది కాదన్నారు. తరువాత విజయవాడ, రాజమహేంద్రవరం కాకినాడ వగైరా పట్ట

ణాల్లో ప్రదర్శించాను. ఏ పేచీలేకుండా. అసలుకు, సిసలైన నకలుకాదు. అయినా నారచనబాగుండకపోతే, అసలుగ్రంథకర్తకు నా అసమర్థతను విన్నవించుకుంటూ మన్నించమని కోరుకుంటున్నాను. ఇక తక్కిన నాటికలు అన్నీ స్వతంత్రములే. సాంఘిక జీవితంలో ఎటుచూచినా అనేక రకములైన అసందర్భాలూ, తారతమ్యాలూ, పరస్పర వైరుధ్యాలూ, నాకు తరచుకనపడుతూ ఉంటాయి. మానవుల ఊహలలో కాని, మాటలలో కాని. చేష్టలలో కాని, ఈ వైరుధ్యం, సంఘర్షణా ఉన్నచోట నాటకం ఉండితీరుతుంది. ఈ లాటి నాటకాలకు బీజం, ప్రతిరోజూ, ప్రతిఇంటా, ప్రతినోటా మనకు ప్రత్యక్షమవుతూనే ఉంటుంది.

మొక్కుబడిలో చూపించ తలచినదిదే-పురాతన సంస్కారమునకు మూలకందంభ క్రి, విశ్వాసం; అధునికులకు అవసరమైనది, అతిశయమైన అత్యు విశ్వాసం అధికార తిరస్కారం, నిరసన. పై ఉద్యోగినుంచి పరమేశ్వరునివరకూ అంశరూ ఒకటే, అధికారవర్గంవారి అవసరం మాకు ఎంతమాత్రంలేదు. ఇందులో ఏ ఒకరుకాని ఇంతమందీకాని లేకపోయినా సృష్టిక్రమం అగదు. ఇది ఈనాటి యువక తత్త్వం. ప్రతిఇంటా అలు ఆచార సంపన్నురాలు. మగడు నవనాగరికుడు. సంఘర్షణ రాకుండా ఎలా ఉంటుందీ. ఎటొచ్చి సంసారాలు సాగుతున్నాయంటే మనగృహిణులకున్న పూర్వాచార పరాయణత్వమే అధునికులైనా అక్కడా అక్కడా ఉన్న అడంబరం, డంబం దర్పం, పరీక్షా సమయంలో నిలవడం కష్టం. కష్ట సమయంలో, దిక్కుకానక, తమ అవిశ్వాసంలోనైనా పూర్ణ

మైన విశ్వాసంలేక, పోనీ ఆ దేవుడనేవాడికో Chance ఇచ్చి చూద్దాం అనే తత్వంసుకుమార్దీ, ఆ జాతి వాళ్ళదీని.

స్త్రీలలో చాలామందికి చదువు ఉన్నా లేకపోయినా పూర్వాచార పరాయణత్వం Conservatism ఎక్కువ. పురుషులు చదువుకున్నా చదువుకోకపోయినా ఆధునిక పాశ్చాత్య సంస్కారమును సంపాదించడమో లేక ఉన్నట్టు నటించడమో, పరిపాటు అయింది. అందులోనూ 'పాతివ్రత్యం' నాయకుడు రమణారావు లాంటి విద్యాధికుడు, ఆధునికుడు. 20 వ శతాబ్దంలో వాడు, పదహారో శతాబ్దంలో ఉండవలసిన మనిషిలాటి భార్యతో మర్యాదగా కాపురంచేస్తూన్నా మానసికానందంకోసం మరో మాడరన్ మగువతో మక్కువగా ఉంటున్నాడంటే ఆశ్చర్యమేముంది. లేదనుకోండి. కాని, పతి పరకాంతతో కాలక్షేపం - సత్కాలక్షేపమే అనుకోండి - చేస్తున్నాడంటే ఎంత పతివ్రత అయినా బాధపడకుండా ఎలా ఉంటుందీ. ప్రాచ్యపాశ్చాత్య నాగరికతల భావ సంఘర్షణ ఈ రెండు నాటికలలోనూ రెండు రకాలుగా ప్రదర్శించడానికి ప్రయత్నించాను.

ఆధునికులలో కనపడే మరొకవిచిత్రలక్షణం, అసంతృప్తి. ఉన్నది చాలదు. లేనిది కావాలి. అది ఊరికే రావాలి. దానికి కృషిచెయ్యకూడదు. శ్రమపడకూడదు. తమకు లేదనిఉన్న వాళ్ళు తెలుసుకొని, వారి కున్నదంతా ఊడ్చి వారికి దిమ్మరించాలి. సునాయాసంగా, నిమిషాలమీద, కీర్తికాంత, ధన లక్ష్మి వారిని వరించి స్వయంగాహ మివ్వాలి. అప్పుడు వారు అర్థనిమిలిత నేత్రాలతో, మందహాసంతో వారిని వీక్షించి

కటాక్షించాలి, ఆ జాతివాడు 'వారసత్వం' నాయకుడు
'వెంకట్రావు.'

సహాయ నిరాకరణోద్యమం దేశంలోకి కొత్తరకం మను
ష్యులను దింపింది - అనగా ఇక్కడివాళ్లనే అలా తయారు
చేసిందన్నమాట. ఆ జాతివారనేకచోట్ల అనేక రకాలుగా కన
పడుతూఉంటారు. ఇల్లూ, ఇల్లాలూ, సంసారం ఏమీలేకుండా,
సర్వసమత్వం సాధించి అహింసా, సత్యములను దైనందిన
జీవితంలో అచరణలో పెట్టవలెననే మహదాశయంతో కృషి
చేస్తున్నా మనుకునే ఆదర్శజీవులు అనేకమంది ఉన్నారు.
వారి చర్యలూ పట్టుదలలూ ఆదర్శరహితమైన నిత్యజీవనంలో
ఎంతో హాస్యాస్పదంగా ఉంటాయి. పెద్దమామయ్య జీవితం,
పాపం, అలాటిదే.

ఇక సామాన్యంగా ఆందరి అనుభవంలోనూ ఉన్న, ప్రత్యే
కాంధ్రలక్షణం, 'అసాధారణ సమావేశం'లో కనపడుతుంది.
అత్యంతాస్పహియైన యువకుడు, తన పరిమిత ప్రజ్ఞావిశే
షాలను గుర్తించక లోకం మరమ్మతు చేదామనే మహదా
శయంతో 'అఖిలభారత సర్వోద్ధరణ సంఘ' మనేసంస్థనొక
దానినిస్థాపించి, దానికి తాను కార్యదర్శియై, పదిమందిని పోగు
చేసి ఏదో నిలవాకం చేదామనుకుని, అసాధారణ సమా
వేశమొకటి సమావేశపరుస్తే, వచ్చిన పదిమంది తలోరకం
గానూ లాగి, వట్టి బాతాఖానీతో, చిల్లర పేచీలతో, ఆత్మస్తుతి
పరనిందలతో పని సాగానీయకుండా చేశారు. ఈ అసాధారణ
సమావేశంలో ప్రదర్శితమైన స్వభావం, మన ప్రత్యేకత అని
మనమంతా ఒప్పుకోక తప్పదు.

హాస్య రచయితకు మనుష్యులమాటలు చేష్టలు, వైశ

మ్యాలు, తారతమ్యాలూ అన్నీ కథా వస్తువులుగానే కనపడతాయి. వాటిని సద్వినియోగం చెయ్యటం, సమర్థతతో, సరసంగా ప్రదర్శించడం అందరకూ సాధ్యమైన పనికాదు. అందులోనూ నాటికా రచన, ఆశిల్పం, చాలా కష్టమైనవి. అనుకోకుండా, తగిన సమర్థత లేకపోయినా ఈ రచనకు సాహసించాను. 'Fools rush, where wise men fear to tread' అనే సూక్తిజ్ఞాపకం వస్తోంది కాని, ఈ నాటికలు పత్రికలలో పడ్డప్పుడు, రంగంమీద ప్రదర్శించినప్పుడు, రేడియోలో వినిపించినప్పుడు, రసీకులు, సహృదయులు, 'పరవాలేద'ని శిరఃకంపన చేశారు. అందుచేత వాటిని ప్రకటింప సాహసించాను. మరేమీ అనుకోకండి - అనకండి.

ఇంకొక్కమాట.

ఈ నాటకాలలో ఉదాహృతములైన పద్యాలు భర్తృహరి, రాయప్రోలు, విశ్వనాథ, వేదులవార్లవి. వారివారికి నా కృతజ్ఞత తెలుపు కుంటున్నాను.

మొ॥ న॥ శాస్త్రి.